
ПРАЦУЮЦЬ: 
анна 


Прысыпкін- П'ер Скрыпкін-- былы рабочы, 
былы партыец, цяпер жаніх. 

Зоя Бярозкіна- работніца. 
Эльзевіра Давыдаўна- нявеста, 
манікюрка, касірка цырульні. 
Разалія Паўлаўна-- маці-цырульніца. 

Давід Осіпавіч- бацька-цырульнік. 

Алег Баян- самародак, з домаўласнікаў. 
Міліцыянер. 

Прафесар. 

Дырэктар заасада. 
Брандмайстар. 

Пажарнікі. 

Шафер. 

Рэпарцёр. 

Рабочыя аўдыторыі. 
Старшыня гарсавета. 
Прамоўца. 

Вузаўцы. 

Распарадчык урачыстасці. 
Прэзідыум гарсавета, паляўнічыя, 
дзеці, старыя. 





Рэнесанс 


шашак аа анна 


Цэнтр-- круцяцца вялізныя дзверы універмага, бакі - 

зашклёныя; затавараныя вітрыны. У дзверы ўваходзяць 

пустыя, выходзяць з пакетамі. Па ўсім тэатры снуюць 
прыватнікі-латочнікі. 


Разносчык гузікаў 


Дзеля гузіка не варта жаніцца, праз гузік 
грэшна сварыцца! Адзін націск вялікім і ўказаль- 
ным пальцамі, і штаны з грамадзян ніколі не зва- 
ляцца. 

Галандскія, 

Механічныя, 

Гузікі, што самі прышываюцца, 

б штук 20 капеек... 

Калі ласк, мусью! 


Разносчык лялек 
Танцуючыя людзі 
З балетных студый! 
Лепшая забаўка 
Ў садзе і дома, 
Танцуе па ўказанню 
Самога наркома! 


Разносчыца яблык 
Ананасаў! 
Няма... 
Бананаў! 
Няма... 
Антонаўскія яблычкі 4 штукі 15 капеек. 
Загадаеце, грамадзяначка? 

Разносчык тачыльных камянёў 


Нябіткі 

германскі 

тачыльны брусок. 
30 
капеек 
любы кусок! 
Точыць усё -- 
галавой паручуся: 

Брытвы, 

нажы 

і языкі для дыскусій! 

Калі ласк, грамадзяне! 


Разносчык абажураў 
Любой 
расфарбоўкі і масці абажуры! 
Блакітныя для сем'яў, 
чырвоныя для юру! 
Уладкоўвайцеся, таварышы! 


Прадавец шароў 
Шары-кілбаскі. 
Ляці без апаскі. 
Такі б вось 
шар 
генералу Нобіле “,-- 
Яны б на полюсе 
гадоў бы сто былі! 
Бярыце, грамадзяне... 
Разносчык селядцоў 
А вось 
лепшыя 


рэспубліканскія селядцы. 
Незаменныя там, 


дзе гарэлка і блінцы! 

Разносчыца галантарэі 


Бюстгальтары з футрам, 
Бюстгальтары з футрам! 


Прадавец клея 

У нас 
і за мяжою, 
а таксама ўсюды 

Грамадзяне выкідваюць біты пасудак. 
Славуты 
Экцэльзіёр, 

клей-парашок, 
Клеіць 

і Венеру 
і начны гаршчок. 

Загадаеце, васпані? 


Разносчыца духоў 
Духі Коці" 
на залатнікі! 
Духі Коці 
на залатнікі! 
Прадавец кніг 


Што робіць жонка, калі мужа няма дома, 
105 вясёлых анекдотаў былога графа Льва Міка- 
лаевіча Талстога замест рубля дваццаці -- пятнац- 
цаць капеек! 


Разноечыца галантарэі 
Бюстгальтары з футрам, 
Бустгальтары з футрам! 
Уваходзяць Прысыпкін, 


Разалія Паўлаўна, Баян. 


Разносчыца 
Бюстгальтары... 


Прысыпкін 
(з захапленнем) 


Якія арыстакратычныя чэпчыкі! 


Разалія Паўлаўна 
Якія ж гэта чэпчыкі, гэта ж... 


Прысыпкін 


Што ж я без вачэй, ці што? А калі ў нас двай- 
няты народзяцца? Гэта вось на Дароці, а гэта на 
Ліліян “... Я іх ужо вырашыў назваць арыстакра- 
тычна-кінематаграфічна... так і будуць гуляць ра- 
зам. Во! Дом у мяне павінен быць поўнай чашай. 
Захапіце, Разалія Паўлаўна! 


Баян 
(падхіхікваючы) 

Захапіце, захапіце, Разалія Паўлаўна! Хіба Ў 
іх пошласць у галаве? Оне малады клас, оне ўсё 
па-свойму разумеюць. Оне да вас старадаўняе не- 
заплямленае пралетарскае паходжанне і праф- 
саюзны білет у дом уносяць, а вы рублі шкадуеце! 
Дом у іх павінен быць поўнай чашай. 

Разалія Паўлаўна, уздыхнуўшы, купляе. 
Баян 

Я данясу... яны лёгенькія... не турбуйцеся, калі 
ласка... за тыя ж грошы... 

Разносчык забавак 

Танцуючыя людзі з балетных студый... 

Прысыпкін 

Мае будучыя патомныя дзеці павінны выхоў- 
вацца ў шыкоўным гусце. Во! Захапіце, Разалія 
Паўлаўна! 


Разалія Паўлаўна 
Таварыш Прысыпкін... 


Прысыпкін 
Не называйце мяне таварышам, грамадзянка, 
вы яшчэ з пралетарыятам не парадніліся. 
Разалія Паўлаўна 


Будучы таварыш, грамадзянін Прысыпкін, гэ- 
та ж за такія грошы пятнаццаць чалавек бароды 
паголяць, без уліку драбязы - вусоў і іншага. 
Лепш піва на вяселле лішнюю дзюжыну. А? 

Прысыпкін 
(строга) 
Разалія Паўлаўна! У мяне дом... 


Баян 


У яго дом павінен быць поўнай чашай. І тан- 


цы і піва ў яго павінны біць фантанам, як з рога 
дастатку. 


Разалія Паўлаўна купляе. 
Баян 

(падхоплівае пакункі) 

Калі ласка, не турбуйцеся, за тыя ж грошы. 
Разносчык гузікаў 
Дзеля гузіка не варта жаніцца! 
Праз гузік не выпадае сварыцца! 
Прысыпкін 


, У нашай чырвонай сям'і не павінна быць 
ніякай мяшчанскай мішуры і непрыемнасцей з 
штанамі. Во! Захапіце, Разалія Паўлаўна! 

Баян 


Пакуль у вас няма прафсаюзнага білета, не 
раздражняйце яго “, Разалія Паўлаўна. Ён -- пе- 
рамогшы клас, і ён змятае ўсё на сваім шляху, як 
лава, і штаны ў таварыша Скрыпкіна павінны 
быць поўнай чашай. 


Разалія Паўлаўна купляе, уздыхаючы. 


Баян 
Дазвольце, я данясу за тыя ж самыя... 


Прадавец селядцоў 


Лепшыя рэспубліканскія селядцы! 
Незаменныя там, 
дзе гарэлка і блінцы! 


Разалія Паўлаўна 
(адхінае ўсіх, гучна і павесялела) 

Селядцы -- гэта -- так! Гэта вы будзеце мець 
для вяселля рэч. Гэта я ды ўжо захаплю! Пра- 
ходзьце, мосьё мужчыны! Колькі каштуе гэтая 
кілька? 

Разносчык 
Гэтая ласосіна каштуе 92.60 кілё. 


Разалія Паўлаўна 
2.60 за гэтага шпрота-пераростка? 
Прадавец 


Што вы, мадам, усяго 2.60 за гэтага кандыда- 
та ў асятры! 


Разалія Паўлаўна 
2.60 за гэтыя марынаваныя карсетныя косці? 
Вы чулі, таварыш Скрыпкін? Дык вы зрабілі пра- 

вільна, калі вы забілі цара і прагналі пана Рабу- 
шынскага! “ Ой, гэтыя бандыты! Я знайду мае 
грамадзянскія правы і мае селядцы ў дзяржаўнай 
савецкай грамадскай кааперацыі! 


Баян 
Пачакаем тут, таварыш Скрыпкін. Навошта 
вам злівацца з гэтай дробнабуржуазнай стыхіяй 
і купляць селядцы ў такім дыскусійным парадку? 
За вашы пятнаццаць рублёў і бутэльку гарэлкі я 
вам арганізую вяселлечка на-яць. 
Прысыпкін 


Таварыш Баян, я супроць гэтага мяшчанскага 
побыту -- канарэек і іншага... Я чалавек з буйны- 
мі запатрабаваннямі... Я -- люстранай шафай ці- 
каўлюся... 


Зоя Бярозкіна амаль натыкаецца на гаворачых 
і здзіўлена адступае, прыслухоўваецца. 
Баян 

Калі ваш вясельны картэж... 


Прысыпкін 
Што вы мелеце? Які карцёж? 


Баян 
Картэж, я кажу. Так, таварыш Скрыпкін, на- 
зываецца на прыгожых замежных мовах усяля- 
кая, і асабліва такая, вясельная ўрачыстая па- 
ездка. 
Прысыпкін 
А! Ну-ну-ну! 


Баян 


: Дык вось, калі картэж пад'едзе, я вам спяю 
эпіталаму Гіменея ”. 


Прысыпкін 
Што ты плявузгаеш? Якія яшчэ такія Гімалаі? 


Баян 


Не Гімалаі, а эпіталаму пра бога Гіменея. Гэта 
такі бог кахання быў у грэкаў, ды не ў гэтых 
жоўтых, азвярэлых згоднікаў Венізеласаў “, а ў 
старажытных, рэспубліканскіх. 


Прысыпкін 


Таварыш Баян, я за свае грошы патрабую, каб 
было чырвонае вяселле і ніякіх багоў! Паняў? 


Баян 


Ды што вы, таварыш Скрыпкін, не тое, што па- 
няў, а сілай, згодна Плеханаву, дазволенага марк- 
сістам уяўлення я праз як бы прызму бачу вашу 
класавую, узвышаную, чароўную і поўную захап- 
лення ўрачыстасць!.. Нявеста вылазіць з карэты -- 
чырвоная нявеста... уся чырвоная,-- упарылася, 
значыцца; яе выводзіць чырвоны пасаджоны 
бацька, бухгалтар Ерыкалаў,-- ён якраз мужчы- 
на тлусты, чырвоны, апаплексічны,-- уводзяць 
гэта вас чырвоныя шаферы, увесь стол у чырво- 
ных шынках і бутэлькі з чырвонымі галоўкамі. 


Прысыпкін 
(спачувальна) 
Во! Во! 
Баян 
Чырвоныя госці крычаць «горка, горка», і тут 
чырвоная (ужо цяпер жонка) працягвае вам чыр- 
воныя-чырвоныя губкі... 
Зоя 


(збянтэжана хапае за рукавы абодвух. Абое зды- 
маюць яе рукі, збіваюць пстрычкамі пыл) 

Ваня! Пра што ён? Што пляце гэтая каракаці- 
ца ў гальштуку? Якое вяселле? Чыё вяселле? 
Баян 
Чырвоны працоўны шлюб Эльзевіры Давыдаў- 
ны Рэнесанс і... 
Прысыпкін 
Я, Зоя Ванна, люблю другую. 
Яна ўпрыгожыць дні мае. 
Фігурку сцягвае тугую 
Жакет дзівоснейшы ў яе“. 
Зоя 
Ваня! А я? Як жа гэта: пагуляўся і адцураўся? 
Прысыпкін 
(адхіляе працягнутую руку) 
Мы разышліся, нібы ў моры караблі...” 


Разалія Паўлаўна 


(вырываецца з магазіна, трымаючы селядцы над 
галавой) 


Кіты! Дэльфіны! (Гандляру селядцамі.) Ану, 
пакажы, ану, параўнай твайго смаўжа! (Параў- 
ноўвае; селядзец латочніка большы; пляскае ру- 
камі.) На хвост даўжэй?! За што змагаліся, а, гра- 
мадзянін Скрыпкін? За што мы забілі гасудара 
імператара і прагналі пана Рабушынскага, а? 
У магілу мяне ўгоніць савецкая ваша ўлада... На 
хвост, на цэлы хвост даўжэй!.. 


Баян 


Паважаная Разалія Паўлаўна, параўнайце з 
другога канца,-- ён жа і большы толькі на галоў- 
ку, а навошта вам галоўка,-- яна ж непрыдатная 
для яды, адрэзаць і выкінуць. 


яз 


Разалія Паўлаўна 


Вы чулі, што ён сказаў? Галоўку адрэзаць! 
Гэта вам галоўку адрэзаць, грамадзянін Баян: ні- 
чога не ўбавіцца і нічога не каштуе, а яму адрэ- 
заць галоўку каштуе дзесяць капеек на кіле. Ну! 
Дамоў! Мне вельмі патрэбен прафесіянальны 
саюзны білет у доме, але дачка на даходлівым 
прадпрыемстве -- гэта таксама вам не бык на па- 
лачцы. 


Зоя 
Жыць хацелі, працаваць хацелі... Значыць, 
усё... 
Прысыпкін 


Грамадзянка! Наша любоў ліквідавана. Не за- 
мінайце свабоднаму грамадзянскаму пачуццю, а 
то я міліцыю паклічу. 


Зоя, з плачам, учапілася за рукаў. Прысыпкін вырываецца. 
Разалія Паўлаўна становіцца паміж ім і Зояй, губляе 
пакупкі. 

Разалія Паўлаўна 


Чаго трэба гэтай лахудры? Чаго вы чапляеце- 
ся за майго зяця? 


Зоя 
Ён мой! 


Разалія Паўлаўна 


А!.. Яна такі з дзіцём! Я ёй заплачу аліменты, 
але я ёй разаб'ю морду! 


Міліцыяне р 
Грамадзяне, спыніце гэтую агідную сцэну! 


14 


анн 


Інтэрнат для моладзі. Вынаходнік сапе за чарцяжом. 
Хлопец на ложку, на краю ложка дзяўчына. 
Ачкарык уткнуўся галавой у кнігу. Калі расчыняюцца 
дзверы, бачны калідор з дзвярыма і лямпачкі. 
Босы хлопец 
(крычыць) 

Дзе боты? Зноў боты спёрлі. Што ж мне іх на 
ноч у камеру хавання ручнога і нажнога багажа 
на Курскі вакзал адносіць, ці што? 


Прыбіральшчык 
Гэта ў іх Прысыпкін да сваёй вярблюдзіхі на 
спатканне патопаў. Надзяваў -- лаяўся. У апошні 
раз, кажа, а вечарам, кажа, з'яўлюся ў абноўле- 
ным выглядзе, больш адпавядаючым майму нова- 
му сацыяльнаму становішчу. 


Босы 
Погань! 


Малады рабочы 
(прыбірае) 


І смецце ж пасля яго стала нейкае як бы пан- 
скае, далікатнае. Раней што? Бутля з-пад піва ды 


хвост воблы, а зараз бляшаначкі Тэжэ ды стужач- 
кі шматкалёрныя. 


Дзяўчына 


Кінь плявузгаць, хлопец гальштук купіў, ДЫК 
яго ўжо Макданальдам “ лаеце. 


Хлопец 


ы Макданальд і ёсць! Не ў гальштуку справа, а 
ў тым, што не гальштук да яго, а ён да гальштука 

прывязаны. Нават не думае -- галавой пашавя- 
ліць баіцца. 
Прыбіральшчык 

Лакам дзіркі залёпвае; заспяшаўся, дзірку на 
шкарпэтцы відаць, дык ён нагу на хаду чарніль- 
ным алоўкам падмазваў. 

Хлопец 
Яна ў яго і без алоўка чорная. 


Вынаходнік 
Можа быць, не на тым месцы чорная. Лепш бы 
яму шкарпэткі пераадзець. 


Прыбіральшчык 
Адразу відно -- вынаходнік! Патэнт заяўляй. 
Глядзі, каб ідэю не спёрлі. (Махнуў анучай па сто- 
ліку, падае бляшанка,-- развальваюцца веерам 
карткі. Нагінаецца сабраць, падносіць да святла, 
заліваецца рогатам, склікае рукой таварышаў.) 


У се 
(перачытваюць, паўтараюць) 
ІГер Скрыпкін! П'ер Скрыпкін! 


Вынаходнік 


Гэта ён сабе прозвішча вынайшаў. Прысыпкін. 
Ну, што такое, Прысыпкін? На што Прысыпкін? 
Куды Прысыпкін? Каму Прысыпкін? А П'ер 
Скрыпкін -- гэта ўжо не прозвішча, а раманс! 


Дзяўчына 
(летуценна) 
А іпраўда: П'ер Скрыпкін -- гэта так цудоўна 
і так прывабна! Вы тут гагочаце, а ён, можа, куль- 
турную рэвалюцыю дома прарабляе. 

Хлопец 
Мордай ён ужо і Пушкіна перасягнуў. Вісяць 
бакі, як хвост У сабакі, нават не мые -- раскудла- 
ціць баіцца. 


Дзяўчына 


У Гары Піля” таксама гэтая культура па ўсёй 
шчацэ пушчана. 


Вынаходнік 


Гэта яго настаўнік па валасатай справе вы- 
хоўвае. 


Хлопец 


І на чым толькі ў таго настаўніка валасы тры- 
маюцца: галавы ніякай, а кучаравасці - хоць 
прадавай. Ад сырасці, ці што такія заводзяцца? 

Хлопец з кнігай 

Н-е-е. Ён -- пісьменнік. Што пісаў -- не ведаю, 
а толькі ведаю, што славуты! «Вячорка» пра яго 
тры разы пісала: вершы, кажа, Апухціна “ за свае 
прадаў, а той як пакрыўдзіўся, абвяржэнне пры- 
слаў. Дурні - кажа -- вы, няправільна ўсё,-- гэ- 
та я ў Надсана" спісаў. Чыя з іх праўда -- не ве- 
даю. Друкаваць яго больш не друкуюць, а славу” 
ты ён цяпер вельмі -- моладзь навучае. Каго вер- 
шам, каго спевам, каго танцам, каго так... грошы 
пазычаць... 


Хлопец з мятлой 
Не рабочая гэта справа мазоль лакам наганяць. 


Слесар, засалены, уваходзіць у час гаворкі, мые рукі, 
уключаецца ў размову. 


Слесар 
Да рабочага ў яго ніякага дачынення, разлік 

сёння браў, жэніцца на дзяўчыне, цырульнікавай 
дачцэ -- яна ж касірка, яна ж манікюрка. Кіпці 


яму цяпер падразаць будзе мадмуазель Эльзевіра 
Рэнесанс. 


Вынаходнік 
Эльзевір -- шрыфт такі ёсць. 
Слесар 


Наконт шрыфтоў не ведаю, а корпус у яе -- 
гэта, браце, рэч. Картачку бухгалтару для хуткас- 
ці разлікаў паказваў. 

Ну імілка, нуі цуды,-- 

Адны грудзі па два пуды. 


Босы 
Уладзіўся! 


Дзяўчына 
Ага! Зайздрошчы бяруць? 


Босы 


А што ж, я таксама, калі тэхнарукам стану 
ды штодзённыя боты агораю, я таксама сабе леп- 
шую кватэрачку паабнюхаю. 


Слесар 


Я табе вось што параю: ты фіраначкі сабе за- 
вядзі. Адхінуў фіраначку -- на вуліцу паглядзеў. 
Зацягнуў фіраначку -- хабар цяпнуў. Гэта толькі 
працаваць аднаму сумна, а курыцу есці аднаму 
весялей. Правільна? З акопаў такія таксама ўла- 
джвацца бегалі, толькі мы іх шлёпалі. Ну што 
ж -- гайда! 


Босы 
І пайду, і пайду. А ты што з сябе Карла Лібк- 


нехта “ строіш? Цябе з акна з кветачкамі паклі- 
кай, таксама, глядзі, прыпусцішся... Герой! 
Слесар 


Нікуды не пайду. Ты думаеш, мне гэтае лах- 
маннё і смурод падабаюцца? Не. Нас, бачыш ты, 
многа. На ўсіх на нас нэпаўскіх дачок не набя- 
рэшся. Вось набудуем дамоў і рушым адразу... 
Адразу ўсе. Але мы з гэтай акопнай нары і з бе- 
лымі сцягамі не вылезем. 


Босы 


Зарадзіў -- акопы. Цяпер не дзевятнаццаты 
год. Людзям для сябе жыць хочацца. 


Слесар 
А што -- не акопы? 


Босы 
Мані! 


Слесар 
Вошай -- дзе ні крані. 


Босы 
Мані! 
Слесар 
А страляюць бязгучным порахам. 
Босы 
Мані! 
Слесар 


Вось жа Прысыпкіна з зіркастай дубальтоўкі 
падстрэлілі. 

Уваходзіць Прысыпкін у лакіраваных туфлях, у вы- 

цягнутай руцэ нясе стаптаныя боты, кідае Босаму. Баян 

з пакупкамі. Засланяе ад Скрыпкіна слесара, які перад 
яго носам урэзвае чачотку. 


Баян 
Вы, таварыш Скрыпкін, увагі на гэтыя грубыя 
танцы не звяртайце, оне вам тонкі, што ў вае на- 
раджаецца, густ сапсуюць. 
Жыхары інтэрната адварочваюцца, 
Слесар 
Кінь гнуцца. Булдавешку раскалоціш. 


Баян 


Я разумею вас, таварыш Скрыпкін, цяжка, не- 
магчыма пры вашай пяшчотнай душы ў іхнім гру- 
бым асяроддзі. Яшчэ адзін урок -- пакіньце ваша 
цярпенне не лопнутым. Адказнейшы момант у 
жыцці -- першы факстрот пасля шлюбаўтварэн- 
ня. На ўсё жыццё павінен уражанне пакінуць. 
Ну-с, прайдзіцеся з уяўляемай дамай. Што вы 
грукаеце, як на першамайскім парадзе? 


Прысыпкін 
Таварыш Баян, чаравікі скіну: па-першае, ціс- 
нуць, па-другое, стаптваюцца. 


Баян 
Вось, вось! Так, так, ціхім крокам, як быццам 
у месячную ноч у марах і меланхоліі з піўной вяр- 
таецеся. Так, так! Ды не варушыце вы ніжнім 
бюстам, вы ж не ваганетку, а мадмуазель вязеце. 
Так, так! Дзе рука? Нізка рука! 


Прысыпкін 


(слізгае рукой па ўяўляемым плячы) 
Не трымаецца яна ў мяне на паветры. 

Баян 

А вы, таварыш Прысыпкін, лёгкай разведкай 
ліфчык знайдзіце і, як бы для адпачывання, вялі- 
кім пальчыкам упрыцеся, і даме прыемнасць, і 
вам палёгка -- аб другой руцэ падумаць можаце. 
Чаго плячыма заторгалі? Гэта ўжо не факстрот, 
гэта вы ўжо шымскае «па» ” прадэманстраваць 
сабе дазволілі. 

Прысыпкін 
Не. Гэта я так... на хаду пачухаўся. 
Баян 

Ды хіба ж так можна, таварыш Прысыпкін? 
Калі з вамі ў вашым танцавальным натхненні та- 
кі казус здарыцца, вы закаціце вочы, нібыта даму 
раўнуеце, адступіце па-іспанску да сцяны, хуцень- 
ка патрыцеся аб якую-небудзь скульптуру (у фе- 
шэнебельным асяроддзі, дзе вы будзеце ацірацца, 
дык гэтых скульптур і ваз розных заўсёды чорт 
колькі наварочана). Патрыцеся, перасмыкніцеся, 
блісніце вачыма і скажыце: «Я вас зразумеў, ка- 
варррная, вы мной забаўляецеся... але...» і зноў 
пусціцеся ў танец, як бы паступова ахалоджваю- 
чыся і супакойваючыся. 


Прысыпкін 
Вось так? 


Баян 

: Брава! Добра! Талент у вас, таварыш Прысып- 
кін. Вам ва ўмовах буржуазнага акружэння і па- 
будовы сацыялізму ў адной краіне -- вам разгар- 
нуцца няма дзе. Хіба наш Сярэдні Казіны завулак 
вартае для вас поле дзейнасці? Вам сусветная рэ- 
валюцыя патрэбна, вам выхад у Еўропу патрабу- 
ецца, вам толькі Чэмберленаў “ і Пуанкароў " зла- 

маць, і вы Мулен Ружы" і Пантэоны" хараством 
рухаў свайго цела захапляць будзеце. Так і запом- 
ніце, так і замрыце. Цудоўна! А я пайшоў. За гэ- 
тымі шаферамі патрэбна вока ды вока, да вяселля 
задаткам шклянку і ні расінкі больш, а работу 
скончаць, тады хоць з рыла. Орэвуар. (Ідзе, кры- 
чыць з дзвярэй.) Не надзявайце двух гальштукаў 
адначасова, асабліва рознакаляровых, і зарубіце 
сабе на носе: нельга навыпуск насіць крухмаль- 
ную кашулю! 


Прысыпкін мерае абноўкі. 
Хлопец 


Ванька, кінь ты гэту бузу, чаго цябе так расчу- 
чаліла? 


Прысыпкін 


Не ваша сабачая справа, паважаны таварыш! 
За што я змагаўся? Я за добрае жыццё змагаўся! 
Вось яно ў мяне пад рукамі: і жонка, і дом, і са- 
праўднае абыходжанне. Я свой абавязак, калі спа- 
трэбіцца, заўсёды выканаць здолею. Хто ваяваў, 
той мае права ля ціхай рэчкі адпачыць "“. Во! Мо- 
жа, я ўвесь свой клас сваім добраўпарадкаваннем 
узвышаю. Во! 


Слесар 


Баец! Сувораў! Правільна! 
Крочыў верхам, 
крочыў нізам, 

Ладзіў мост ў сацыялізм, 
Не закончыў 

і прыстаў, 
Тут і ўсеўся ля маста. 
Траўка вырасла ля мбста. 
Па масту ідуць авечкі. 

Мы жадаем - 
вельмі проста! -- 
Адпачыць ля гэтай рэчкі...” 
Так, ці што? 
Прысыпкін 
Ды ну цябе! Адчапіся ты ад мяне з тваімі гру- 
бымі агіткамі... Во! (Садзіцца на ложак, спявае пад 
гітару.) 
На Луначарскай вуліцы 
Стары я помню дом 
З цудоўнай цёмнай лесвіцай, 
З дзівоснейшым акном “. 
Стрэл. Кідаюцца да дзвярэй. 
Хлопец 
(з дзвярэй) 
Зоя Бярозкіна застрэлілася! 
Усе кідаюцца да дзвярэй. 


Хлопец 
Эх, і прабяруць жа яе цяпер у ячэйцы! 
Галасы 
Хутчэй... 
Хутчэй... 
Хуткую... 
Хуткую... 
Голас 


Хуткая! Хутчэй! Што? Застрэлілася! Грудзі. 
Навылёт. Сярэдні Казіны, 16. 
Прысыпкін адзін, спешна збірае рэчы. 


Слесар 


Праз цябе, поскудзь валасатая, і такая баба 
забілася. Вон! (Бярэ Прысыпкіна за пінжак і штур- 
хае за дзверы, услед выкідвае рэчы.) 

Прыбіральшчык 


(які бяжыць з урачом, прытрымлівае і прыпады- 
мае Прысыпкіна, падаё яму выкінуты капялюш) 
І з трэскам жа ты, хлопец, ад класа адрыва- 
ешся! 
Прысыпкін 
(адварочваецца, крычыць) 


Рамізнік, вуліца Луначарскага, 17! З рэчамі! 


Ші 
а аа зааштонзашааее 


Вялікі цырульны пакой. Сцены ў люстрах. Перад люстрамі 
вялізныя папяровыя кветкі. На століках для галення -- 
бутэлькі. Злева аванецэны раяль з разінутай пашчай, спра- 
ва печ, трубы ад якой кругляюць па ўсім пакоі. Пасярэдзі- 
пе пакою шырокі вясельны стол. За сталом: П'е р 
Скрыпкін, Эльзевіра Рэнесанс, двое шафе- 
раў і шаферак, маціі бацька Рэнесанс. Паса- 
джоны бацька -- бухгалтар і такая ж маці. Алег 
Баян распараджаецца каля стала, спіной да залы. 


Эльзевіра 
Пачнем, Скрыпачка? 


Скрыпкін 
Пачакаць. 
Паўза. 
Эльзеві ра 
Скрыпачка, пачнем? 
Скрыпкін 


Пачакаць. Я жадаю ажаніцца ў арганізаваным 
парадку і ў прысутнасці ганаровых гасцей і асаб- 
ліва ў прысутнасці асобы сакратара заўкома, па- 
важанага таварыша Ласальчанкі...“ Во! 

Госць 
(убягаючы) 


Паважаныя маладыя, даруйце велікадушна 
за спазненне, але я ўпаўнаважаны перадаць вам 
шлюбныя пажаданні нашага паважанага права- 
дыра таварыша Ласальчанкі. Заўтра, кажа, хоць 
у царкву, а сягоння, кажа, прыйсці не магу. Ся- 
гоння, кажа, партдзень, і хочаш не хочаш, а ў 
ячэйку, кажа, пайсці трэба. Пяройдзем, так ска- 
заць, да чарговых спраў. 


Прысыпкін 
Аб'яўляю вяселле пачатым. 


Разалія Паўлаўна 

Таварышы і мусьё, частуйцеся, калі ласка. Дзе 
вы цяпер знойдзеце такіх свіней? Я купіла гэтую 
шынку тры гады таму назад на выпадак вайны 
або з Грэцыяй або з Польшчай. Аднак... Вайны 
яшчэ няма, а вяндліна ўжо псуецца. Частуйцеся, 
мусьё. 

Усе 
(падымаюць шклянкі і чаркі) 
Горка! Горка!.. 
Эльзевіра і П'ер цалуюцца. 

Горка! Го-о-о-р-к-а-а! 

Эльзевіра павісае на П'еры. П'ер цалуе паважна із пачуццём 
класавай годнасці. 
Пасаджоны Бацька- бухгалтар 


Бетховёна!.. Шакеспеара!..“ Просім вытанчыць 
што-якоесь. Ці ж дарма мы вашы юбілеі штодзён- 
на святкуем! 

Цягнуць раяль. 
Галасы 


Пад крылца, пад крылца яе бярыце! Ух і зу- 
боў жа, зубоў! Охі ўрэзаць бы! 


Прысыпкін 
Не адтапчыце ножкі маёй раялі. 
Баян 
(устае, хістаецца і расплюхвае чарку) 


Я шчаслівы, я шчаслівы бачыць чароўнае за- 
вяршэнне на дадзеным адрэзку часу поўнага ба- 
рацьбы шляху таварыша Скрыпкіна. Праўда, ён 
страціў на гэтым шляху адзін прыватны партый- 
ны білет, але затое прыдбаў багата білетаў дзяр- 
жаўнай пазыкі. Нам удалося спалучыць і ўзгад- 
ніць іх класавыя і іншыя супярэчнасці, у чым 
нельга не бачыць узброенаму марксісцкім погля- 
дам, так сказаць, як у кроплі вады, будучае шча- 


сце чалавецтва, якое назвалі ў простанароддзі са- 
цыялізмам. 


У се 
Горка! Горка! 
Эльзевіра і Скрыпкін цалуюццл. 
Баян 


Якімі капітальнымі крокамі мы ідзем наперад 
па шляху нашага сямейнага будаўніцтва! Ці ж 
калі мы з вамі паміралі пад Перакопам, а многія 
нават памерлі, ці ж маглі мы здагадвацца, што 
гэтыя ружы будуць квітнець і дарыць нам водар 
ужо на цяперашнім адрэзку часу? Хіба калі мы 
стагналі пад ярмом самаўладства, хіба хаця б на- 
шы вялікія настаўнікі Маркс і Энгельс маглі б да- 
пускальна марыць ці нават у марах дапускаць, 

што мы будзем спалучаць вузамі Гіменея невядо- 
мую, але вялікую працу са зрынутым, але чароў- 
ным капіталам? 


Ўбе 
Горка!.. Горка... 


Баян 


Паважаныя грамадзяне! Прыгажосць -- гэта 
рухавік прагрэсу! Чым бы я быў у якасці проста- 
га працоўнага? Бочкін - і больш нічога. Што я 
мог у якасці Бочкіна? Мычэць! І больш нічога! 
А ў якасці Баяна -- колькі і чаго душа зажадае! 
Напрыклад: 


Алег Баян 
Ад шчасця п'ян. 


І вось я цяпер Алег Баян, і я карыстаюся, як 
раўнапраўны член грамадства, усімі дабратамі 
культуры і магу выражацца, хаця не, выбачай- 
це -- выражацца я не магу, але магу размаўляць, 
хоць бы як старажытныя грэкі: «Эльзевіра Скрып- 
кіна, перадайце рыбкі нам». І мне можа ўся краі- 
на адказваць, як якія-небудзь трубадуры: “ 


Для прамыўкі глоткі ў целе 
За прыгожы выгляд стану 
З селядцом гарэлкі келіх 
Прапануем мы Баяну. 


У се 
Брава! Ура! Горка! 


Баян 
Прыгажосць -- гэта маці... 

Шафер 
(змрочна і ўсхопліваючыся) 


Маць! Хто сказаў «маць»? Прашу не лаяцца 
пры маладых! 
Шафера адцягваюць. 
У се 


Бетховена! Камарынскага! 
Цягнуць Баяна да раяля. 


Баян 
З'язджаліся к загсу трамваі -- 
Вяселле чырвонае там... 
У се 
(падпяваюць) 


Жаніх у спецвопратцы новай, 
А з блузы тырчаў прафбілет! 


Бухгалтар 


Зразумеў! Усё зразумеў! Гэта значыць: 

Будзь здароў, Алег Баянчык, 

Кучаравенькі баранчык... 

Цырульнік 
(з відэльцам лезе да пасаджонай мамы) 

Не, мадам, сапраўдных кучаравых цяпер, па- 
сля рэвалюцыі, няма. Шыньён гаффрэ Ў робіцца 
так... Бяруцца шчыпцы (круціць відэльцам), награ- 
ваюцца на слабым агні, а ля этуаль“ (торкае ві- 
дэлец у полымя печы), і ўзбіваецца на макушцы 
гэтакае валасяное суфле. 

Пасаджоная 


Вы абражаеце маю годнасць як маці і як дзяў- 
чыны... Пусціце... Сучы сын!!! 

Шафер 
Хто сказаў «сучы сын»? Прашу не лаяцца пры 
маладых! 


Бухгалтар разнімае пасаджоных, падпяваючы, спрабуе 


крутнуць ручку касавага лічыльніка, з якім ён круціцца, 
як з шарманкай. 
Эльзевіра 
(да Баяна) 

Ах! Сыграйце, ах! Вальс «Туга Макарава па 
Веры Халоднай» “. Ах, гэта так шарман “, ах, гэта 
проста пеціт істуар..." 

Шафер 
(узброены гітарай) 

Хто сказаў «пісуар»? Прашу пры маладых... 
Баян разнімае і накідваецца на клавішы. 
Шафер 
(прыглядаючыся, пагражальна) 

Ты што ж гэта на адной чорнай косці іграеш? 
Для пралетарыята, значыць, на палавіне, а для 
буржуазіі на ўсіх? 

Баян 

Што вы, што вы, грамадзянін? Я на белых кас- 

цях асабліва стараюся. 
Шафер 

Значыць, зноў выходзіць, што белая косць 

лепш? Іграй на ўсіх! 
Баян 

Дыя на ўсіх! 

Шафер 

Значыць, з белымі разам, згоднік! 

Баян 
Таварыш... Дык гэта ж... цэдура ". 


Шафер 


Хто сказаў «дура»? Пры маладых. Во!!! (Тру- 
кае гітарай па патыліцы.) 


Цырульнік начэплівае на відэлец валасы пасаджонай маці. 
Прысыпкін адціскае бухгалтара ад жонкі. 


Прысыпкін 


Вы што ж маёй жонцы селядца ў грудзі тыц- 
каеце? Гэта ж вам не клумба, а грудзі, і гэта ж 
вам не хрызантэма, а селядзец! 

Бухгалтар 


А вы нас ласосінай частавалі? Частавалі? Так? 
А самі гарлаеце -- так? 


У бойцы куляюць нявесту ў газавай сукенцы на печ, печ 
падае,-- полымя, дым. 


Крыкі 


Гарым!!! Хто сказаў «гарым»?.. Пажар! Ласо- 
сіну... З'язджаліся к загсу трамваі... 


ІХ 


аа аааннннннанннаўйаннынататаннцнана нана 


У чорнай цемры ночы паблісквае ад недалёкага полымя 
каска пажарніка. Начальнік адзін. Падыходзяць і 
адыходзяць з дакладамі пажарнікі. 
1-шы пажарнік 


Не саўладаць, таварыш начальнік! Дзве гадзі- 
яны ніхто не выклікаў... П'яныя сцервы!!! Гарыць, 
як парахавы склад. (Знікае.) 

Начальнік 
Чаго ж яму не гарэць? Павуцінне ды спірт. 


2-гі пажарнік 
Затухае, вада на ляту ледзяніцца. Склеп вадой 
залілі, гладзей, чым каток. (Ідзе.) 
Начальнік 
Целы знайшлі? 


3-ці пажарнік 
Аднаго пагрузілі, уся каробка папсавана. Ві- 


з 


даць, бэлькай праламаная. Проста ў морг. (Ідзе.) 
4-ты пажарнік 


Пагрузілі... Адно абгарэлае цела невядомага 
пола з відэльцам у галаве. 


і-шы пажарнік 


Пад печкай знойдзена былая жанчына з дра- 
цяным вяночкам на патылічных касцях. 
3-ці пажарнік 
Знойдзен невядомы даваеннага складу цела з 
касай у руках,-- відавочна, пры жыцці бандыт. 
2-гі пажарнік 
Сярод жывых няма нікога... Сярод трупаў не 
далічваецца адзін, так што, на падставе невыяўлен- 
ня, думаю -- спалымнеў нашчэнт. 
1-шы пажарнік 
Ну і ілюмінацыя! Проста тэатр, толькі ўсе дзей- 
ныя асобы згарэлі. 
8-ці пажарнік 
Вязла іх з вяселля карэта, 
Пад крыжам чырвоным вязла “. 

Гарніст склікае пажарнікаў. Строяцца. Маршыруюць 
па тэатры, выкрыкваюць. 


Пажарнікі 


Таварышы, помніце: 
гарэлка -- яд. 
П'яныя спаляць 
рэспубліку-сад! 
Жывучы з камінамі 
із прымусамі, 
Спаліце дом 
і згарыце самі! 
Сон выпадковы -- 
прычына пажараў, 
На сон 
не чытайце 
Надсбна і Жарава! 


У 





Вялізная зала пасяджэнняў, якая ўздымаецца амфітэатрам 
да столі. Замест людскіх галасоў -- радыёраструбы, побач 
некалькі рук, якія вісяць так, быццам высоўваюцца з аўта- 
мабіляў. Над кожным раструбам каляровыя электрычныя 
лямпы, пад самай столлю экран. Пасярэдзіне трыбуна з 
мікрафонам. Па баках трыбуны размеркавальнікі і рэгуля- 
тары галасоў і святла. Два механікі- стары і мала- 
ды -- нешта ладкуюць у цёмнай аўдыторыі. 


Стары 

(змятае раскалмачанай з пёраў шчоткай пыл з 
раструбаў) 

Сягоння важнае галасаванне. Змаж маслам і 


правер галасавальны апарат земляробчых раёнаў. 
Апошні раз была замінка. Галасавалі са скрыпам. 


32 


Малады 


Земляробчыя? Добра! Цэнтральныя змажу. 
Пратру замшай горла смаленскім апаратам. На 
мінулым тыдні зноў пахрыпвалі. Трэба падвінціць 
рукі службовым штатам сталіц, а то ў іх нейкі 
ўхільчык: правая за левую чапляецца. 


Стары 


Уральскія заводы гатовы. Металургічныя кур- 
скія ўключым, там правялі новы апарат на шэсць- 
дзесят дзве тысячы галасоў другой групы электра- 
станцыі Запарожжа. З імі нішто сабе, праца 
лёгкая. 


Малады 


А ты яшчэ памятаеш, як раней было? Смешна, 
мабыць? 


Стары 

Мяне раз мамка на руках на пасяджэнне насі- 
ла. Народу зусім мала -- чалавек тысячу сабрала- 
ся, сядзяць, як дармаеды, і слухаюць. Пытанне 
было нейкае важнае і спрэчнае, адным голасам 
прайшло. 

Маці была супроць, а прагаласаваць не змагла, 
бо мяне на руках трымала. 


Малады 
Ну, вядома! Саматужніцтва! 


Стары 
Раней такі апарат і не спатрэбіўся б. Бывала, 
чалавеку першаму руку падняць трэба,-- каб яго 
заўважылі, дык ён яе пад нос старшыні тыцкае, да 
самай наздры падносіць абедзве, шкадуе толькі, 
што не старажытная багіня Ізіда, а то б у дванац- 
цаць рук галасаваў. А многія ратаваліся. Пра 

аднаго расказвалі, што ён нейкую важную дыску: 
сію ўсю ў нужніку прасядзеў - галасаваць баяў- 
ся. Сядзеў і задумваўся, шкуру, значыць, служ- 
бовую бярог. 
Малады 
І збярог? 
Стары 

Збярог!.. Толькі па другой спецыяльнасці пры- 
значылі. Бачаць любоў да прыбіральняў, дык яго 
там галоўным прызначылі пры мыле і ўціраль- 


ніках. 
Гатова? 


Малады 


Гатова! 
Збягаюць уніз да размеркавальных дошчак і правадоў. 
Чалавек у акулярах і з бародкай, расчыніў- 
шы дзверы, роўным крокам узыходзіць на эстраду, спіной 

да аўдыторыі, падымае рукі. 
Прамоўца 
Уключыць адначасова ўсе раёны федэрацыі! 
Стары і малады 

Ёсць! 

Адначасова загараюцца ўсе чырвоныя, зялёныя і сінія 
лямпачкі аўдыторыі. 
Прамоўца 

Алё! Алё! Гаворыць старшыня інстытута чала- 
вечых ажыўленняў. Пытанне апублікавана тэле- 
грамамі, абмеркавана, -- простае і яснае. На скры- 
жаванні шэсцьдзесят другой вуліцы і семнацца- 
тага праспекта былога Тамбова будаўнічая брыга- 
да, прарываючы грунт, на глыбіні сямі метраў 
знайшла засыпаны зямлёй абледзянелы склеп. 
Праз лёд фенамена прасвечвае замарожаная чала- 

вечая фігура. Інстытут лічыць магчымым ажыў- 
ленне індывідуума, які замёрз пяцьдзесят год та- 
му назад. 

Высветлім розніцу думак. 

Інстытут лічыць, што кожнае жыццё рабочага 
павінна быць выкарыстана да апошняй секунды. 

Прасвечванне паказала на руках істоты маза- 
лі, якія былі паўстагоддзя таму нагад адзнакай 
працоўнага. Нагадваем, што пасля войн, якія пра- 
несліся над светам, грамадзянскіх войн, якія ства- 
рылі федэрацыю зямлі, дэкрэтам ад 7 лістапада 
1965 года жыццё чалавека недатыкальнае. Даво- 
джу да вашага ведама пярэчанні эпідэмічнай сек- 
цыі, якая баіцца пагрозы распаўсюджання бактэ- 
рый, што напаўнялі былыя істоты былой Расіі. 
З поўным усведамленнем адказнасці прыступаю 
да галасавання. Таварышы, памятайце, памятай- 
це і яшчэ раз памятайце: 

Мы 

галасуем 
чалавечае жыццё! 
Лямпы гаснуць, прарэзлівы званок, на экране загараецца 
рэзалюцыя, якая паўтараецца прамоўцам. 

«У імя даследавання працоўных звычак рабо- 
чага чалавецтва, у імя нагляднага параўнальнага 
вывучэння побыту патрабуем ажыўлення». 

Галасы паловы раструбаў: «Правільна, прыняць!», частка 

галасоў: «Далоў!» Галасы змаўкаюць раптоўна. Экран га- 

сне. Другі званок, загараецца новая рэзалюцыя. 
Прамоўца паўтарае. 

«Рэзалюцыя санітарна-кантрольных пунктаў 
металургічных і хімічных прадпрыемстваў Данба- 
са. Каб пазбегнуць небяспекі распаўсюджання бак- 
тэрый падхалімства і зазнайства, характэрных 
для дваццаць дзевятага года, патрабуем пакінуць 
экспанат у замарожаным стане». 

Галасы раструбаў: «Далоў!» Адзінокія выгукі: 
«Правільна!» 
Ёсць яшчэ рэзалюцыі і дадаткі? 
Загараецца трэці экран, прамоўца паўтарае. 
«Земляробчыя раёны Сібіры просяць ажыў- 
ляць восенню, па сканчэнні палявых работ, для 
аблягчэння магчымасці прысутнаеці шырокіх мас 
жадаючых». 
Пераважная колькасць галасоў-труб: «Далоў!», 
«Адхіліць!» Лямпы загараюцца. 
Стаўлю на галасаванне: хто за першую рэза- 
люцыю, прашу падняць рукі! 
Падымаецца пераважная большасць жалезных рук. 
Апусціць! Хто за папраўку Сібіры? 
Падымаюцца дзве рэдкія рукі. 
Сход федэрацыі пастанавіў: «А-жы-віць!» 
Гул усіх раструбаў: «Ура!» Галасы сціхаюць. 
Пасяджэнне скончана! 


З двух расхінутых дзвярэй урываюцца рэпарцёры. Пра- 
моўца прыпыняецца, потым радасна кідае на ўсе бакі: 


Ажывіць! Ажывіць! Ажывіць!! 
Рэпарцёры выцягваюць з кішэняў мікрафоны, на хаду 
крычаць. 
1-шы рэпарцёр 
Алё!!! Хваля 472,5 метра... «Чукоцкія наві- 
ны»... Ажывіць! 
2а-гі рэпарцёр 
Алё! Алё!!! Хваля 876 метраў... «Віцебская вя- 
чэрняя праўда».... Ажывіць! 
3-ці рэпарцёр 
Алё! Алё! Алё! Хваля 211 метраў... «Варшаў- 
ская камсамольская праўда»... Ажывіць! 


зв 


4-ты рэпарцёр 
«Армавірскі літаратурны панядзелак». Алё! 
Алё! 
5-ты рэпарцёр 
Алё! Алё! Алё! Хваля 44 метры. «Паведамлен- 
ні чыкагскага савета»... Ажывіць! 


6-ты рэпарцёр 
Алё! Алё! Алё! Хваля 115 метраў... «Рымская 
чырвоная газета»... Ажывіць! 
т-мы рэпарцёр 
Алё! Алё! Алё! Хваля 78 метраў... «Шанхай- 
ская бедната»... Ажывіць! 


8-мы рэпарцёр 
Алё! Алё! Алё! Хваля 9220 метраў... «Мадрыд- 
ская батрачка»... Ажывіць! 
9-ты рэпарцёр 
Алё! Алё! Алё! Хваля 11 метраў... «Кабульскі 
піянер»... Ажывіць! 
Тазетчыкі ўрываюцца з гатовымі адбіткамі. 
1-шы газетчык 
Размарозіць 
ці не размарозіць? 
Артыкулы 
ў вершах і ў прозе! 
2-гі газетчык 
Сусветная анкета па важнейшай тэме -- 
Аб магчымасці заноса падхалімскіх эпідэмій! 
3-ці газетчык 
Артыкул пра даўнія 
гітары і рамансы 

І іншыя спосабы 
аблапошвання масы! 


4-ты газетчык 
Апошнія навіны!!! Інтэрв'ю! Інтэрв'ю! 


5-ты газетчык 
Навуковы веснік -- 
усё незвычайна! -- 
З поўным пералікам 
так званых лаянак! 


6-ты газетчык 
Апошняе радыё! 


7-мы газетчык 
Пытанні гісторыі -- 
для ўсіх навіна: 
Ці зваліць 
адна папяроса 
слана! 


8-мы газетчык 
Сумна да слёз 
і смешна да колік: 
Даём тлумачэнне 
слова «алкаголік!»! 


ХІ 
анансаваны аа ААН А а 
Матавыя шкляныя двухстворкавыя дзверы, праз сцены пра- 
свечваюць металічныя часткі медыцынскіх апаратаў. Перад 
сцяной стары прафесар і пажылая асістэнтка, У 
якой яшчэ захаваліся характэрныя рысы Зоі Бярозкінай. 

Абое ў белым, бальнічным. 


Зоя Бярозкіна 
Таварыш! Таварыш прафесар, прашу вас, не 

рабіце гэтага эксперымента. Таварыш прафесар, 
зноў пойдзе буза... 
Прафесар 
Таварыш Бярозкіна, вы сталі жыць успаміна- 
мі і загаварылі незразумелай мовай. Суцэльны 
слоўнік вымерлых слоў. Што такое «буза»? (Шу- 
кае ў слоўніку.) Буза... Буза... Буза... Багема, бю- 
ракратызм, богашукальніцтва “, бублікі, Булга- 
каў У... Буза -- гэта род дзейнасці людзей, якія за- 
міналі ўсякаму роду дзейнасці... 


Зоя Бярозкіна 


Гэтая ягоная «дзейнасць» пяцьдзесят год таму 
назад ледзь не каштавала мне жыцця. Я нават 
дайшла да... спробы самагубства. 


Прафесар 
Самагубства? Што такое «самагубства»? (Шу- 
кае ў слоўніку.) Самаабкладанне “, самаўладства, 
самарэклама, самаўшчыльненне... Знайшоў «сама- 
губства». (Здзіўлена.) Вы стралялі ў сябе? Прыга- 
вор? Суд? Рэўтрыбунал? 
Зоя Бярозкіна 
Не... Я сама. 
Прафесар 
Сама? Ад неасцярожнасці? 
Зоя Бярозкіна 
Не... Ад кахання. 


Прафесар 
г Глупства... Ад кахання трэба масты будаваць 
і дзяцей раджаць. А вы... Так! Так! Так! 


Зоя Бярозкіна 
Вызвальце мяне, я, дапраўды, не магу. 

Прафесар 

Гэта і ёсць... Як вы сказалі... Буза. Так! Так! 
Так! Так! Буза! Грамадства прапануе вам выявіць 
усе, якія маюцца ў вас, пачуцці для максімальнай 
лёгкасці пераадолення размарожваемым суб'ек- 
там пяцідзесяці анабіёзных “ год. Так! Так! Так! 
Так! Ваша прысутнасць вельмі, вельмі патрэбна. 
Я рад, што вы знайшліся і прыйшлі. Ён -- гэта 
ён! А вы -- гэта яна! Скажыце, а вейкі ў яго былі 
мяккія? На выпадак паломкі пры хуткім разма- 
рожванні. 


Зоя Бярозкіна 


Таварыш прафесар, як жа я магу запомніць 
вейкі, якія былі пяцьдзесят год таму назад... 


Прафесар 
Як? Пяцьдзесят год таму назад? Гэта ўчора!.. 
А як я помню колер валасоў на хвасце мастадон- 
та” паўмільёна год таму назад? Так! Так! Так!.. 
А вы не памятаеце,-- ён моцна раздзімаў ноздры 
пры ўдыханні ва ўзрушанай кампаніі? 


Зоя Бярозкіна 


Таварыш прафесар, як жа я магу памятаць?! 
Ужо трыццаць год ніхто не раздзімае ноздраў у 
такіх выпадках. 

Прафесар 

Так! Так! Так! А вы не дасце даведку адносна 
аб'ёма страўніка і печані, на выпадак выдзялення 
магчымай наяўнасці спірту і гарэлкі, якія могуць 
успыхнуць пры неабходным высокім вальтажы? 

Зоя Бярозкіна 


Адкуль я магу запомніць, таварыш прафесар? 
Памятаю, быў нейкі жывот... 

Прафесар 
Ах, вы нічога не памятаеце, таварыш Бярозкі- 
на! Прынамсі, хоць ці быў ён парывісты? 
Зоя Бярозкіна 
Не ведаю... Магчыма, але... толькі не са мной. 
Прафесар 
Так! Так! Так! Баюся, што мы адмарожва?г: 


яго, а адмерзлі пакуль што вы. Так! Так! Так! 
Ну-с, пачынаем. 


Націскае кнопку, шклянвыя дзверы ціха разыходзяцца. Па- 
сярэдзіне, на аперацыйным стале, бліскучая ацынкаваная 
скрынка чалавечых памераў. Каля скрынкі краны, пад 
кранамі вёдры. Да скрынкі ідуць электраправады. Цылін- 
дры кісларода. Вакол скрынкі шэсць урачоў, белых і 
спакойных. Перад скрынкай на аванецэне шэсць фантанных 
умывальнікаў. На нябачным дроце, як на паветры, шэсць 
уціральнікаў. 


Прафесар 
(пераходзіць ад урача да ўрача, гаворыць) 
(Першаму.) 
Ток уключыць па майму сігналу. 
(Другому.) 


Давядзіце цеплыню да 36.4, пятнаццаць секунд 
кожная дзесятая. 


(Трэцяму.) 
Падушкі кісларода напагатове? 
(Чацвёртаму.) 


Ваду выпускаць паступова, замяняючы лёд па- 
ветраным ціскам. 


(Пятаму.) 
Накрыўку адкрыць адразу. 

(Шостаму.) 


Наглядаць праз люстра стадыі ажыўлення. 
Урачы нахіляюць галовы ў знак яснасці, разыходзяцца па 
сваіх месцах. 


Пачынаем. 

Уключаецца ток, сочаць за тэмпературай. Капае вада. Каля 
маленькай правай сценкі з люстрам уважліва-напружаны 
доктар. 
б-ты ўрач 

З'яўляецца натуральная афарбоўка! 

Паўза. 

Вызвалены ад ільду! 

Паўза. 

Грудзі вібрыруюць! 

Паўза. 
(Спалохана.) 

Прафесар, звярніце ўвагу на ненатуральную 
парывістасць... 

Прафесар 
(падыходзіць, углядаецца, супакойліва) 

Рухі нармальныя, чухаецца,-- напэўна, ажы- 
ваюць уласцівыя падобным індывідуумам пара- 
зіты. 

6б-ты ўрач 

Прафесар, незразумелая рэч; рухам левай ру: 

кі аддзяляецца ад цела... 
Прафесар 
(узіраецца) 

Ён зросся з музыкай, яны называлі гэта «чу- 
лай душой». У старадаўнасці жылі Страдыва- 
рыус і Уткін”. Страдыварыус рабіў скрыпкі, а 
гэта рабіў Уткін, і называлася гэта гітарай. 

Прафесар аглядае тэрмометр і апарат, які рэгіструе ціск 
крыві. 
1-шы ўрач 
36,1. 


2-гі ўрач 
Пульс 68. 


6-ты ўрач 
Дыханне выраўнена. 


Прафесар 
Па месцах! 
Урачы адыходзяць ад скрынкі. Накрыўка ў адзін момант 


адкінулася, са скрынкі падымаецца ўскудлачаны і здзіўле- 
ны Прысыпкін, азіраецца, прыціскаючы гітару. 


Прысыпкін 


Ну, і выспаўся! Даруйце, таварышы, вядома, 
выпімшы быў. Гэта якое аддзяленне міліцыі? 


Прафесар 
Не, гэта зусім другое аддзяленне. Гэта -- ад- 


дзяленне ад ільду скурнага покрыва, якое вы ад- 
марозілі... 


Прысыпкін 


Чаго? Гэта вы чагой-та адмарозілі. Яшчэ па- 
бачым, хто з нас былі п'яныя. Вы, як спецы-дакта- 
ры, заўсёды самі каля спіртоў аціраецеся. А я 
сябе, як асоба, заўжды засведчыць здолею. Даку- 
менты пры мне. (Выскачыў са скрынкі, вывернуў 
кішэні.) 11 руб. 60 кап. пры мне. У МОПР? ў: Запла- 
ціў. У Асаавіяхім? Унёс. «Далоў непісьменнасць»? 
Калі ласка. Гэта што? Выпіска з загса! (Свіснуў. 
Ды я ж учора ажаніўся! Дзе вы цяпер, хто вам ца- 
луе пальцы? “ Ну і ўсыплюць мне дома! Распіска 

шафераў тут. Прафсаюзны білет тут. (Позірк па- 
дае на каляндар, трэ вочы, азіраецца з жахам.) 
12 мая 1979 года! Гэта ж за колькі ў мяне ў праф- 
саюз не плочана! Пяцьдзесят год! Даведак жа, да- 
ведак запатрабуюць! Губаддзел! ЦК! Божачка! 
Жонка!!! Пусціце! (Цісне ўсім рукі, кідаецца да 
дзвярэй.) 


За ім занепакоеная Бярозкіна. Дактары абступаюць прафе- 
сара. 


Хорам 
Гэта што ён такое рукамі вырабляў? Соваў і 
трэс, трэе і соваў... 
Прафесар 
У старажытнасці быў такі антысанітарны 
звычай. 
Шэсць урачоў і прафесар задумліва мыюць рукі. 


Прысыпкін 
(патыкаецца на Зою) 


Якія вы, грамадзяне, уласна кажучы, ёсць? 
Хто я? Дзе я? Ці не маці вы Зоі Бярозкінай бу- 
дзеце? 

Выццё сірэны павярнула прысыпкінскую галаву. 


Куды я папаў? Куды мяне папалі? Што гэта?.. 
Масква?.. Парыж?.. Н'ю-Йорк?.. Рамізнік!!! 


Выццё аўтамабільных сірэн. 


Ні людзей, ні коней! Аўтадоры, аўтадоры, аўта- 
доры!!! Ф (Прыціскаецца да дзвярэй, чухаецца спі- 
ной, шукае пяцярнёй, паварочваецца, бачыць на 
белай сцяне клапа, які перапоўз туды з каўне- 
рыка.) 

Клоп, клопік, клапуньчык!!! (Перабірае стру- 
ны, пяе.) Не пакідай, пабудзь са мною..." (Ловіць 

клапа пяцярнёй; клоп знік.) Мы разышліся, бы ў 
моры караблі... Уцёк! ...Адзін! Але няма адказу 
мне, ізноў адзін я... Адзін!!! Рамізнік, аўтадоры... 
Вуліца Луначарскага, 17! Без рэчаў!!! (Хапаецца 
за галаву, падае ў непрытомнасці на рукі Зоі Бя- 
розкінай, якая выбягае насустрач з дзвярэй.) 


ХІІ 


ананнысаынінайй майн В аі каванае аса атары 


Сярэдзіна сцяны -- трохкутнік сквера. У скверы тры штуч- 
ныя дрэвы. Першае дрэва: на зялёных квадратах-лістах -- 
рялізныя талеркі, на талерках мандарыны. Другое дрэва -- 
папяровыя талеркі, на талерках яблыкі. Трэцяе -- зялёнае, 
з яловымі шышкамі, - адкрытыя флаконы духоў. Бакі - 
шкляныя і абліцаваныя сцены дамоў. Па баках трохкут- 
ніка -- доўгія лаўкі. Уваходзіць рэпарцёр, за ім ча- 
цвёр: мужчыны і жанчыны. 


Рэпарцёр 


Таварышы, сюды, сюды! У цень! Я вам раска- 
жу па парадку пра ўсе гэтыя сумныя і дзіўныя 
здарэнні. Па-першае... Перадайце мне мандарыны. 
Гэта правільна робіць гарадское самакіраўніцтва, 
што сягоння дрэвы мандарыняцца, а то ўчора бы- 
лі адны грушы - іні соку, і ні смаку, і ні пажыў- 
насці... 

Дзяўчына знімае з дрэва талерку з мандарынамі, прысут- 
ныя абіраюць мандарыны, ядуць, З цікаўнасцю нахіляюцца 
да рэпарцёра. 


1-шы мужчына 
Ну, хутчэй, таварыш, расказвайце ўсё падра- 
бязна і па парадку. 
Рэпарцёр 


Дык вось... Якія сакаўныя лустачкі! Не жадае- 
це?.. Ну, добра, добра, расказваю. Падумаеш, не- 

цярплівась! Безумоўна, мне, як прэзідэнту рэпар- 
тажа, вядома ўсё... Дык вось, бачыце, бачыце?.. 


Хуткай хадою праходзіць чалавек, у якога доктарская 
скрынка з тэрмометрамі. 


Рэпарцёр 


Гэта -- ветэрынар. Эпідэмія распаўсюджваец- 
ца. Будучы пакінутае адно, гэтае ажыўленае мле- 
какормячае ўступіла ў зносіны з усімі хатнімі 
жывёламі небаскроба, і цяпер усе сабакі пашалелі. 
Яно прывучыла іх стаяць на задніх лапах. Сабакі 
не брэшуць і не гуляюць, адно -- віляюць хва- 
стом. Жывёлы прыстаюць да ўсіх, хто абедае, пад- 
лашчваюцца і падлізваюгца. Урачы кажуць, што 
людзі, пакусаныя такімі жывёламі, набудуць усе 
першасныя адзнакі эпідэмічнага падхалімства. 


Прысутныя 
О-о-о!!! 
Рэпарцёр 
Глядзіце, глядзіце! 
Хісткай хадою праходзіць чалавек, нагружаны кошыкамі 
з бутэлькамі піва. 
Прахожы 
(напявае) 
У дзевятнаццатым стагоддзі 
Брат наш быў дзівак, дый годзе -- 
Піў гарэлку ён і піва, 
Шызы нос вісеў, як сліва! 
Рэпарцёр 
Глядзіце, скончаны, хворы чалавек! Гэта адзін 
са ста сямідзесяці пяці рабочых другой медыцын- 


скай лабараторыі. У мэтах аблягчэння пераходна- 
га існавання ўрачамі было прызначана паіць 

уваскрэсенае млекакормячае сумессю, атрутнай У 
вялікіх дозах і агіднай у малых, так званым півам. 
У іх ад ядавітых выпарэнняў закружылася гала- 
ва, і яны па памылцы глынулі гэтай прахала- 
джальнай сумесі. І з таго часу мяняюць ужо трэ- 
цюю партыю рабочых. Пяцьсот дваццаць рабочых 
ляжаць у бальніцах, але страшная эпідэмія трох- 
горнай чумы “ пеніцца, бурліць і падкошвае ногі. 


Прысутныя 
А-а-а-а!!! 


Мужчына 
(летуценна і пакутліва) 


Я б аддаў сябе ў ахвяру навуцы,-- хай пры- 
шчэпяць і мне гэтую загадкавую хваробу! 


Рэпарцёр 


Гатоў! І гэты гатоў! Ціха... Не спалохайце гэ- 
тую лунатычку... 


Праходзіць дзяўчына, ногі заплятаюцца ў па факстро- 

та і чарльстона “, мармыча вершы па кніжцы ў двух паль- 

цах выцягнутай рукі. У двух пальцах другой рукі ўяўля- 
емая ружа, падносіць да носа і ўдыхае. 


4 Няшчасная, яна жыве побач з ім, з гэтым ша- 
лёным млекакормячым, і вось ноччу, калі горад 
спіць, праз сценку сталі даносіцца да яе гітарныя 
ракатанні, потым працяжныя душараздзіральныя 
прыдыханні і ўсхліпы нараспеў, як гэта ў іх назы- 
ваецца? «Рамансы», ці што? Далей-болей, і небара- 
ка-дзяўчына стала вар'яцець. Прыгнечаныя горам 
бацькі збіраюць кансіліум. Прафесары кажуць, 
што гэта прыступы вострай «закаханасці»,-- так 
называлася старажытная хвароба, калі чалавечая 
палавая энергія, якая разумна размяркоўваецца 
на ўсё жыццё, раптам скарацечна кандэнсуецца Ў 

тыдзень у адным запаленчым працэсе, ведучы да 
бязглуздых і неверагодных учынкаў. 


Дзяўчына 
(закрывае вочы рукамі) 


Я лепш не буду глядзець, я адчуваю, як па па- 
ветры расплываюцца гэтыя жахлівыя мікробы ка- 
хання. ў завы 

Рэпарцёр 
Гатова, і гэтая гатова... Эпідэмія акіяніцца. 
30 герлсі праходзяць у танцы. 


Глядзіце на гэтую трыццацігаловую шасцідзе- 
сяціножку! Падумаць толькі -- і гэтае ўзбрыкван- 
не нагамі (да аўдыторыі) абзывалі мастацтвам! 

Пара ў факстроце. 

Эпідэмія дайшла... дайшла... да чаго дайшла? 
(Глядзіць у слоўнік.) Да а-па-гея, ну... гэта ўжо 
двуполая жывёла. 

Убягае дырэкта р заалагічнага сада з невялікім шкля- 
ным куфэрачкам у руках. За дырэктарам натоўп, узбро- 


ены падзорнымі трубамі, фотаапаратамі і пажарнымі 
лесвіцамі. 


Дырэктар 
(да ўсіх) 

Бачылі? Бачылі? Дзе ён? Ах, вы нічога не ба- 
чылі!!! Атрад паляўнічых данёс, што яго бачылі 
тут чвэрць гадзіны таму назад: ён перабіраўся на 
чацвёрты паверх. Калі ўлічыць сярэднюю яго хут- 
касць паўтара метра ў гадзіну, дык ён не мог 
уцячы далёка. Таварышы, зараз жа агледзьце 
сцены! 

Наглядальнікі развінчваюць глядзельныя трубы, з лавак 


ускакваюць, узіраюцца, засланяючы вочы. Дырэктар раз- 
мяркоўвае групы, кіруе пошукамі. 


48 


Галасы 
Хіба яго знойдзеш!.. Трэба голага чалавека на 
сянніку ў кожным акне выставіць -- ён на чала- 
века бяжыць... 
Не крычыце, спалохаеце!!! 
Калі я знайду, я нікому не аддам... 
Не маеш права: ён камунальны набытак... 


Урачысты голас 

Знайшоў! Ёсць! Паўзе!.. 

Біноклі і глядзельныя трубы накіраваны ў адну кропку. 
Маўчанне, якое перарываецца шчоўканнем фота- і кіна- 
апаратаў. 

Прафесар 
(прыглушаным шэптам) 

Так... Гэта ён! Пастаўце засады і варту. Пажар- 
ныя, сюды!!! 

Людзі з сеткамі абкружаюць месца. Пажарнікі развінчва- 
юць лесвіцу, людзі караскаюцца адзін за адным. 
Дырэктар 
(апускае трубу, панылым голасам) 

Уцёк... На суседнюю сцяну папоўз... О! Сарвец- 
ца -- заб'ецца! Смельчакі, добраахвотнікі, героі!!! 
Сюды!!! 

Развінчваюць лесвіцу перад другой сцяной, ускараскваюцца. 
Гледачы заміраюць. 
Голас захаплення зверху 

Злавіў! Ура! 


Дырэктар 
Хутчэй!!! Асцярожней!!! Не ўпусціце, не пака- 
мечце жывёліне лапкі... 
Па лесвіцы з рук у рукі перадаюць звера, нарэшце ён у 


дырэктарскіх руках. Дырэктар хавае звера ў куфэрак і па- 
дымае куфэрак над галавой. 

Дзякуй вам, непрыкметныя працаўнікі навукі! 
Наш заалагічны сад ашчасліўлены, маючы такі 
шэдэўр... Мы злавілі вельмі рэдкі экземпляр вы- 
мерлага і папулярнейшага ў пачатку стагоддзя 
насякомага. Наш горад можа ганарыцца -- да нас 
будуць ецякацца вучоныя і турысты... Тут, у маіх 
руках, адзіны на свеце жывы «клопуе нармаліс». 
Разыходзьцеся, грамадзяне: жывёліна заснула, 
жывёліна склала лапкі, жывёліна хоча спаць. 
Я запрашаю вас усіх на ўрачыстае адкрыццё ў 
заапарк. Важнейшы, трывожнейшы акт злаўлен- 
ня завершаны! 


УШ 
а у. ар цагацнацаяенаме анна 


Гладкія, апалавыя, напаўпразрыстыя сцены пакоя. Зверху, 
з-за карніза роўная палоска блакітнаватага святла. Злева 
вялікае акно. Перад акном рабочы чарцёжны стол. Радыё. 
Экран. Некалькі кніг. Справа высунуты са сцяны ложак, 
на ложку, пад чысцюткай коўдрай, найбруднейшы Пры- 
сыпкін. Венцілятары. Вакол Прысыпкіна ўсё забруджа- 
на. На стале акуркі, перакуленыя бутэлькі. На лямпе абры- 
вак ружовай паперы. Прысыпкін стогне. У рач” нервова 
ходзіць па пакоі. 


Прафесар 
(уваходзіць) 
Як справы хворага? 
Урач 
Хворага -- не ведаю, а мае агідныя! Калі вы не 
наладзіце змену кожнай паўгадзіны,-- ён пераза- 
разіць усіх. Як дыхне, дык у мяне ногі падкош- 
ваюцца! Я ўжо сем вентылятараў паставіў: смурод 
разганяць. 
Прысыпкін 
О-о-о! 
Прафесар кідаецца да Прысыпкіна. 

Прысыпкін 
Прафесар, о прафесар!!! 


Прафесар цягне носам і адхінаецца і, хістаючыся, ловіць 
паветра рукамі. 


Прысыпкін 
Пахмяліцца... 

Прафесар налівае піва на донца шклянкі, падае. 
Прысыпкін 
(прыпадымаецца на локцях, дакорліва) 

Уваскрэсілі... і здзекуюцца. Што гэта мне -- 
як слану ліманад!.. 
Прафесар 
і Трамадства спадзяецца развіць цябе да ступе- 
ні чалавека. 
Прысыпкін 


Чорт з вамі і з вашым грамадствам! Я вас не 
прасіў мяне ажыўляць. Замарозьце мяне зноў! 
Во!!! 

Прафесар 
а Не разумею, пра што ты гаворыш? Наша жыц- 
цё належыць калектыву, і ні я, ні хто іншы не мо- 
гуць гэтае жыццё... 
Прысыпкін 
Ы Ды якое ж гэта жыццё, калі нават картку лю- 
бімай дзяўчыны нельга да сценкі прыкнопіць? Усе 
кнопкі аб праклятае шкло абламваюцца... Тава- 
рыш прафесар, дайце пахмяліцца. 
Прафесар 
(налівае шклянку) 
Толькі не дыхайце ў мой бок. 


Зоя Бярозкіна ўваходзіць з двума стосікамі кніг. 
Урачы перагаворваюцца з ёй шэптам, выходзяць, 

Зоя Бярозкіна 
(сядае каля Прысыпкіна, распакоўвае кнігі) 


Не ведаю, ці спатрэбіцца гэта. Пра што ты ка- 
заў, гэтага няма, і ніхто не ведае пра гэта. Ёсць 
пра ружы толькі ў падручніках садоўніцтва, ёсць 
мроі толькі ў медыцыне, у аддзеле сноў. Вось дзве 
найцікавейшыя кнігі прыблізна таго часу. Пера- 
клад з англійскай: Хувер'“-- «Як я быў прэзі- 
дэнтам». 

Прысыпкін 
(бярэ кнігу, адкідвае) 

Не, гэта не для сэрца, трэба такую, каб замі- 
рала... 

Зоя Бярозкіна 

Вось другая -- нейкага Мусаліні“: «Пісьмы з 
ссылкі». 

Прысыпкін 
(бярэ, адкідвае) 

Не, гэта ж не для душы. Адчапіцеся вы з ва- 

шымі грубымі агіткамі. Трэба, каб шчыпала... 


Зоя Бярозкіна 
Не ведаю, што гэта такое? Замірала, шчыпа- 
ла... Шчыпала, замірала. 
Прысыпкін 
Што ж гэта? За што мы стараліся, кроў пралі- 
валі, калі мне, гегемону, значыцца, у сваёй кампа- 
ні ў новавывучаным танцы і растанцавацца 
нельга? 
Зоя Бярозкіна 


Я паказвала рухі вашага цела нават дырэкта- 
ру цэнтральнага інстытута рухаў. Ён кажа, што 

бачыў нешта гэтакае на старых калекцыях парыж- 
скіх паштовак, а цяпер, кажа, пра такое і спытац- 
ца няма ў каго. Ёсць дзве бабулі -- памятаюць, 
але паказаць не могуць па прычынах рэўма- 
тычных. 


Прысыпкін 


Дык для чаго ж я сабе патомную прыгожую 
адукацыю выпрацоўваў? Працаваць жа я ж і да 
рэвалюцыі мог. 


Зоя Бярозкіна 


Я вазьму цябе заўтра на танец дзесяці тысяч 
рабочых і работніц, будуць рухацца на плошчы. 


Тэта будзе вясёлая рэпетыцыя новай сістэмы па- 
лявых работ. 


Прысыпкін 
Таварышы, Я пратэстую!!! Я ж не для таго раз- 
мёрз, каб вы мяне цяпер засушылі. (Зрывае коўд- 
ру, усхопліваецца, хапае згорнуты стос кніг і вы- 
трасае яго з паперы. Хоча падзерці паперу і рап- 
там углядаецца ў літары, перабягае ад лямпы да 
лямпы.) Дзе? Дзе вы гэта ўзялі?.. 


Зоя Бярозкіна 
На вуліцах усім раздавалі... Мусіць, у біблія- 
тэцы ў кнігі паклалі. 
Прысыпкін 
Выратаваны!!! Ура!!! 
(Кідаецца да дзвярэй, як флагам, развявае па- 
перкай.) 
Зоя Бярозкіна 
(адна) 


Я пражыла пяцьдзесят год наперад, а магла 
памерці пяцьдзесят год назад праз такую погань... 

ІХ 
аа анат ншаааваааааааааацаааааванаааааааааааіўнана 


Заалагічны сад. Пасярэдзіне на п'едэстале клетка, задра- 

піраваная матэрыямі і сцягамі. Па-за клеткай два дрэвы. 

За дрэвамі клеткі сланоў і жырафаў. Злева ад клеткі тры- 

буна, справа -- узвышэнне для ганаровых гасцей. Усюды 

музыканты. Групамі падыходзяць гле дачы. Рас- 

парадчыкі з бантамі расстаўляюць падышоўшых -- па 
роду заняткаў і ўзросту. 


Распарадчык 

Таварышы замежныя карэспандэнты, сюды! 
Бліжэй да трыбун! Саступіце ўбок і дайце месца 
бразільцам! Іх аэракарабель зараз прызямляецца 
на цэнтральным аэрадроме. (Адступае, любуецца.) 
Таварышы негры, стойце ўперамежку з англічана- 
мі прыгожымі каляровымі групамі, англасаксон- 
ская белізна яшчэ больш падкрэсліць вашу 
аліўкавасць... Студэнты вузаў -- налева, да вас на- 
кіраваны тры бабулі і тры старыя з саюза стогадо- 


вых. Яны будуць дапаўняць тлумачэнні прафеса- 
раў апавяданнямі сведкаў. 


Уязджаюць на калясках стогадовыя ста рыя. 


1-я старая 
Як зараз помню... 


1-шы стары 
Не, гэта я помню як зараз! 


2-я старая 
Вы помніце, як зараз, а я помню, як раней. 


2-гі стары 
А я як зараз помню, як раней. 


38-я старая 
А я помню, як яшчэ раней, зусім, зусім рана. 

3-ці стары 
А я помню і як зараз іяк раней. 


Распарадчык 
Ціха, сведкі, не шапяляйце! Расступіцеся, та- 
варышы, дарогу дзецям! Сюды, таварышы! Хуч- 
чэй! Хутчэй!!! 
Дзеці 
(маршыруюць калонай з песняй) 


Вучоба наша -- 
спраўная: 
На колішняе «яць»! 
Затое ўсе 
і слаўна мы 

Умеем гуляць. 
Іксы 

і ігрэкі 
Здалі 

ў дні вясны. 
Ідзём 

туды, 

дзе цігрыкі 

І дзе 

сланы! 
Сюды, 

дзе зверы многія, 

І мы 

з людзьём 
У сад 

заалогіі 
Ідзём! 

Ідзём! 
Ідзём! 
Распарадчык 

Грамадзяне, якія жадаюць зрабіць экспанатам 

прыемнасць, а таксама выкарыстаць іх у навуко- 
вых мэтах, хай маюць ласку набываць дазірава- 
выя экзатычныя прадукты і навуковыя прыборы 
выключна ў афіцыйных служыцеляў заасада. 
Дылетантства і гіпербала ў дозах -- смяртэльныя. 
Просім карыстацца толькі гэтымі прадуктамі і 
прыборамі, выпушчанымі цэнтральным медыцын- 
скім інстытутам і гарадскімі лабараторыямі да- 
кладкай механікі. 


Па садзе і тэатру ідуць служыцелі заасада. 


1і-шы служыцель 
Разглядваць 
бактэрыі 


нельга на дотык. 
Вось мікраскопы -- 


выдатнай работы! 

2-гі служыцель 

Мець пры сабе 
раіць доктар Таболкін “ 
На выпадак аплёўвання 
раствор карболкі. 

3-ці служыцель 

Кармленне экспанатаў -- 


незабыўная карціна! 
Бярыце 


дозы 
алкаголя і нікаціна! 
4-ты служыцель 
Паіце алкаголем -- 


і жывёліны забяспечаны 
Падаграй, 


ідыятызмам 
і расшырэннем печані. 


56 


5-ты служыцель 


Гваздзіка агню 
і дым-тубероза 
Гарантуюць 
100 
працэнтаў 
скляроза. 


6-ты служыцель 


Узбройвайце вушы,-- 
навушнікі адмыслова 
Затрымліваюць 
кожнае 
грубае слова. 


Распарадчык 


(расчышчае праход да трыбуны гарсавета) 

Таварыш старшыня і яго бліжэйшыя супрацоў- 
нікі пакінулі найважнейшую працу і пад стара- 
даўні дзяржаўны марш прыбылі на нашу ўрачы- 
стасць. Вітаем дарагіх таварышаў! 


Усе апладыруюць, праходзіць група з партфелямі, па- 
важна раскланьваецца і спявае. 
Служба 
і годы 
Не зморшчылі нас. 
Справа -- 
заўсёды, 
Забава -- 
раз! 
Прывет вам 
ад горада, 
Лаўцы істралкі! 

Мы вамі 
гордыя. 
Мы -- 
горада бацькі!!! 


Старшыня 


(узыходзіць на трыбуну, узмахвае флагам, усё 
заціхае) 


Таварышы, аб'яўляю ўрачыстасць распачатай. 
Нашы гады багатыя глыбокімі хваляваннямі і пе- 
ражываннямі ўнутранага характару. Знешнія па- 
дзеі рэдкія. Чалавецтва, стомленае ад папярэдніх 
падзей, нават рада гэтаму адноснаму спакою. Ад- 
нак мы ніколі не адмаўляемся ад відовішча, якое, 
будучы феерычным па знешнасці, хавае пад ружо- 
вым апярэннем глыбокі навуковы сэнс. Сумныя 
выпадкі ў нашым горадзе, што з'явіліся вынікам 
неабачлівага дапушчэння прабывання ў ім двух 
паразітаў, выпадкі гэтыя маімі сіламі і сіламі 
сусветнай медыцыны ліквідаваны. Аднак гэтыя 
выпадкі, што тлеюць слабым напамінам мінулага, 
падкрэсліваюць жах зрынутага часу і велічнасць 
і цяжкасць культурнай барацьбы рабочага чала- 
вецтва. 

Хай жа загартуюцца душы і сэрцы нашай мо- 
ладзі на гэтых злавесных прыкладах! 

Не магу не адзначыць падзякай і даю слова 
праслаўленаму нашаму дырэктару, які разгадаў 
сэнс дзіўных з'яў і зрабіў са згубных выпадкаў 
навуковае і вясёлае правядзенне часу. 

Ура!!! 


Усе крычаць «ура», музыка іграе туш, на трыбуну ўзыхо- 
дзіць дырэктар заалагічнага сада, раскланьваецца. 


Дырэктар 
Таварышы! Я ўзрадаваны і ўсхваляваны вашай 

увагай. Улічваючы і свой удзел, я не магу ўсё ж 
не выказаць падзякі адданым працаўнікам саюза 
паляўнічых, якія з'яўляюцца непасрэднымі геро- 
ямі злаўлення, а таксама паважанаму прафесару 
інстытута ажыўлення, які перамог замарожваю- 
чую смерць. Хаця я і не магу не адзначыць, што 
першая памылка паважанага прафесара была 
ўскоснай прычынай вядомых бедстваў. Па знеш- 
ніх мімікрыйных ”“ прыкметах -- мазалях, вопрат- 
цы і іншаму - паважаны прафесар памылкова 
прылічыў размарожанае млекакормячае да «гомо 
сапіенс» “ і да яго вышэйшага віду -- да класа ра- 
бочых. Не прыпісваю поспех выключна сваёй пра- 
цяглай практыцы з жывёламі і пранікненню ў іх 
псіхалогію. Мне дапамог выпадак. Няясная, пад- 
свядомая надзея цвердзіла: «Напішы, дай, зрабі 
аб'яву». І я даў: 

«Зыходзячы з прынцыпаў заасада, шукаю жы- 
вое чалавечае цела для пастаянных абкусванняў і 
для ўтрымання і развіцця свежанабытага насяко- 
мага ў прывычных для яго, звычайных умовах». 


Голас з натоўпу 
Ах, які жах! 
Дырэктар 
Я разумею, што жах, я сам не верыў уласнаму 
абсурду, і раптам... істота з'яўляецца! Яе выгляд 
амаль чалавечы... Ну, вось як мы з вамі... 
Старшыня Савета 
(звоніць у званок) 
Таварыш дырэктар, я заклікаю вас да парадку! 
Дырэктар 
Даруйце, даруйце! Я, вядома, зараз жа шля- 
хам апытання і параўнаўчай звералогіі ўпэўніўся, 

што мы маем справу са страшным чалавекападоб- 
ным сімулянтам, і што гэта самы страшэнны па- 
разіт. Не буду ўдавацца ў падрабязнасці, тым 
больш што яны вам зараз адкрыюцца ў гэтай у 
поўным сэнсе дзіўнай клетцы. 

іх двое -- розных памераў, але аднолькавых па 
сутнасці: гэта славутыя «клопус нармаліс» і... і 
«абывацеліус вульгарыс». Абодва водзяцца ў 
затхлых матрацах часу. 

“Клопус нармаліс», растлусцеўшы і ўпіўшыся 
на целе аднаго чалавека, падае пад ложак. 

«Абывацеліус вульгарыс», растлусцеўшы і 
ўпіўшыся на целе ўсяго чалавецтва, падае на ло- 
жак. Уся розніца! 

Калі працоўнае чалавецтва рэвалюцыі абчэс- 
валася і курчылася, саскрабаючы з сябе бруд, яны 
звівалі сабе ў гэтым самым брудзе гнёзды і домікі, 
білі жонак і прысягаўі Бебелем “, і адпачывалі і 
бесклапотна праводзілі час у шатрах уласных га- 
ліфэ. Але «абывацеліус вульгарыс» яшчэ стра- 
шнейшы. З яго пачварнай мімікрыяй ён заваблі- 
вае тых, каго абкусвае, прыкідваючыся то цвырку- 
ном-вершаплётам, то рамансагалосай птахай. 
У тыя часы нават адзенне ў іх было мімікрырую- 
чым -- птушынае аблічча -- крылатка і хвастаты 
фрак са снежна-белай крухмальнай грудкай. Такія 
птахі звівалі гнёзды ў ложах тэатраў, грувасцілі- 
ся на дубах опер, пад Інтэрнацыянал у балетах 
чухалі нага аб нагу У, звісалі з галінак радкоў, 
стрыглі Талстога пад Маркса, галасілі і енчылі ў 
абуральных колькасцях ...даруйце за выраз, але 
мы на навуковым дакладзе, паскудзілі ў колька- 
сцях, якія не могуць быць разглядаемыя, як 
дробная птушыная прыкрасць. 

Таварышы! Аднак... пераконвайцеся самі! 
Робіць знак, служыцелі раскрываюць клетку; на п'едэста- 

ле клапіны куфэрак, за ім узвышэнне з двухспальным лож- 
кам. На ложку Прысыпкін з гітарай. Зверху ў клетцы 
звешваецца жоўтая абажурная лямпа. Над галавой Пры- 
сыпкіна ззяючы вянок -- веер паштовак. Бутэлькі стаяць і 
ляжаць на падлозе. Клетка абкружана плявальніцамі. На 
сценах клеткі -- надпісы, з бакоў -- фільтры і азанатары. 
Надпісы: 1. «Асцярожна -- плюецца!» 2. «Без даклада не 
ўваходзіць!» З. «Беражыце вушы -- яно лаецца!» Музыка 
сыграла туш; асвятленне бенгальскае; адрынуты натоўп 
набліжаецца, анямелы ад захаплення. 


Прысыпкіпй 
На Луначарскай вуліцы 
Стары я помню дом -- 


З шырокай цёмнай лесвіцай, 
З завешаным акном!.. 


Дырэктар 
Таварышы, падыходзьце, не бойцеся,-- яно зу- 
сім ціхмянае. Падыходзьце, падыходзьце! Не хва- 
люйцеся: чатыры фільтры па баках затрымлі- 
ваюць лаянку на ўнутраным баку клеткі, і вонкі 
даходзяць нешматлікія, але зусім годныя словы. 
Фільтры прачышчаюцца штодзённа спецыяльнымі 
служыцелямі ў супрацьгазах. Глядзіце, яно будзе 
зараз так званае «курыць». 
Голас з натоўпа 
Ах, які жах! 
Дырэктар 
Не бойцеся -- зараз яно будзе так званае «нат- 
хняцца». Скрыпкін,-- перакуліце! 
Скрыпкін цягнецца да бутэлькі з гарэлкай. 
Голас з натоўпа 
Я Ах, не трэба, не трэба, не мучайце бедную жы- 
вёліну! 
Дырэктар 
Таварышы, гэта ж зусім не страшна: яно руч- 

ное! Глядзіце, я яго выведу зараз на трыбуну. 
(Ідзе да клеткі, надзявае пальчаткі, правярае пі- 
сталеты, адчыняе дзверы, выводзіць Скрыпкіна, 
ставіць яго на трыбуну, паварочвае тварам да ме- 
сцаў пачэсных гасцей.) 

Ану, скажыце што-небудзь кароценькае, пе- 
раймаючы чалавечы выраз, голас і мову. 


Скрыпкін 


(пакорліва становіцца, пакашлівае, падымае гіта- 
ру і раптам паварочваецца і кідае позірк у гля- 
дзельную залу. Твар Скрыпкіна мяняецца, ён. у 
захапленні. Скрыпкін адштурхоўвае дырэктара, 
кідае гітару і крычыць у глядзельную залу) 

Грамадзяне! Браткі! Свае! Родныя! Адкуль? 
Колькі вас? Калі ж вас усіх размарозілі? Чаму ж 
я адзін у клетцы? Родныя, браткі, прашу ўсіх да 
мяне! Ва што ж я пакутую? Грамадзяне!.. 


Галасы гасцей 

Дзяцей, адвядзіце дзяцей... 

Наморднік... наморднік ЯМУ... 

Ах, які жах! 

Прафесар, спыніце! 

Ах, толькі не страляйце! 
Дырэктар з вентылятарам, у суправаджэнні двух слу- 
жыцеляў, узбягае на эстраду. Служыцелі адцягваюць 
Скрыпкіна. Дырэктар праветрывае трыбуну. Музыка іграе 

туш. Служыцелі закрываюць клетку. 
Дырэктар 

Даруйце, таварышы... Даруйце... Насякомае 
стамілася. Шум і святло кінулі яго ў стан галю- 
цынацыі. Супакойцеся. Нічога такога няма. Заўт- 


ра яно супакоіцца... Ціха, грамадзяне, разыходзь- 
цеся да заўтрага. Музыка, марш! 


Канец 

ДРАМА 
У 6-ці ДЗЕЯХ 
З ЦЫРКАМ, ФЕЕРВЕРКАМ 





ДЗЕЙНЫЯ АСОБЫ 





Таварыш Пабеданосікаў--галоўны на- 
чальнік па ўмацаванню парадку справа- 
ўзгаднення, галоўначпупс. 

Поля- яго жонка. 

Таварыш Аптымістэнка- яго сакратар. 

Ісак Бельвядонскі--партрэтыст, 
баталіст, натураліст. 

Таварыш Маментальнікаў- рэпарцёр. 

Містэр Понт Кіч- іншаземец. 

Таварыш Ундэртон- машыністка. 

Растратчык Ночкін. 


Таварыш Беласіпедкін--лёткі кава- 
лерыст “. 

Тазарыш Чудакоў-- вынаходнік. 

Мадам Мезальянсава -- супрацоўніца 
Вокс. 


Таварыш Фоскін 
Таварыш Двойкін рабочыя. 
Таварыш Тройкін 
Прось біты. 

Старшыня дамкома. 
Рэжысёр. 

Іван Іванавіч. 
Устаноўскі натоўп. 
Міліцыянер. 
Капельдынер. 
Фасфарычная жанчына. 

І ДЗЕЯ 


«анна 


Справа стол, злева стол. Адусюль звісаюць і ўсюды параскі- 
даны чарцяжы. Пасярэдзіне таварыш Фоскін залі- 
тоўвае паветра паяльнай лямпай, Чудакоў пераходзіць 
ад лямпы да лямпы, пераглядвае чарцёж. 


Веласіпедкін 
(убягаючы) 
Што, усё яшчэ ў Каспійскае мора ўпадае под- 
лая Волга? 
Чудакоў 

(размахвае чарцяжом) 

Так, але гэта цяпер ненадоўга. Гадзіннік за- 
кладвайце і прадавайце. 
Веласіпедкін 
Добра, што я яго яшчэ і не купіў. 
Чудакоў 
Не купляй! Не купляй нізашто! Хутка гэтая ці- 
каючая плоская недарэчнасць будзе смяшней- 
шая, чым лучынка на Днепрабудзе, бездапамож- 
нейшая, чым бык у аўтадоры. 
Веласіпедкін 
Унасякомілі, значыцца, Швейцарыю? “ 
Чудакоў 

; Ды не ляскай ты языком на дробных лічыль- 
ніках сённяшняй палітыкі! Мая ідэя больш гран- 

дыёзная. Волга чалавечага часу, у якую нас, як 
бярвенні ў сплаў, кідала наша нараджэнне, кіда- 
ла борсацца і плысці па быстры,-- гэтая Волга ад 
сёння і назаўсёды пакарылася нам. Я прымушу 
час істаяць і імчаць у любым напрамку і з любой 
хуткасцю. Людзі здолеюць вылазіць з дзён, як па- 
сажыры з трамваяў і аўтобусаў. З маёй машынай 
ты можаш спыніць секунду шчасця і цешыцца 
хоць і месяц, пакуль не надакучыць. З маёй ма- 
шынай ты можаш узвіхрыць расцягнутыя маруд- 
ныя гады гора, уцягнуць галаву ў плечы, і над 
табою, не закранаючы і не ранячы, сто разоў у 
мінуту будзе праносіцца снарад сонца, вынішча- 
ючы чорныя дні. Глядзі, феерверачныя фантазіі 
Уэлса,” футурыстычны мозг Эйнштэйна," звяры- 
ныя навыкі спячкі мядзведзяў і ёгаў “ -- усё, усё 
спрасавана, сціснута і зліта ў гэтай машыне. 


Веласіпедкін 


Амаль нічога не разумею і, ва ўсякім разе, зу- 
сім нічога не бачу. 


Чудакоў 


Да напні ж ты акуляры! Цябе слепяць гэтыя 
планкі плаціны і крышталю, гэты бляск прамя- 
нёвых спляценняў. Бачыш? Бачыш?.. 


Веласіпедкін 
Ну, бачу... 
Чудакоў 


Глядзі, ты прыкмеціў гэтыя дзве лінейкі, га- 
рызантальную і вертыкальную, з дзяленнямі, як 
на шалях? 


Веласіпедкін 
Ну, бачу... 

Чудакоў 


Гэтымі лінейкамі ты адмерваеш куб неабход- 
най прасторы. Глядзі, ты бачыш гэты колавы рэгу- 
лятар? 


Веласіпедкін 
Ну, бачу... 


Чудакоў 


Тэтым ключом ты ізалюеш уключаную прасто- 
ру і адсякаеш ад усіх цяжараў усе патокі зямно- 
га прыцяжэння і вось гэтымі дзіўнаватымі ры- 
чажкамі ўключаеш хуткасць і кірунак часу. 


Веласіпедкін 


Разумею! Здорава! Незвычайна!!! Гэта зна- 
чыць -- збіраецца, напрыклад, усесаюзны з'езд па 
пытанні аб суніманні ўзнімаемых пытанняў, ну, і, 
вядома, даецца слова для прывітання ад Дзяр- 
жаўнай акадэміі навуковых мастацтваў дзяржаў- 
наму таварышу Когану ”, і як толькі ён пачаў: 
«Таварышы, праз шчупальцы сусветнага імпе- 
рыялізму чырвонай ніткай праходзіць хваля...» -- 
я яго адгароджваю ад прэзідыума і ае час 
з хуткасцю паўтараста мінут у чвэрць гадзіны. 
Ён сабе пацее, вітае, вітае і пацее гадзіны паўта- 
ры, а публіка глядзіць: акадэмік ледзь рот разя- 
віў-і ўжо пляскаюць у ладкі. Усе з палёгкай 
уздыхнулі, паднялі з крэсел свежанькія зады і 
гайда працаваць. Так? 


Чудакоў 


Фу, як брыдка! Чаго ты мне нейкага Когана 
соваеш? Я табе тлумачу вялікую справу сусвет- 
най адноснасці, справу пераводу азначэння часу 
з метафізічнай субстанцыі, з ноўмена ” ў рэаль- 

насць, падлеглую хімічнаму і фізічнаму ўздзе- 
янню. 


Веласіпедкін 


А я што кажу? Я тое ж і кажу: ты сабе пабу- 
дуй рэальную станцыю з поўным хімічным і фі- 
зічным уздзеяннем, а мы ад яе правядзём пра- 
вады, ну, скажам, на ўсе курыныя інкубатары, за 
пятнаццаць хвілін будзем вырошчваць паўпудо- 
вую курыцу, а потым ёй пад крылца штэпсель, 
выключым час -- і сядзі, курыца, і чакай, пакуль 
цябе не засмажылі і не з'елі. 


Чудакоў 
Якія інкубатары, якія курыцы?!! Я табе... 


Веласіпедкін 


Добра, добра, ты думай сабе хоць пра сланоў, 
хоць пра жырафаў, калі табе пра дробную жывё- 
лу і думаць занізка. А мы ўсё гэта да нашых шэ- 
ранькіх куранятак і самі прыстасуем... 


Чудакоў 


Ну, што за пашляціна! Я адчуваю, што ты са 
сваім практычным матэрыялізмам хутка з мяне 
самога курыцу зробіш. Толькі-толькі я размахну- 
ся і хачу ляцець - ты з мяне пер'е выскубаеш. 


Веласіпедкін 


Ну, годзе, годзе, не гарачыся. А калі я ў цябе 
нават якое пяро і выскуб, ты даруй, я яго табе 
назад устаўлю. Лётай, лунай, фантазіруй, мы 
твайму энтузіязму памочнікі, а не перашкода. 
Ну, не злуйся, хлапчына, запускай, закручвай 
сваю машыну. Дзе памагаць, а? 


Чудакоў 
Увага! Я зараз крану кола, і час ірванецца і 
пусціцца сціскаць і мяняць прастору, заключа- 
ную намі ў клетку ізалятараў. Зараз я адбіваю 
хлеб ва ўсіх прарокаў, варажбітак і вешчуноў. 


Веласіпедкін 


Пачакай, Чудакоў, дай я стану сюды, можа, я 
праз пяць хвілін выйду з камсамольца ў гэтакія 
барадатыя Марксы. Альбо не, буду старым баль- 
шавіком з трохсотгадовым стажам. Я табе тады 
ўсё адразу прапіхну. 


Чудакоў 
(адцягваючы, спалохана) 


Асцярожна, вар'ят! Калі ў наступальных га- 
дах тут праляжа стальная ферма падземнай 
дарогі, то, папаўшы сваім шчуплым цельцам у за- 
нятую сталлю прастору, ты ўмомант ператворыш- 
ся ў зубны парашок. І, магчыма, у будучым ва- 
гоны зрынуцца з рэек, а тут небывалым часатра- 
сеннем у тысячу балаў да ўсіх чарцей раскідае 
наш падвал. Цяпер небяспечна пускацца туды, 
трэба дачакацца пасланых адтуль. Паварочваю 
павольна-павольна -- усяго ў мінуту пяць год... 


Фоскін 


Пастой, таварыш, пачакай хвіліначку. Табе ўсё 
роўна круціць машыну. Зрабі ласку, усунь у тваю 
машыну маю аблігацыю, не дарма я за яе ўшча- 
перыўся і не прадаю,-- можа, яна праз пяць мінут 
ужо сто тысяч выйграе. 


Веласіпедкін 


Здагадаўся! Тады ж туды ўвесь Наркамфін з 
Бруханавым “ засунуць трэба, а то ж ты выйгра- 


З Зак. 875 69 


еш, а яны ўсё роўна табе не павераць -- табліцу 
спытаюць. 
Чудакоў 

Ну, вось, я вам у будучыню дзверы прабіваю, 
а вы на рублі спаўзлі... Фу, гістарычныя матэры- 
ялісты! 

Фоскін 
Дурань, я ж для цябе з выйгрышам спяшаюся. 
У цябе на твой дослед ёсць грошы? 
Чудакоў 
Але... Грошы ёсць? 
Веласіпедкін 

Грошы? 

Стук у дзверы. Уваходзяць Іван Іванавіч, Понт 
Кіч, Мезальянсава і Маментальнікаў. 
Мезальянсава 
(Чудакову) 

Ду ю спік інгліш? ў Ах, ну, дык шпрэхен зі 
дэйч? Ў Парле ву франсэ, нарэшце? “ Ну, я такі 
ведала! Гэта стамляюча вельмі. Я змушана рабіць 
традзюксіён” з нашай на рабоча-сялянскую. 
Масье Іван Іванавіч, таварыш Іван Іванавіч! Вы, 
безумоўна, ведаеце Івана Іванавіча? 

Іван Іванавіч 


Прывітанне, прывітанне, дарагі таварыш! 
Не губляйцеся! Я паказваю нашы дасягненні, як 
звычайна гаворыць Аляксей Максімавіч “. Я сам 
часам... але, разумееце, гэтая нагрузка! Нам, ра- 
бочым і сялянам, вельмі, вельмі патрэбен свой, 
чырвоны Эдысон ”. Вядома, крызіс нашага росту, 
маленькія недахопы механізма, лес сякуць -- 

трэскі ляцяць... Яшчэ адно намаганне -- і гэта 
будзе ліквідавана. У вас ёсць тэлефон? Ах, у вас 
няма тэлефона! Ну, я скажу Мікалаю Іванавічу, 
ён не адмовіць. Але, калі ён адмовіць, можна 
пайсці да самога Уладзіміра Панфілыча, ён, бе- 
зумоўна, пойдзе насустрач. Бо нават і Сямён Ся- 
мёнавіч мне пастаянна гаворыць: «Патрэбен,-- 
кажа,-- нам, рабочым і сялянам, патрэбен чыр- 
воны, свой савецкі Эдысон». Таварыш Маменталь- 
нікаў, трэба распачаць шырокую кампанію. 


Маментальнікаў 


Эчэленца “, загадайце! 
Перад вамі ўвесь я -- слых. 
Толькі нам зад-да-да-да-данне 
дайце - 
Будзе выканана ўміг. 


Мезальянсава 


Масье Маментальнікаў, таварыш Маменталь- 
нікаў! Супрацоўнік! Папутчык! Бачыць -- савец- 
кая ўлада ідзе -- далучыўся. Бачыць -- мы 
ідзём -- зайшоў. Убачыць -- яны ідуць - пабя- 
жыць. 


Маментальнікаў 


Зусім, зусім правільна -- супрацоўнік. Супра- 
цоўнік дарэвалюцыйнай і парэвалюцыйнай прэсы. 
Вось толькі рэвалюцыйная ў мяне, разумееце, 
неяк выпала. Тут белыя, там чырвоныя, тут зялё- 
ныя, Крым, падполле... Давялося гандляваць у 
крамцы. Не мая -- бацькава, або нават, здаецца, 
проста дзядзькі. Сам я рабочы па пераконанню. 
Я заўсёды казаў, што лепш памерці пад чырво- 
ным сцягам, чым пад плотам. Пад гэтым лозунгам 
можна аб'яднаць вялікую колькасць інтэлігенцыі 

майго складу. Эчэленца, загадайце -- перад вамі 
ўвесь я -- слых! 


Понт Кіч 
Кхе! Ехе! 
Мезальянсава 


Пардон! Даруйце! Містэр Понт Кіч, пан Понт 
Кіч. Брытанскі англасакс. 


Іван Іванавіч 


Вы былі ў Англіі? Ах, я быў у Англіі!.. Усюды 
англічане... Я якраз купіў кепку ў Ліверпулі і 
аглядаў дом, дзе нарадзіўся і жыў Антыдзюрынг ". 
Надзвычай цікава! Трэба распачаць шырокую 
кампанію. 


Мезальянсава 
Містэр Понт Кіч вядомы, вядомы і ў Лондане 
і ў Сіці” філатэліст. Філатэліст (сконапель, мар- 
калюб -- па-руску), і ён вельмі, вельмі цікавіцца 
хімічнымі заводамі, авіяцыяй, і наогул мастацт- 
вам. Вельмі, вельмі культурны і кампанейскі чала- 
век. Нават мецэнат. Сконапель...", ну, як гэта вам 
перакласці?.. памагае, там, кінаработнікам, вына- 
ходнікам... Ну, такі, такі, накшталт, як быццам, 
РСІ Ф, толькі наадварот... Ву компрэнэ? Ён ужо 
глядзеў на Маскву з небаскроба «Известий» Ў 
(Нахрыхтэн) У, ён ужо быў у Анатоль Васільіча “, 
а цяпер, кажа, да вас... Такі культурны, тавары- 

скі, нават нам ваш адрас паведаміў. 


Фоскін 
Насатая сволач: з нюхам! 
Мезальянсава 
Пліз'“, сэр! 

Понт Кіч 


Ай Іван, у дзверы рэвень, а зверы абедалі. Ай, 
ішоў у рай менекен, а янот у Індастан, перапер- 
чыў ой зверы ізабрэтэйшэн. 


Мезальянсава 


Містэр Понт Кіч хоча сказаць на ўласцівай 
яму мове, што на яго туманнай радзіме ўсе, ад 
Макданальда “ да Чэрчыля “, зусім, зусім як зве- 
ры, зацікаўлены вашай вынаходкай, і ён вельмі, 
вельмі просіць... 


Чудакоў 


Ну, вядома, вядома! Мая вынаходка належыць 
усяму чалавецтву, і я, безумоўна, зараз жа... Я ду- 
жа, дужа рад. (Адводзіць іншаземца, які дастаў 
блакнот, паказвае і тлумачыць.) Гэта вось так. 
Але... але... але... Тут два рычажкі, а на паралель- 
най крышталёвай вымяральнай лінейцы... Так... 
так... так... от сюды! А гэта вось так... Ну, але... 


Веласіпедкін 
(адводзіць Івана Іванавіча) 


Таварыш, трэба падтрымаць хлопца. Я хадзіў 
усюды, куды «без дакладу не ўваходзіць», і гадзі- 
намі тырчаў усюды, дзе «скончыў справу» і гэтак 
далей, і амаль начаваў пад шыльдай «Калі вы 
прыйшлі да занятага чалавека, дык пакіньце 
яго» -- і ніякага выніку. Праз цяганіну і боязь 
асігнаваць дзесятак чырвонцаў гіне, можа быць, 
грандыёзная вынаходка. Таварыш, вы павінны з 
вашым аўтарытэтам... 


Іван Іванавіч 
Так, гэта жахліва! Лес сякуць- трэскі ля- 

цяць. Я зараз жа проста ў Галоўнае ўпраўленне 
па ўзгадненню. Я скажу зараз жа Мікалаю Ігна- 
тавічу... А калі ён адмовіць, я буду размаўляць з 
самім Паўлам Варфаламеічам... У вае ёсць тэле- 
фон? Ах, у вас няма тэлефона! Маленькія недахо- 
пы механізма... Ах, якія механізмы ў Швейцарыі! 
Вы былі ў Швейцарыі? Я быў у Швейцарыі. Усю- 
ды адны швейцарцы. Надзвычай цікава! 


Понт Кіч 
(кладзе блакнот у кішэню і паціскае Чудакову 
руку) 
Дзед звёў у рай трам з дзверы ў дзверы лез іне 
дайшоў туга. Дуй Іван. Чэрвонцлі?.. 


Мезальянсава 


Містэр Понт Кіч кажа, што калі вам патрэб- 
ны чырвонцы... 


Веласіпедкін 


Яму? Яму не патрэбны, яму напляваць на 
чырвонцы. Я толькі што для яго збегаў у Дзярж- 
банк і прыйшоў увесь у чырвонцах. Нават брыд- 
ка. Праз кішэню ціснуць. Вось тут натыканы ку- 
пюры па два, вось тут па тры, а ў гэтых дзвюх кі- 
шэнях дык адны дзесяцічырвонцавыя. Ол райт! 
Гуд бай! (Трасе Кічу руку, абнімае яго абедзвю- 


ма рукамі і ў захапленні праводзіць да дзвярэй.) 


Мезальянсава 


Я вельмі прашу вае -- крышачку тактоўней: з 
вашымі камсамольскімі замашкамі наспее, калі 
яшчэ не наспеў, велізарны міжнародны канфлікт. 
Гуд бай -- да пабачэння. 

Іван Іванавіч 
(паляпваючы па плячы Чудакова і развітваючыся) 
Я таксама ў вашы гады... Лес сякуць -- трэскі 
ляцяць. Нам патрэбен, патрэбен савецкі Эдысон. 


(Ужо з дзвярэй.) У вас няма тэлефона? Ну, нічо- 
га, я абавязкова скажу Нікандру Пірамідонавічу. 


Маментальнікаў 
(дробненька тупае, напявае) 
Эчэленца, загадайце... 
Чудакоў 
(да Веласіпедкіна) 
Гэта добра, што ёсць грошы. 


Веласіпедкін 
Грошай няма! 


Чудакоў 


Значыцца... Як жа гэта -- няма грошай? Я не 
разумею, нашто тады хваліцца і гаварыць... А тым 
больш адмаўляцца, калі робяцца салідныя прапа- 
новы з боку іншаземных... 


Веласіпедкін 


Хоць ты і геній, а дурань! Ты хочаш, каб твая 
ідэя абжалезілася і ўляцела да нас з Англіі пра- 
зрыстым, нябачным у часе дрэдноутам -- раптоў- 
на біць па нашых заводах і Саветах? 


Чудакоў 


А іто ж праўда, праўда... Як жа гэта я яму 
ўсё расказаў? А ён яшчэ ў блакнот упісваў! А ты 
чаму ж мяне не спыніў? Сам яшчэ да дзвярэй 
вядзеш, абнімаешся! 

Веласіпедкін 


Дурань! Я яго не так сабе абнімаў. Былая бес- 
прытульшчына прыдалася. Я не яго - я кішэню 
яго абнімаў. Вось ён, блакнот англійскі. Згубіў 
блакнот англічанін. 


Чудакоў 
Брава, Веласіпедкін! Ну, а грошы? 


Веласіпедкін 


Чудакоў, я пайду на ўсё. Я буду кусаць глот- 
кіі глытаць кадыкі. Я буду біцца так, ажно шчокі 
будуць ляцець у паветры. Я пераконваў, я гарлаў 
на гэтага Аптымістэнку. Ён гладкі і паліраваны, 
як дачны шар. На яго люстранай чысціні адно 
начальства адбіваецца, ды і тое дагары нагамі. 
Я амаль заагітаваў бухгалтара Ночкіна. Але што 
можна зрабіць з гэтым праклятым таварышам 
Пабеданосікавым? Ён проста плюшчыць кожнага 
сваімі заслугамі і стажам. Ты ведаеш яго біягра- 
фію? На пытанне: «Што рабіў да 17-га года?» -- 
у анкетах ставіў: «Быў у партыі». У якой -- не- 
вядома, і невядома, што ў яго -- «бэ» ці «мэ» ў 
дужках стаяла“, а можа, ні бэ, ні мэ не было. По- 
тым ён уцёк з турмы, засыпаўшы варце тытунём 
вочы. А цяпер, праз дваццаць пяць год, сам час 
засыпаў яму вочы тытунём драбніц і мінут, вочы 
яго слязяцца ад здаволення і бесклапотнасці. Што 
можна ўбачыць такімі вачамі? Сацыялізм? Не, 
толькі чарніліцу ды прэс-пап'е. 


Фоскін 


Таварышы, што ж я - слінаю буду залітоў- 
ваць, ці што? Тут яшчэ двух паставіць трэба. 
Дзвесце шэсцьдзесят рублёў мінімаксам. 

Поля 
(убягае, размахвае пачкамі) 


Грошы -- смехата! 


Веласіпедкін 
(Фоскіну, перадае грошы. Фоскін выбягае) 
Ну, гані! На таксі гані! Хапай матэрыял, па- 
мочнікаў -- і назад. (Да Полі.) Ну, што, угавары- 
ла начальства па сямейнай лініі? 


Поля 


Хіба з ім можна проста? Смехата! Ён сіпіць па- 
пяровым удавам кожны раз, калі вяртаецца да- 
моў, цяжарны рэзалюцыямі. Не да пацехі. А ёсць 
Ночкін... гэта такі бухгалтарчык у яго ўстанове, 
і я яго бачу ўсяго першы раз... Прыбягае сёння ў 
абед, пакет тыцкае, перадайце, кажа... сакрэтна... 
Смехата! А мне, кажа, да іх нельга... з выпадку 
магчымасці падазрэння ў саўдзеле... Ціж смешна? 


Чудакоў 
Можа быць, гэтыя грошы... 


Веласіпедкін 


Так! Тут ёсць над чым падумаць, штосьці мне 
здаецца... Але што ж! Усё роўна! Заўтра вы- 
светлім. 


Уваходзяць Фоскін, Двойкін і Тройкін. 
Гатова? 
Фоскін 
Ёсць! 
Веласіпедкін 
(зграбаючы ўсіх) 
Ну, гайда! Шпарце, таварышы! 

Чудакоў 


Так, так... Правадкі злітаваны. Ізаляцыйныя 
перагародкі ў парадку. Напружанне выверана. 
Здаецца, можна. Першы раз у гісторыі чалавецт- 
ва... Адступіце! Уключаю... Раз, тва, тры! - 


Бенгальскі выбух, дым. Усе адхіснуліся, праз секунду 

зноў -- прылівам да месца выбуху. Чудакоў выхоплівае, 

апякаючыся, кавалак празрыстай шкляністай паперы з ад- 
бітым, пашматаным ражком. 


Чудакоў 


Скачыце! Рагачыце! Глядзіце на гэта. Гэта -- 
пісьмо. Гэта напісана пяцьдзесят год таму напе- 
рад. Разумееце --- таму наперад!!! Якое незвычай- 
нейшае слова! Чытайце! 


Веласіпедкін 


А што ж тут чытаць?.. «Бе дэ 5-24-20». Гэта 
што, тэлефон, ці што, нейкага таварыша Бэдэ? 


Чудакоў 


Не «бе дэ», а «бу-ду». Яны пішуць аднымі зыч- 
нымі, а 5 -- гэта азначэнне парадкавай галоснай. 
А-е-і-о-у. «Буду». Эканомія дваццаць пяць працэн- 
таў на алфавіце. Зразумеў? 94 -- гэта заўтрашні 
дзень. 20 -- гадзіны. Ён, яна, яно -- будзе тут 
заўтра -- у восем вечара. Катастрофа? Што?.. Ты 
бачыш, бачыш гэты абпалены, абсечаны край? 
Гэта азначае -- на шляху часу сустрэлася пера- 
шкода, цела, што ў адзін з пяцідзесяці гадоў зай- 
мала гэтую цяпер пустую прастору. Таму і выбух. 
Неадкладна, каб не забіць пасланае адтуль, па- 
трэбны людзі і грошы... Многа! Трэба зараз жа 
вынесці дослед як мага вышэй, на самую пустую 
прастору. Калі мне памогуць, я на ўласнай спіне 

выцісну гэтую махіну. Але заўтра ўсё будзе выра- 
шана. Таварышы, вы са мной! 
Кідаюцца да дзвярэй. 


Веласіпедкін 


Хадзем, таварышы, возьмем іх за каўнер, пры- 
мусім! Я буду жэрці чыноўнікаў і выплёўваць 
гузікі. 

Дзверы расчыняюцца насустрач. 


Старшыня дамкома 


Я колькі разоў вам казаў: вымятайцеся вы 
адсюль з вашай прыватнай крамкай. Вы смуро- 
дзіце ўгору адказнаму кватэранаймальніку, тава- 
рышу Пабеданосікаву. (Заўважае Полю.) І... і... 
вы-ы... тут? Я кажу, памагай бог вашай грамад- 
скай дзейнасці. У мяне для вас прыхаваны дзі- 


восны вентылятарчык. Да пабачэння. 


І ДЗЕЯ 


Зі. ааанна: ЧЕ а АС рай, аа а аааяцнасннес ананаві 


Канцылярская ецяна прыёмнай. Справа дзверы са светлавой 
шыльдай «Без дакладу не ўваходзіць». Каля дзвярэй за 
сталом Аптымістэнка прымае даўжэзную, на ўсю 
сцяну, чаргу просьбітаў. Просьбіты капіруюць рухі адзін 
аднаго, як падаючыя карты. Калі сцяна асвятляецца знут- 
ры, бачны толькі чорныя сілуэты просьбітаў і кабінет Па- 
беданосікава. 


Аптымістэнка 
У чым справа, грамадзянін? 
Просьбіт 


. Я вас прашу, таварыш сакратар, увяжыце, ка- 
лі ласка, увяжыце. 

Аптымістэнка 


Гэта можна. Увязаць і ўзгадніць -- гэта мож- 
на. Кожнае пытанне можна і ўвязаць і ўзгадніць. 
У вас ёсць адносіна? 

Просьбіт 

Ёсць адносіна... такая адносіна, што проста 
праходу не дае. Мацюгаецца і б'ецца, б'ецца і ма- 
цюгаецца. 

Аптымістэнка 
Гэта хто ж, пытанне вам праходу не дае? 


Просьбіт 
Ды не пытанне, а Пашка Тыгралапаў. 


Аптымістэнка 
Даруйце, грамадзянін, як жа гэта можна 
Пашку ўвязаць? 
Просьбіт 


Гэта праўда, аднаму яго аніяк нельга ўвязаць. 
Але ўдвох-утрох, калі вы загадаеце, дык яго і 
звяжуць і ўвяжуць. Я вас прашу, таварыш, увя- 
жыце вы гэтага хулігана. Уся кватэра ад яго 
стогне... 


Аптымістэнка 
Цьфу! Чаго ж вы з такімі драбніцамі ў буй- 
ную дзяржаўную ўстанову лезеце? Звярніцеся ў 
міліцыю... Вам чаго, грамадзяначка? 
Просьбітка 
Узгадніць, бацюхна, узгадніць. 


Аптымістэнка 
Тэта можна -і ўзгадніць можна, і ўвязаць. 


Кожнае пытанне можна 1 ўвязаць і ўзгадніць. 
У вас ёсць заключэнне? 
Просьбітка 
Ды не, бацюхна, нельга яму заключэнне да- 
ваць. У міліцыі сказалі -- можна, кажуць, яго на 
тыдзень заключыць, а я што ж, бацюхна, есці та- 
ды буду? Ён жа з заключэння выйдзе, ён жа зноў 
мяне паб'е. 
Аптымістэнка 
Даруйце, грамадзяначка, вы ж заяўлялі, што 
вам узгадніць трэба. А чаго ж вы мне мужам га- 
лаву марочыце? 
Просьбітка 
Ды мяне ж з мужам, бацюхна, і трэба ўзгад- 
ніць, нязгодна мы жывём, не, те ён надта ўдум- 
ліва. А крануць яго баімося, як ён парцейны. 


Аптымістэнка 
Цьфу! Ды я ж вам кажу, не совайцеся вы з 
дробязямі ў буйную дзяржаўную ўстанову. Мы 
дробязямі займацца не можам. Дзяржава буйны- 
мі рэчамі цікавіцца -- фардзізмы ў розныя, тое, 
сёе... 
Убягаюць Чудакаў і Веласіпедкін. 


О! А вы ж куды ж? 
Веласіпедкін 


(імкнецца адхінуць Аптымістэнку) 


Да таварыша Пабеданосікава тэрмінова, неад- 
кладна, зарав жа! 


84 


Чудакоў 
(паўтарае) 
Тэрмінова... неадкладна... 
Аптымістэнка 
Агата! Я вас пазнаю. Гэта вы самі ці ваш 
брат? Тут хадзіў малады чалавек. 

Чудакоў 

Гэта я сам і ёсць. 


Аптымістэнка 
Ды не... Ён жэ ж без барады. 


Чудакоў 


Я быў нават і без вусоў, калі пачаў стукацца 
да вас. Таварыш Аптымістэнка, з гэтым неабход- 
на скончыць. Мы ідзём да самога галоўначпупеа, 
нам патрэбен сам Пабеданосікаў. 


Аптымістэнка 


Нэ трэба. Нэ трэба вам ёго турбаваць. Я жэ ж 
вас магу асабістаўласна цалкам задаволіць. Усё 
ў парадку. На вашу справу маецца поўнае ра- 
шэнне. 

Чудакоў 
(перапытвае радасна) 
Поўнасцю задаволіць? Праўда? 
Веласіпедкін 
(перапытвае радасна) 


Поўнае рашэнне? Так? Зламалі, значыцца, бю- 
ракратаў? Так? Здорава! 

Аптымістэнка 


Ды што вы, таварыш! Які ж можа быць бю- 
ракратызм перад чысткай? Ф У мяне ўсё на інды- 
катары без уваходных і выходных, па найноў- 
шай картачнай сістэме. Раз -- шукаю вашу скрын- 
ку. Раз -- хапаю вашу справу. Раз -- у руках 
поўная рэзалюцыя -- вось, вось! 


з 


Усе ўтыкаюцца ў паперу. 
Я ж казаў -- поўнае рашэнне. Вось! Ад-мо-віць. 


Першы план гасне. Асвятляецца кабінет. 


Пабеданосікаў 


(перагортвае паперы, дазвоньваецца па вяртуш- 
цы“. Мімаходзь дыктуе) 


«..І так, таварышы, гэты набатны, рэвалю- 
цыйны заклікальны трамвайны званок павінен 
звонам гудзець у сэрцы кожнага рабочага і селя- 
ніна. Сягоння рэйкі Ільіча звяжуць «Плошчу імя 
дзесяцігоддзя савецкай медыцыны» з былой апо- 
рай буржуазіі «Сянным рынкам». (У тэлефон.) 
Так. Алё, алё-о!.. (Дыктуе далей). «Хто ездзіў У 
трамваі да 25 кастрычніка? Дэкласіраваныя інтэ- 
лігенты, папы і дваране. За колькі ездзілі? Яны 
ездзілі за пяць капеек станцыю. У чым ездзілі? 
У жоўтым трамваі. Хто будзе ездзіць цяпер? Ця- 
пер будзем ездзіць мы, працаўнікі сусвету. Як мы 
будзем ездзіць? Мы будзем ездзіць з усімі савецкі- 
мі выгодамі. У чырвоным трамваі. За колькі? Уся- 
го за дзесяць капеек. І так, таварышы...» (Тэлефон- 
ны званок. У тэлефон.) Так, так, так. Няма? На 
чым мы спыніліся? 


Машыністка Ундэртон 
На «І так, таварышы...». 


Пабеданосікаў 


Так, так... «І так, таварышы, памятайце, што 
Леў Талстой -- найвялікшы і незабыўны мастак 
пяра. Яго спадчына мінулага блішча нам на мя- 
жы двух светаў, як вялікая мастацкая зорка, як 
цэлае сузор'е, як самае вялікае з вялікіх сузор”- 
яў - Вялікая Мядзведзіца. Леў Талстой...» 


Ундэртон 


Даруйце, таварыш Пабеданосікаў. Вы там пра 
трамвай пісалі, а тут вы чамусьці Льва Талстога 
ў трамвай на хаду ўпусцілі. Наколькі можна ра- 
зумець, тут якоесьці парушэнне літаратурна- 
трамвайных правіл. 


Пабеданосікаў 


Што? Які трамвай? Так, так... З гэтымі па- 
стаяннымі прывітаннямі і прамовамі... Папрашу 
без заўваг у рабочы час! Для самакрытыкі вам 
адведзена насценная газета. Працягваем... «Нават 
Леў Талстой, нават гэтая найвялікшая мядзведзі- 
ца пяра, калі б ёй удалося глянуць на нашы да- 
сягненні ў выглядзе вышэйадзначанага трамвая, 
нават яна заявіла б перад тварам сусветнага ім- 
перыялізму: «Не магу маўчаць. Вось яны, чыр- 
воныя плады ўсеагульнай і абавязковай асветы». 
І ў гэтыя дні юбілею...» Што за агіднасць! Каш- 
мар! Выклікаць мне сюды таварыша... грамадзя- 
ніна бухгалтара Ночкіна. 


Кабінет Пабеданосікава гасне. Зноў чарга ля кабінета. 
Урываюцца Чудакоў і Веласіпедкін. 


Веласіпедкін 
Таварыш Аптымістэнка, гэта здзек! 

Аптымістэнка 


Ды не так жэ ж, ніякага здзеку нэма. Слуха- 
лі -- пастанавілі: адмовіць. Не ўваходзіць ваша 
вынаходка ў перспектыўны план на бліжэйшы 
квартал. 


Веласіпедкін 
Дык жа не на адным тваім бліжэйшым квар- 
тале сацыялізм будуецца! 
Аптымістэнка 


Ды не замінайце вы са сваімі фантазіямі на- 
шай дзяржаўнай дзейнасці! (Да ўвайшоўшага 
Бельвядонскага.) Калі ласка! Шпарце! Рассыпай- 
цеся! (Да Чудакова.) Ваша прапанова не ўвязана 
з НЕШЗ“ і нэ трэба найшырэйшым рабочым і 
сялянам. 


Веласіпедкін 
Пры чым тут НКШЗ? Што за галавацяпства! 
Чудакоў 


Безумоўна, нельга прадбачыць наперад усёй 
грандыёзнасці вынікаў, і магчыма, магчыма з ця- 
гам часу прыстасаваць з карысцю маю вынаход- 
ку і да транспартных задач -- пры максімальнай 
хуткасці і амаль па-за часам... 


Веласіпедкін 


Ну, так, так, можна і з НКЗ узгадніць. На- 
прыклад, сядаеце вы ў тры гадзіны ночы, а ў 
пяць раніцы -- ужо ў Ленінградзе. 

Аптымістэнка 
Ну вось, а я што сказаў? Адмовіць! Нежыццё- 


ва. І нашто нам быць у пяць раніцы ў Ленінгра- 
дзе, калі ўсе ўстановы яшчэ жэ ж закрытыя? (За- 
гараецца чырвоная лямпачка тэлефона. Слухае, 
крычыць.) Ночкіна - да таварыша Пабеданосі- 
кава! 

Адхіляючыся ад Чудакова і Веласіпедкіна, якія кінуліся 


яму насустрач, подбегам трухае Ночкін. Кабінет Па- 
беданосікава. 


Пабеданосікаў 
(круціць і дзьме ў вяртушку) 

Цьфу! Іван Міканорыч? Здароў. Іван Мікано- 
рыч! Я цябе папрашу два білеты. Ну так, міжна- 
родным. Як, ужо не загадваеш? Цьфу! З гэтай на- 
грузкай проста адрываешся ад мас. Патрэбен бі- 
лет, дык невядома, каму тэлефоніць! Алё, алё! 
(Да машыністкі.) На чым спыніліся? 

Ундэртон 

«І так, таварышы...» 


Пабеданосікаў 


«І так, таварышы, Аляксандр Сямёныч Пуш- 
кін, непераўзыдзены аўтар як оперы «Яўгені 
Анегін», так і п'есы той жа назвы...» 


У ндэртон 


Даруйце, таварыш Пабеданосікаў, але вы спа- 
чатку пусцілі трамвай, потым усадзілі туды Тал- 
стога, а цяпер улез Пушкін -- без усякага трам- 
вайнага прыпынку. 


Пабеданосікаў 


Які Талстой? Пры чым тут трамвай?! Ах, так, 
так! 8 гэтымі пастаяннымі прывітаннямі... Па- 
прашу без пярэчанняў! Я тут вытрымана і ўдаска- 


налена пішу на адну тэму і без усялякіх ухілаў у 
бок, а вы... І Талстой, і Пушкін, і нават, калі хо- 
чаце, Байрон -- гэта ўсё, хаця і ў розныя часы, 
аднак саюбілейшчыкі, і наогул. Я, можа, напішу 
адзін агульны кіруючы артыкул, а вы маглі б 
потым, без усякіх скрыўленняў самакрытыкі, раз- 
рэзаць артыкул па асобных пытаннях, калі вы 
наогул на сваім месцы. Але вы наогул больш ду- 
маеце, як пафарбаваць губкі і прыпудрыцца, і вам 
не месца ў маёй установе. Даўно пара з ліку ма- 
ладых камсамолак арабочыць сакратарыят. Па- 
прашу-е сягоння ж... 
Уваходзіць Бельвядонскі. 


Добрага здароўя, добрага здароўя, таварыш Бель- 
вядонскі! Заданне выканана? Ударным парадкам? 


Бельвядонскі 


Выканана, безумоўна, выканана. Амаль не 
сплюшчыўшы вачэй, так сказаць, у сацыялістыч- 
ным спаборніцтве з самім сабой, але выканана ўсё 
паводле сацыялістычнага заказу і авансу на ўсе 
трыста працэнтаў. Будзьце ласкавы, таварыш, 
глянуць на вашу будучую мэблю? 


Пабеданосікаў 
Прадэманструйце! 


Бельвядонскі 


Калі ласка! Вы, бясспрэчна, ведаеце і бачыце, 
як сказаў славуты гісторык, што стылі бываюць 
розных Луёў. Вось гэта Луі Каторз Чатырнацца- 
ты “, празваны так французамі пасля рэвалюцыі 
сорак восьмага года за тое, што ішоў непасрэдна 
пасля трынаццатага. Затым вось Луі Жакоп “, і, 
нарэшце, дазволю сабе і параю, як найбольш су- 
часнае, Луі Мове Гу". і 

Пабеданосікаў 


Стылі нішто сабе, чыста падабраныя. А як 
цана? 


Бельвядонскі 
Усе тры Луі -- прыблізна па адной цане. 


Пабеданосікаў 


Тады, я думаю, мы спынімся на Луе Чатыр- 
наццатым. Аднак, зразумела, згодна з патраба- 
ваннем РСІ аб зніжэнні кошту, прапаную вам у 
спешным парадку выпрастаць у крэслаў і канап 
ножкі, паздымаць золата, пафарбаваць пад мора- 
ны дуб і параскідаць там і сям савецкі герб на 
спінках і іншых вытырклых месцах. 


Бельвядонскі 


Чароўна! Звыш пятнаццаці Людовікаў было, а 
да гэтага дадумацца не маглі, а вы адразу - па- 
бальшавіцку, па-рэвалюцыйнаму! Таварыш Пабе- 
даносікаў, дазвольце мне прадоўжыць ваш парт- 
рэт і адлюстраваць вас як наватара-адміністрата- 
ра, а таксама размеркавальніка крэдытаў. Турма 
і ссылка па вас плачуць, часопіс? само сабой. 
Музеі: рэвалюцыі па вас плача: арыгінал туды - 
адарвуць з рукамі! А копіі з невялікай растэрмі- 
ноўкай і пры ўтрыманні з пэнсіі расхапаюць 
удзячныя таварышы па службе. Дазвольце? 


Пабеданосікаў 


Ні за што! Для такіх глупстваў я, безумоўна, 
ад стырна ўлады адрывацца не магу, аднак, калі 
неабходна для паўнаты гісторыі і калі на хаду, 
не прыпыняючы працы, то калі ласка. Я сяду тут, 
за пісьмовым сталом, але ты адлюструй мяне рэ- 


траспектыўна, гэта значыць, як быццам бы на 
кані. 


Бельвядонскі 


Каня вашага я ўжо дома намаляваў па памя- 
ці, натхняўся на скачках і нават, ці паверыце, у 
патрэбных месцах сам у люстэрка глядзеўся. Мне 
застаецца вас да каня прысабачыць. Дазвольце 
адсунуць убок кошык з паперкамі. Якая сціп- 
ласць пры такіх заслугах! Ачысціце мне лінію ва- 
шай баявой нагі. Ах, як чабаток чыста блішчыць, 
проста -- хоць лізні. Толькі ў Мікель Анжэла“ 
сустракалася такая чыстая лінія. Вы ведаеце Мі- 
кель Анжэла? 


Пабеданосікаў 
Анжэлаў, армянін? 


Бельвядонскі 
Італьянец. 


Пабеданосікаў 


Фашыст? 

Бельвядонскі 
Што вы? 

Пабеданосікаў 
Не ведаю. 


Бельвядонскі 
Не ведаеце? 


Пабеданосікаў 
А ён мяне ведае? 

Бельвядонскі 
Не ведаю... Ён таксама мастак. 


Пабеданосікаў 


А! Ну, ён мог бы і ведаць. Мастакоў многа, 
галоўначпупс -- адзін. 


Бельвядонскі 


Аловак дрыжыць. Не перадаць дыялектыку ха- 
рактару пры агульнай бытавой сціпласці. Самапа- 
вага ў вас, таварыш Пабеданосікаў, тытанічная! 
Зіркніце вачыма цераз правае плячо і цераз сама- 
пішучую ручку-е. Дазвольце ўвекавечыць гэты міг. 


Пабеданосікаў 


Зайдзіце! 
Уваходзіць Ночкін. 
Пабеданосікаў 
Вы?! 
Ночкін 
а. 


Пабеданосікаў 
Дзвесце трыццаць? 
Ночкін 
Дзвесце сорак. 
Пабеданосікаў 
Прапілі?.. 
Ночкін 
Прайграў. 

Пабеданосікаў 
Які жах! Неверагодна! Хто? Растратчык! Дзе? 
У мяне! У які час? У той час, калі я вяду маю 
ўстанову да сацыялізма па геніяльных слядах 
Карла Маркса і згодна з прадпісаннямі цэнтра... 
Ночкін 
Ну, што ж, Карл Марке таксама ў карты па- 
гульваў. 
Пабеданосікаў 
Карл Маркс? У карты? Ніколі!!! 
Ночкін 


Ну, вось, ніколі... А што пісаў Франц Мерынг? " 
Што ён пісаў на семдзесят другой старонцы сва- 
ёй капітальнай працы «Карл Маркс у асабістым 
жыцці “»? Гуляў! Гуляў наш вялікі настаўнік... 


Пабеданосікаў 


Я, вядома, чытаў і ведаю Мерынга. Па-першае, 
ён перабольшвае, а, па-другое, Карл Марке са- 
праўды гуляў, але не ў азартныя, а ў камерцый- 
ныя гульні. 

Ночкін 

А вось аднакласнік, знаўца і сучаснік, вядомы 

Людвіг Фейербах "“ піша, што і ў азартныя. 
Пабеданосікаў 


Ну, так, я чытаў, безумоўна, таварыша Феерба- 
хава. Карл Маркс калі-нікалі гуляў і ў азартныя, 
але не на грошы. 


Ночкін 
Не... На грошы... 

Пабеданосікаў 
Так, але на свае, а не на казённыя. 


Ночкін 
Дапусцім, кожны, хто штудзіраваў Маркеса, 
ведае, што быў, праўда, аднойчы, памятны выпа- 
дак і з казённымі. 


Пабеданосікаў 


Вядома, гэты гістарычны выпадак прымусіць 
нас, у сувязі з гістарычным прэцэдэнтам, пады- 
сці больш уважліва да вашага ўчынку, але ўсё ж... 


Ночкін 


Ды кіньце вы бобу ў гаросе шукаць! Не гуляў 
ніколі Карл Маркс ані ў якія карты. Ды што мне 
вам расказваць! Хіба вы чалавека зразумееце? 
Вам толькі каб пунктам ды параграфам адпавя- 
дала. Эх ты, партфель напханы! Кліпса канцы- 
лярская! 


Пабеданосікаў 


Што? Здзекавацца? І са свайго непасрэднага, 
адказнага начальніка, і з пасрэднага... ды не, што 
я кажу! З безадказнага ценю Маркса... Не пу- 
скаць! Затрымаць! 

Ночкін 


Таварыш Пабеданосікаў, не турбуйце сябе 
званкамі, я сам у МУКВ" паведамлю... 


Пабеданосікаў 
Спыню! Не дазволю! 


Бельвядонскі 
Таварыш Пабеданосікаў! Які момант! Заха- 

вайце позу, як яна ёсць! Дайце ўвекавечыць гэтае 
вокамгненнечка! 


Ундэртон 
Ха-ха-ха! 
Пабеданосікаў 


Спачуванне? Растратчыку? Смяяцца? Ды 
яшчэ нафарбаванымі губамі?.. Вон! (Адзін, на- 
кручвае вяртушку.) Алё, алё! Фу, фу!.. Хто гэта! 
Аляксандр Пятровіч. Ды я ж цябе тры дні... 
Прайшоў? Віншую. Ну, як жа, як жа. Якія мо- 
гуць быць сумненні!.. Як заўсёды, цэлымі днямі, 
цэлымі начамі... Так, нарэшце, сёння... Два біле- 
ты. Мяккія. Першы. Са стэнаграфісткай. Пры чым 
тут РСІ? Неабходна дадыктаваць справаздачу. 
Якое маюць значэнне дзвесце сорак рублёў туды 
і назад? Так, правядзём іх як сутачныя або яшчэ 
якія-небудзь. У спешным парадку, з кур'ерам... 
Ну, безумоўна, тваё прасуну... Вось, вось! Зялёны 
Мыс“... Мне. Ну, цісну руку, з адказным прыві- 
зара (Кідае трубку. На матыў тарэадора “.) Алё, 
алё! 


Прыёмная. Чудакоў і Веласіпедкін наступаюць. 


Аптымістэнка 


Ды куды жэ ж вы прэцеся, нарэшце? Майце ж 
павагу да працы і дзейнасці дзяржаўнага перса- 
налу. 

Уваходзіць Мезальянсава. Ізноў кінуліся Чудакоў 
і Веласіпедкін. 


Не... не... Без чаргі, згодна з тэлефанаграмай... 
(Праводзіць пад ручку, канфідэнцыяльна.) Усё 
гатова!.. А як жэ ж. Я яму расказаў са значэннем, 
што жонка яго па камсамольцах пайшла. Ён спа- 

чатку як раззлуецца! Не пацярплю, кажа, распу- 
сных заляцанняў без сур'ёзнага стажу і службо- 
вага базісу, а потым нават узрадаваўся. Сакратар- 
ку ўжо ліквідаваў па прычыне неэтычнасці губ. 
Ідзіце проста, не бойцеся! І пад кожным ёй ліст- 
ком " быў ужо гатоў мясцком... 

Мезальянсава знікае. 


Чудакоў 


Ну, вось, цяпер гэту прапусцілі! Таварыш, ды 
зразумейце ж вы - ніякая навуковая, ніякая 
д'ябальская сіла ўжо не здольна спыніць таго, што 
насоўваецца. Калі мы не вынесем дослед у пра- 
стору над горадам, то можа нават быць выбух. 


Аптымістэнка 


Выбух? Ну, ето вы пакіньце! Не пагражайце 
дзяржаўнай установе. Нам нервавацца і хваля- 
вацца нэўдобна, а калі будзе выбух, тады і заявім 
на вае куды трэба. 


Веласіпедкін 


Ды зразумей жа ты, дурная галава!.. Гэта цябе 
трэба распразаявіць і куды трэба і куды не трэба. 
Людзі прагнуць жаданнем працаваць на ўвесь ра- 
бочы сусвет, а ты, сляпая кішка, канцылярскімі 
размовамі мочышся на іх антузіязм. Так? 


Аптымістэнка 


Папрашу-е не напіраць на асобу! Асоба ў гіс- 
торыі не мае асаблівай ролі. Гэта вам не царскія 
часы. Гэта раней патрабаваўся энтузіязм. А цяпер 
у нас гістарычны матэрыялізм, і ніякага энтузві- 
язму з вас не патрабуецца. 


Мезальянсава з'яўляецца. 

Аптымістэнка 
Разыходзьцеся, грамадзяне, прыём закрыты. 


Мезальянсава 
(з партфелем) 


О баядэра, перад тваім хараством 7] Тара-рам, 
тара-рам... 


Ш ДЗЕЯ 


аа 


Сцэна -- прадаўжэнне тэатральных радоў. У першым радзе 

некалькі вольных месцаў. Сігнал: «Пачынаем». Публіка 

глядзіць у біноклі на сцэну, сцэна глядзіць у біноклі на 
публіку. Пачынаюцца свісткі, тупат, крыкі: «Час!» 


Рэжысёр 


Таварышы, не хвалюйцеся! На некалькі хвілін 
давядзецца затрымаць трэцюю дзею па непрадба- 
чаных абставінах. 


Хвіліна, зноў крыкі: «Час!» 


Адну хвіліну, таварышы! (Убок.) Ну, што, 
ідуць? Няёмка так зацягваць. Пагаварыць, нарэш- 
це, можна і потым; прайдзіце ў фае, як-небудзь 
далікатна намякніце. А, ідуць!.. Просім, просім, 
таварышы. Не, што вы! Вельмі прыемна! Ну, не- 
істотна, адну хвіліну, нават паўгадзіны, гэта ж 
не цягнік, заўсёды можна затрымаць. Кожны ра- 
зумее, у такі час жывём. Могуць быць усялякія 
там дзяржаўныя, нават планетарныя справы. Вы 
глядзелі першы і другі акт? Ну, як, як? Нас усіх, 
вядома, цікавіць уражанне і наогул погляд... 

Пабеданосікаў 


Нішто, нішто! Мы вось гаворым з Іванам Іва- 
навічам. Востра схоплена. Падмечана. Але ўсё- 
такі гэта неяк вось не тое... 


Рэжысёр 


Дык жа гэта ўсё можна паправіць, мы заўсё- 
ды імкнемся. Вы вось зрабіце канкрэтныя ўказан- 
ні -- мы, безумоўна... азірнуцца не паспееце... 


Пабеданосікаў 


Згушчана ўсё тут, у жыцці так не бывае... Ну, 
скажам, гэты Пабеданосікаў. Няёмка ўсё-такі... 
Па ўсім відаць, адказны таварыш, а нейк яго вы- 
ставілі ў такім святле і назвалі яшчэ нейк «галоў- 
начпупе». Не бывае ў нас такіх, ненатуральна, не- 
жыццёва, непадобна! Гэта трэба перарабіць, змяк- 
чыць, апаэтызаваць, акругліць... 


Іван Іванавіч 


Так, так, гэта не так. У вае ёсць тэлефон? 
Я пазваню Фёдару Фёдаравічу “е, ён, бясспрэчна, 
пойдзе насустрач... Ах, у час дзеяння няёмка? 
Ну, я потым, потым. Таварыш Маментальнікаў, 
трэба распачаць шырокую кампанію. 


Маментальнікаў 


Эчэленца, загадайце! 

Перад вамі ўвесь я -- слых! 

Толькі знак вы, знак вы нам падайце, 
Мігам вылаем усіх. 


Рэжысёр 


Што вы! Што вы, таварышы! Гэта ж у парад- 
ку апублікаванай самакрытыкі і з дазволу Губ- 

літа Ў выведзены толькі ў сэнсе выключэння літа- 
ратурны адмоўны тып. 


Пабеданосікаў 


Як вы сказалі? «Тып»? Хіба ж так можна вы- 
казвацца пра адказнага дзяржаўнага дзеяча? Так 
можна сказаць толькі пра якога-небудзь зусім бес- 
партыйнага прайдзісвета. Тып! Гэта ўсё-такі не 
«тып», а, як-ніяк, пастаўлены кіруючымі органа- 
мі галоўначпупс, а вы -- тып! І калі ў яго дзеян- 
нях маюцца супрацьзаконныя парушэнні, трэба 
паведаміць куды належыць на прадмет разбору 
і, нарэшце, правераныя пракуратурай звесткі -- 
звесткі, апублікаваныя РСІ, ператварыць у сім- 
валічныя вобразы. Гэта я разумею, але выводзіць 
на ўсеагульнае пасмешышча ў тэатры... 


Рэжысёр 


Таварыш, вы сказалі правільна, але ж гэта па 
ходу дзеі. 


Пабеданосікаў 


Дзеі? Якія там дзеі? Ніякіх дзеяў у вас быць 
не можа, ваша справа паказваць, а дзейнічаць, не 
турбуйцеся, будуць без вас адпаведныя партый- 
ныя і савецкія органы. А потым, трэба паказваць 
і светлыя бакі нашай рэчаіснасці. Узяць што-не- 
будзь узорнае, напрыклад, нашу ўстанову, у якой 
я працую, ці мяне, напрыклад... 


Іван Іванавіч 


Так, так, так! Вы ідзіце ў яго ўстанову. Ды- 
рэктывы выконваюцца, цыркуляры праводзяцца, 
рацыяналізацыя наладжваецца, паперы гадамі 
ляжаць у поўным парадку. Для просьбаў, скаргаў 

і адносін -- канвеер. Сапраўдны куток сацыялізма. 
Надзвычай цікава! 


Рэжысёр 
Але, таварыш, дазвольце... 


Пабеданосікаў 


Не дазволю!!! Не маю права і нават здзіўляю- 
ся, як гэта наогул вам дазволілі! Гэта нават ды- 
скрэдытуе нас перад Еўропай. (Мезальянсавай). Гэ- 
та вы не перакладайце, калі ласка... 


Мезальянсава 
Ах, не, не, ол райт! Ён толькі што наеўся ікры 
на банкеце і цяпер дрэмле. 
Пабеданосікаў 


А каго вы нам супрацьпастаўляеце? Вынаход- 
ніка? А што ён вынайшаў? Тормаз Вестынгаўза 
ён вынайшаў? Самапішучую ручку ён выдумаў? 
Трамвай без яго ходзіць? Рацыялярыю ён канцы- 
лярызаваў? 


Рэжысёр 
Што? 
Пабеданосікаў 


Я кажу, канцылярыю ён рацыяналізаваў? Не! 
Тады аб чым крык? Летуценнікаў нам не трэба! 
Сацыялізм -- гэта ўлік! 


Іван Іванавіч 


Так, так. Вы бывалі ў бухгалтэрыі? Я бываў 
у бухгалтэрыі -- усюды лічбы і лічбы, і малень- 
кія, і вялікія, самыя розныя, а пад канец усе ад- 
на з адною збягаюцца. Улік. Надзвычай цікава! 

Рэжысёр 


Таварыш, не зразумейце нас кепска. Мы мо- 
жам памыляцца, але мы хацелі паставіць наш 
тэатр на службу барацьбы і будаўніцтва. Пагля- 
дзяць -- і за працу, паглядзяць -- і ўсхвалююц- 
ца, паглядзяць -- і выкрыюць. 


Пабеданосікаў 


А я вас папрашу ад імя ўсіх рабочых і сялян 
мяне не бударажыць. Падумаеш, будзільнік! Вы 
павінны мне лашчыць вуха, а не бударажыць, 
ваша справа радаваць вока, а не бударажыць. 


Мезальянсава 
Так, так, лашчыць... 


Пабеданосікаў 


Мы хочам адпачыць пасля дзяржаўнай і гра- 
мадскай дзейнасці. Назад, да класікаў! " Вучыце- 
ся ў найвялікшых геніяў праклятага мінулага. 
Колькі разоў я вам казаў. Памятаеце, як спяваў 
паэт: 

Пасля розных пасяджэнняў “ -- 

Нам ці радасць, ці бяда... 

Нашых будучых імкненняў 

Нам, та-ра-рам, не шкада... 


Мезальянсава 


Ну, безумоўна, мастацтва павінна адлюстроў- 
ваць жыццё, прыгожае жыццё, прыгожых жывых 
людзей “. Пакажыце нам прыгожых жыўчыкаў 
на прыгожых ландшафтах і наогул буржуазнае 
разлажэнне. Нават, калі гэта патрэбна для агіта- 
цыі, дык і танец жывата. Або, скажам, як ідзе на 
прагнілым Захадзе свежая барацьба са старым 
бытам. Паказаць, напрыклад, на сцэне, што ў іх У 

Парыжы жанаддзела “ няма, а затое факстрот, ці 
якія спадніцы новага фасону носіць стары ляда- 
шчы свет -- сконапельбо-монд “. Зразумела? 


Іван Іванавіч 


Так, так! Зрабіце нам прыгожа! У Вялікім тэ- 
атры нам пастаянна робяць прыгожа. Вы былі на 
«Чырвоным маку» “? Ах, я быў на «Чырвоным 
маку». Надзвычай цікава! Усюды з кветкамі кры- 
ляюць, пяюць, танцуюць розныя эльфы " і... сіфі- 
ліды. 


Рэжысёр 
Сільфіды, вы хацелі сказаць? 
Іван Іванавіч 


Так, так, так! Гэта вы добра заўважылі -- 
сільфіды. Трэба распачаць шырокую кампанію. 
Так, так, так, лятаюць розныя эльфы... і цвэль- 
фы”... Надзвычай цікава! 


Рэжысёр 


Даруйце, але эльфаў было ўжо шмат, і іх да- 
лейшае размнажэнне не прадугледжана пяцігод- 
кай. Ды і па ходу п'есы яны нам нейк не падыхо- 
дзяць. Але адносна адпачынку я вас, безумоўна, 
разумею, і ў п'есу будуць уведзены адпаведныя 
змены ў выглядзе бадзёрых і грацыёзных дадат- 
ковых уставак. Вось, напрыклад, і так званы та- 
варыш Пабеданосікаў, калі даць яму шчыкатлі- 
вую тэму -- можа ўсіх разрагатаць. Я зараз жа 
зраблю пару ўказанняў, і роля проста разалмазіц- 
ца. Таварыш Пабеданосікаў, вазьміце ў рукі якія- 
небудзь тры-чатыры прадметы, напрыклад, ручку, 
подпіс, паперу і партмаксімум “, і зрабіце некаль- 
кі жанглёрскіх практыкаванняў. Кідайце ручку, 

хапайце паперу -- стаўце подпіс, бярыце парт- 
максімум, лавіце ручку, бярыце паперу -- стаўце 
подпіс, хапайце партмаксімум. Раз, два, тры, ча- 
тыры. Раз, два, тры, чатыры. Сав-дзень -- парт- 
дзень -- бю-ра-кра-та. Сав-дзень -- парт-дзень -- 
бю-ра-кра-та. Дасягае? 


Пабеданосікаў 
(з захапленнем) 


Выдатна! Бадзёра! Ніякага ўпадніцтва -- ні- 
чога не прыніжае. На гэтым можна і спыніцца. 


Мезальянсава 
Вуй, сэ трэ педагожык. 


Пабеданосікаў 


Лёгкасць рухаў цела, павучальная для кожна- 
га пачынальніка кар'еры. Даступна, проста, на 
гэта можна нават дзяцей вадзіць. Паміж намі, 
мы -- малады клас, рабочы -- гэта вялікае дзіця. 
Безумоўна, крыху сухавата, няма той акругленас- 
ці, сакавітасці... 


Рэжысёр 


Ну, калі вам гэта падабаецца, тут далягляды 
фантазіі неабдымныя. Мы можам даць проста 
сімвалічную карціну з усіх наяўных акцёрскіх 
кадраў. (Пляскае ў далоні.) 

Вольны мужчынскі персанал - на сцэну! 
Станьце на адно калена і сагніцеся з прыгнечаным 
выглядам. Збівайце нябачнай кіркой бачнай рукой 
нябачны вугаль. Твары, твары больш змрочныя... 
Цёмныя сілы вас люта гнятуць. Добра! Пайшло! 

Вы будзеце капітал. Станьце сюды, таварыш 
капітал. Танцуйце над усімі з выглядам класава- 
га панавання. Уяўляемую даму абнімайце нябач- 

най рукой і піце ўяўляемае шампанскае. Пайшло! 
Цудоўна! Працягвайце! 

Вольны жаночы персанал -- на сцэну! 

Вы будзеце -- свабода, у вас абыходжанне ад- 
паведнае. Вы будзеце -- роўнасць, значыцца, усё 
роўна, каму іграць. А вы -- братэрства -- іншых 
пачуццяў вам усё роўна не выклікаць. Падрыхта- 
валіся! Пайшлі! Падымайце ўяўляемым заклікам 
уяўляемыя масы. Узрушайце, узрушайце ўсіх эн- 
тузіязмам! Што вы робіце?! 

Вышэй уздымайце нагу, сімулюючы ўяўляемы 
пад'ём. Капітал, падтанцоўвайце налева з выгля- 
дам Другога Інтэрнацыянала. Чаго рукамі разма- 
халіся! Працягвайце шчупальцы імперыялізму... 
Няма шчупальцаў? Тады нечага лезці ў акцёры. 
Працягвайце што хочаце. Спакушайце ўяўляемым 
багаццем танцуючых дам. Дамы, адмаўляйцеся 
рэзкім рухам левай рукі. Так, так, так! Уяўляе- 
мыя рабочыя масы, паўстаньце сімвалічна! Капі- 
тал, прыгожа падайце! Цудоўна! 

Капітал, канайце эфектна! 

Дайце маляўнічыя сутаргі! 

Выдатна! 

Мужчынскі вольны персанал, скідайце ўяўля- 
емые ланцугі, уздымайцеся да сімвалу сонца. 
Размахвайце пераможна рукамі. Свабода, роў- 
насць і братэрства, сімулюйце жалезны поступ 
рабочых кагорт. Стаўце нібыта рабочыя ногі на 
нізрынуты нібыта капітал. 

Свабода, роўнасць і братэрства, рабіце ўсмеш- 
ку, як быццам узрадаваліся. 

Вольны мужчынскі персанал, прытварыцеся, 
што вы -- «хто быў нічым», і ўявіце, што вы -- 

«той стане ўсім». Узлазьце на плечы адзін адна- 
му, адлюстроўваючы рост сацыялістычнага спа- 
борніцтва. 

Цудоўна! 

Пабудуйце вежу з нібыта магутных цел, ува- 
сабляючы ў пластычным вобразе сімвал каму- 
нізма. 

Размахвайце вольнай рукой з уяўляемым мо- 
латам у такт свабоднай краіне, даючы адчуванне 
пафасу барацьбы. 

Аркестр, падбаўце ў музыку індустрыяльнага 
грукату. 

Так! Цудоўна! 

Вольны жаночы персанал -- на сцэну! 

Увівайце ўяўляемымі гірляндамі работнікаў 
сусветнай вялікай арміі працы, сімвалізуючы 
кветкі шчасця, што расцвілі пры сацыялізме. 

Добра! Прымайце! Гатова! 

Адпачывальная пантаміма на тэму -- 

«Праца і капітал 
Змагаліся за п'едэстал». 


Пабеданосікаў 


Брава! Дзівосна! І як вы можаце з такім та- 
лентам разменьвацца на злабадзённыя дробязі, на 
нікчэмныя фельетоны? Вось гэта сапраўднае мас- 
тацтва -- зразумела і даступна і мне, і Івану Іва- 
навічу, і масам. 


Іван Іванавіч 


Так, так, надзвычай цікава! У вас ёсць тэле- 
фон? Я пазваню... Каму-небудзь пазваню. Проста 
душа цераз край. Гэта ўзрушае! Таварыш Мамен- 
тальнікаў, трэба распачаць шырокую кампанію. 


Маментальнікаў 


Эчэленца, загадайце, 
Перад вамі ўвесь я -- слых. 

Толькі больш відовішчаў нам 
дайце -- 
Будзе выхвалена ўміг. 


Пабеданосікаў 


Выдатна! Усё ёсць! Вы ўвядзіце сюды яшчэ 
самакрытыку, нейкім такім сімвалістычным чы- 
нам, цяпер гэта вельмі своечасова. Пастаўце куды- 
небудзь убаку столік, і няхай сабе артыкулы піша, 
пакуль вы тут сваёй справай займаецеся. Дзякую, 
да пабачэння! Я не хачу апашляць і абцяжарваць 
уражанне пасля такой найпрыгажэйшай канцо- 
вачкі. З таварыскім прывітаннем! 


Іван Іванавіч 


З таварыскім прывітаннем! Дарэчы, як про- 
звішча гэтай артыстачкі, трэцяя збоку? Вельмі 
прыгожая і пяшчотная... таленавітасць... Трэба 
адкрыць шырокую кампанію, а можа, нават і 
вузкую... Ну, так... я і яна. Я пазваню па тэлефо- 
не. Альбо няхай яна пазвоніць. 


Маментальнікаў 


Эчэленца, загадайце! 
Што нам сорам, быў бы слых. 
Толькі адрас, 

адрас дайце -- 
Стэлефонімся за міг. 


Два капельдынеры спыняюць  Веласіпедкіна, які 
рвецца ў першы рад. 


Капельдынер 


Грамадзянін, а грамадзянін, вас ветліва про- 
сюць, вымятайцеся вы адсюль. Куды вы лезеце? 


Веласіпедкін 
Мне трэба ў першы рад... 
Капельдынер 
СА бясплатных пірожных вам не трэба? Вас 
ветліва просюць, грамадзянін, а грамадзянін? 
У вас білет у рабочай паласе ”, а вы ў чыстую пу- 
бліку прэцеся. 
Веласіпедкін 


Я іду ў першы рад да таварыша Пабеданосі- 
кава па справе. 


Капельдынер 
Грамадзянін, а грамадзянін, у тэатр для пры- 
емнасці ходзюць, а не па справе. Вам ветліва ка- 
жуць, каціцеся адсюль кілбасой. 


Веласіпедкін 
Прыемнасць -- справа паслязаўтрашняя, а я 
па справе, па сённяшняй, і, калі будзе трэба, не 


толькі першы -- мы вам усе рады перавернем з 
ложамі. 


Капельдынер 


Грамадзянін, вам ветліва кажуць, вымятайце- 
ся адсюль! За гардэроб не плацілі, праграму не 
купілі, ды яшчэ без білета! 


Веласіпедкін 


- Ды я не глядзець прыйшоў. З маёй справай я 
і па партыйнаму білету сюды прайду... Я да вас, 
таварыш Пабеданосікаў! 

Пабеданосікаў 


Чаго вы гарлаеце? І хто гэта такі? Нейкі Па- 
беданосікаў?!! 


Веласіпедкін 
Жарты прэч, кіньце іграць! Вы і ёсць ён, ія 
да вас, каторы і ёсць галоўначпупс Пабеданосікаў. 
Пабеданосікаў 


Трэба-е даведацца калі не імя і па бацьку, дык 
хаця б прозвішча, перш чым звяртацца да вышэй- 
стаячага адказнага таварыша. 


Веласіпедкін 


Дык калі ты адказны, ты і адказвай, чаму ў 
цябе ў канцылярыі замарожваюць вынаходку Чу- 
дакова? У нас у наяўнасці хвіліны. Няшчасце бу- 
дзе непапраўнае. Адпусціце зараз жа грошы, вы- 
несем дослед на месца з максімальным узвыш- 
шам І... 


Пабеданосікаў 


Што за лухта? Які Чудакоў? Якія ўзвышшы? 
І я наогул сам сягоння выязджаю на ўзвышшы 
Каўказа. 
Веласіпедкін 


Чудакоў -- гэта вынаходнік... 


Пабеданосікаў 


Вынаходнікаў многа, а я адзін, і наогул пра- 
шу не турбаваць мяне хаця б у рэдкія, урэгуля- 
ваныя адпаведнымі інстанцыямі мінуты адпачын- 


- 


ку. Зайдзіце ў пятніцу. 
Рэжысёр энергічна махае рукой Веласіпедкіну. 


Веласіпедкін 


Да цябе зойдуць -- і не ў пятніцу, а сягоння, 
іне я, а... 

Пабеданосікаў 


Няхай заходзіць хто сабе хоча, і не да мяне, а 
да майго намесніка. Калі ў загадзе аб'яўлена аб 
маім адпачынку, значыцца, мяне няма. Трэба ра- 
зумець канструкцыю нашай канстытуцыі. Гэта 
недапушчальна! 


Веласіпедкін 
(да Івана Іванавіча) 


Утлумачце яму, утэлефоньце яму, вы ж абя- 
цалі! 


Іван Іванавіч 


Прыставаць са справамі да асобы, якая знахо- 
дзіцца ў адпачынку! Надзвычай цікава! У вас 
ёсць тэлефон? Я пазваню Мікалаю Аляксандра- 
вічу ”. Трэба шанаваць здароўе старых адказных, 
пакуль яны яшчэ маладыя. 


Рэжысёр 


Таварыш Веласіпедкін, заклінаю вас, не ра- 
біце скандалу! Ён жа не з п'есы. Ён проста падоб- 
ны, і малю вас, каб яны не здагадаліся. Вы атры- 
маеце поўнае задавальненне па ходу дзеяння. 


Пабеданосікаў 


Бывайце, таварыш! Нечага сказаць, называе- 
цеся рррэвалюцыйным тэатрам, а самі раздраж- 
няеце... як гэта вы сказалі?.. бударажыце, ці што, 
адказных работнікаў. Гэта не для мас, і рабочыя 
і сяляне гэтага не зразумеюць, і добра, што не 
зразумеюць, і растлумачваць ім гэтага не трэба. 
Што вы з нас нейкіх дзейных асоб робіце? Мы хо- 
чам быць бяздзейнымі... як яны называюцца? -- 


гледачамі. Не-ее! Наступны раз я пайду ў другі 
тэатр! 

Іван Іванавіч 


Так, так, так! Вы бачылі «Вішнёвую квадра- 
туру» ” А я быў на «Дзядзьку Турбіных» “. Над- 
звычай цікава! 


Рэжысёр 
(Веласіпедкіну) 


Вы што нарабілі? Вы ж ледзь не сарвалі спек- 
такль. Калі ласка, на сцэну! 


П'еса працягваецца! 


Іў ДЗЕЯ 





Сцэна пераплецена ўваходнымі лесвіцамі. Павароты лесвіц, 
пляцоўкі і дзверы кватэр. На верхнюю пляцоўку выходзіць 
апрануты і з чамаданамі Пабеданосіка ў. Спрабуе 
плячом прыціснуць дзверы, але Поля адчыняе палавін- 
ку і выбягае на пляцоўку. Кладзе руку на чамадан. 


Поля 
Што ж, я так і застануся?.. Не смешна! 


Пабеданосікаў 


Я прашу цябе спыніць гэтую размову. Якое 
сямейнае мяшчанства! Кожны ўрач скажа, што 
для поўнага адпачынку патрэбна вырваць сябе, 
іменна сябе, а не цябе, з прывычнага асяроддзя, 
ну, і я еду аднавіць важны для дзяржавы арга- 
нізм, умацаваць яго ў розных гарыстых мясцо- 
васцях. 

Поля 
Я ж ведаю, ну, бачыла,-- табе прынеслі два 


білеты. Я магла думаць... Ну, чым, чым я табе за- 
мінаю? Смехата! 


Пабеданосікаў 


Пакінь ты гэтыя мяшчанскія ўяўленні пра ад- 
пачынак. Мне на лодках катацца некалі. Гэта 
дробныя забаўкі для розных сакратароў. Плыві, 
мая гандола! ” У мяне не гандола, а дзяржаўны 
карабель. Я табе не загараць еду. Я заўсёды аб- 
думваю бягучы момант, а потым там... даклад, 
справаздача, рэзалюцыя -- сацыялізм. Па маім 
грамадскім становішчы мне законам прысвоена 
стэнаграфістка. 


Поля 


Калі я тваёй стэнаграфіі перашкаджала? 
Смех! Ну, добра, ты перад другімі ханжыш, ма- 
люешся, але чаго ты мяне ашукваеш? Не смешна. 
Чаго ты мяне шырмай трымаеш? Пусці ты мяне, 
богам прашу, і стэнаграфуй хоць усю ноч! Сме- 
хата! 


Пабеданосікаў 


Цсе... Ты мяне кампраметуеш сваімі неаргані- 
заванымі, а тым больш рэлігійнымі выкрыкамі. 
«Богам прашу». Цсс... Унізе жыве Казлякоўскі, 
ён можа перадаць Паўлу Пятровічу, а той знаё- 
мы сем'ямі з Сямёнам Афанасычам. 


Поля 
Чаго хаваць? Пацеха! 


Пабеданосікаў 


Табе, табе трэба хаваць, хаваць свае бабскія, 
мяшчанскія, упадніцкія настроі, што ўтварылі 
такі няроўны шлюб. Ты ўдумайся хаця б перад 
тварам прыроды, на якую я еду. Удумайся! Я -і 
ты! Зараз не той час, калі дастаткова было ісці ў 
разведку побач і спаць пад адным шынялём. 
Я падняўся ўгору па разумовай, службовай і па 

кватэрнай лесвіцы. Трэба і табе ўмець самааду- 
коўвацца і дыялектычна лавіраваць. А што бачу 
я ў тваім абліччы? Перажытак мінулага, ланцуг 
старога быту! 


Поля 


Я табе замінаю? Чым? Смехата! Гэта ты з мя- 
не зрабіў абшчыпаную квактуху. 


Пабеданосікаў 


Цсес!!! Хопіць гэтай рэўнасці! Сама бадзяешся 
па чужых кватэрах. Камсамольскія ўцехі, так? 
Думаеш, я не ведаю? Не магла сабе нават залёт- 
нікаў знайсці адпаведна майму грамадскаму ста- 
новішчу. Шкадлівая спадніцаноска!, 


Поля 
Сціхні! Не смешна. 


Пабеданосікаў 


Цсе!!! Я табе сказаў, унізе жыве Казлякоўскі. 
Зойдзем у кватэру. Гэта трэба, нарэшце, скончыць! 
Ляпае дзвярыма, упіхваючы Полю ў кватэру. На ніжняй 
прыступцы паказваецца Веласіпедкін, за ім Чуда- 


коў- пад цяжарам нябачнай машыны. Нябачную машы- 
ну падтрымліваюць Двойкін і Тройкін. 


Веласіпедкін 


Націскай, таварышы! Яшчэ прыступак двац- 
цаць. Цягні ціха! Каб не схаваўся зноў за сакра- 
тароў і паперкі. Няхай гэтая бомба часу выбухне 
ў яго. 

Чудакоў 


Баюся, не паспеем данесці. Пралік у дзесятую 
секунды дасць розніцу ў цэлую гадзіну па наша- 
му часу. 

Двойкін 
Ты адчуваеш, як награваюцца часткі пад ру- 
кой? Шкло закіпае. 
Тройкін 
З майго боку планка напальваецца да немаг- 
чымасці. Пліта! Далібог, пліта! Ледзь трываю, 
каб не разняць далоні. 
Чудакоў 
Цяжар машыны павялічваецца з кожнай се- 
кундай. Я амаль магу паручыцца, што ў машыне 
матэрыялізуецца пабочнае цела. 
Двойкін 
Таварыш Чудакоў, тупай хутчэй! Падтрымлі- 
ваць няма моцы. Агонь нясём! 
Веласіпедкін 
(падбягае і падтрымлівае, апякаючыся) 
Таварышы, не здавайцеся! Яшчэ прыступак 


дзесяць -- пятнаццаць, ён тут побач, наверсе. 
О, чорт, пякельнае полымя! (Адрывае апечаную 


руку.) 
Чудакоў 
Цягнуць далей нельга. Відаць, застаюцца се- 
кунды. Хутчэй! Хоць бы да пляцоўкі! Звальвай- 
це тут! 

З дзвярэй выбягае Пабеданос ікаў, зачыняе дзверы, 
потым стукае. Дзверы адчыняюцца, паказваецца Поля. 
Пабеданосікаў 

Ты, безумоўна, не хвалюйся. Ты, Полечка, па- 
мятай, ты сама можаш зразумець, што наша жыц- 


а 


цё, маё жыццё можа ўладзіць толькі тваё добрае 
жаданне. 


Поля 
Маё? Сама? Не смешна! 


Пабеданосікаў 
Дарэчы, я забыў схаваць браўнінг. Ён мне, ма- 
быць, не спатрэбіцца. Схавай, калі ласка. Помні, 
ён зараджаны, і, каб стрэліць, трэба ўсяго адвесці 
вось гэты засцерагальнік. Бывай, Полечка! 


З трэскам зачыняе дзверы, прыціскае вуха да замочнай 
шчыліны, прыслухоўваецца. На ніжняй прыступцы па- 
казваецца Мезальянсава. 


Мезальянсава 
Носік, ты скора? 


Пабеданосікаў 
Цс-с-е-е!1! 


Грукат, выбух, стрэл. Пабеданосікаў расчыняе дзверы і кі- 
даецца ў кватэру. На ніжняй пляцоўцы феерверкавы агонь. 
На месцы пастаўленага апарата--ззяючая жанчы- 
на са скруткам у ззяючых літарах. Гарыць слова «Мандат». 
Агульнае аслупяненне. Выбягае Апты містэнка, на 
хаду падцягвае штаны, у пантофлях на босыя ногі, узброены. 


Аптымістэнка 
Дзе? Каго? 
Фасфарычная жанчына 


Прывітанне, таварышы! Я дэлегатка 9030 го- 
да. Я ўключана на дваццаць чатыры гадзіны на 
сягонняшні час. Тэрмін кароткі, заданні надзвы- 
чайныя. Праверце паўнамоцтвы і апавясціцеся. 

Аптымістэнка 


(кідаецца да дэлегаткі, узіраецца ў мандат, скора- 
гаворкай мармыча тэкст) 


«Інстытут гісторыі нараджэння камунізма...» 
Так... «Дадзены паўнамоцтвы...» Правільна. «Вы- 
браць лепшых...» Ясна... «для перакідкі ў каму- 
ністычны век...» Што робіцца! Што робіцца, бо- 
жухна!.. (Кідаецца ўгору па прыступках.) 


На парозе з'яўляецца раззлаваны Пабеданосікаў. 
Аптымістэнка 


Таварыш Пабеданосікаў, да вас дэлегат з 
цэнтра. 


Пабеданосікаў здымае кепку, апускае чамадан, разгублена 

прабягае мандат, потым таропка запрашае рукой у кватэ- 

ру. Да Аптымістэнкі шэптам, потым да Фасфарычнай 
жанчыны. 


Пабеданосікаў 
(да Аптымістэнкі) 


Накруці хвост вяртушцы. Дазнайся там, веда- 
еш у каго, ці магчымая гэта рэч, ці адпавядае гэта 
партэтыцы і ці мажліва бязбожніку верыць у та- 
кія звышнатуральныя з'явы. (Да Фасфарычнай 
жанчыны.) Я, безумоўна, ужо ў курсе гэтай спра- 
вы, і мною прадугледжана неабходнае садзейні- 
чанне. Вашы кампетэнтныя органы дзейнічалі 
цалкам прадумана, накіраваўшы вас да мяне. 
У нас гэтае пытанне прапрацоўваецца ўжо ў камі- 
сіі і неадкладна за палучэннем кіраўнічых ды- 
рэктыў будзе з вамі ўзгоднена. Заходзьце проста 
ў мой кабінет, не звяртаючы ўвагі на некаторае 
мяшчанства ў выніку няўвязкі роўнасці культур- 
нага ўзроўню шлюбнага жыцця. (Да Веласіпедкі- 

на.) Калі ласка! Я ж вам казаў -- заходзьце про- 
ста да мяне! 


Пабеданосікаў прапускае Фасфарычную жанчыну, якая 
паступова ахалоджваецца і прымае нармальны выгляд. 
Пабеданосікаў да падляцеўшага Аптымістэнкі. 


Ну, што, што? 
Аптымістэнка 


Яны смяюцца і кажуць, што гэта за мяжой 
чалавечага разумення. 


Пабеданосікаў 


Ах, за мяжой! Значыцца, трэба з ВОКСам 
увязаць. Самую найдробязную рэч трэба рассу- 
сольваць. Самі ні найменшай ініцыятывы не мо- 
гуць праявіць. Таварыш Мезальянсава, стэнагра- 
фія адкладваецца. Падымайцеся наверх для неад- 
кладнай звыштэрміновай культурнай сувязі. 


У ДЗЕЯ 





Дэкарацыя другой дзеі, толькі бязладная. Надпіс: «Бюро па 
адбору і перакідцы ў камуністычны век». Уздоўж сцяны 
сядзяць Мезальянсава, Бельвядонскі, Іван 
Іванавіч, Кіч, Пабеданосікаў. Аптымістэнка 
сакратарыць на прыёме. Пабеданосікаў ходзіць нездаволе- 
ны, прытрымліваючы дзвюма рукамі два партфелі. 


Аптымістэнка 
У чым справа, гамадзянін? 
Пабеданосікаў 


Не, так гэта працягвацца не можа! Я аб гэтым 
яшчэ буду гаварыць! Я і ў насценную газету пра 
гэта напішу. Абавязкова напішу!!! З бюракратыз- 

мам і пратэкцыянізмам трэба змагацца. Я патра- 
бую прапусціць мяне без чаргі! 


Аптымістэнка 


Таварыш Пабеданосікаў, ды які ж можа быць 
бюракратызм перад праверкай і перад адборам? 
Нэ трэба вам яе турбаваць. Ідзіце сабе без чаргі. 


Вось чарга пройдзе - і шпарце проста самі па 
сабе і без усякай чаргі. 


Пабеданосікаў 
Мне трэба зараз! 
Аптымістэнка 


Зараз? Калі ласка, зараз! Толькі жэ ж у вас 
гадзіннік з іхнім гадзіннікам не ўзгоднены. У яе 
жэ ж, таварыш, чае другі, і як яна мне скажа, вы 
зараз жэ ж і пойдзеце... 


Пабеданосікаў 


Дык жа мне ж трэба ў сувязі з перакідкай 
высветліць мноства спраў: і аклад, і кватэру, і 
іншае. 


Аптымістэнка 


Цьфу! Ды я жэ ж вам кажу, не совайцеся вы 
з дробязямі ў буйную дзяржустанову! Мы драбні- 
цамі займацца не можам. Дзяржава буйнымі рэ- 
чамі цікавіцца: фардзізмы розныя, машыны ча- 
су, тое, сёе... 


Іван Іванавіч 


Вы калі-небудзь бывалі ў чарзе? Я першы раз 
бываю ў чарзе. Надзвычай нецікава! 


Былы кабінет Пабеданосікава поўны людзей. 

Прыўзнятасць і баявая сумятня першых кастрычніцкіх 
дзён. Фасфарычная жанчына гаворыць. 


Фасфарычная жанчына 


Таварышы, сённяшняя сустрэча -- наспех. Са 
многімі мы прабудзем гады. Я раскажу вам шмат 
яшчэ падрабязнасцей нашай радасці. Ледзь толь- 
кі дайшла вестка аб вашым доследзе, вучоныя 
наладзілі дзяжурства. Яны багата дапамаглі вам, 
улічваючы і карэкціруючы вашы непазбежныя 
памылкі. Мы ішлі адзін да аднаго, як дзве брыга- 
ды, што прарываюць тунель, пакуль не сустрэлі- 
ся сёння. Вы самі не бачыце ўсёй грандыёзнасці 
вашых спраў. Нам відней: мы ведаем, што ўвай- 
шло ў жыццё. Я са здзіўленнем аглядвала кватэр- 
кі, якія зніклі ў нае і рупліва аднаўляюцца му- 
зеямі, і я глядзела гіганты сталі і зямлі, удзяч- 
ная памяць аб якіх і вопыт якіх і зараз высяцца ў 
нае узорам камуністычнага будаўніцтва і жыцця. 
Я разглядвала нябачных вам зашмальцаваных 
юнакоў, чые імёны гараць на плітах ануляванага 
золата. Толькі сёння са свайго кароткага аблёту 
я агледзела і зразумела магутнасць вашай волі і 
грымоты вашай буры, што так хутка вырасла ў 
шчасце наша і ў радасць усёй планеты. З якім за- 
хапленнем глядзела я сягоння ажыўшыя літары 
легенд аб вашай барацьбе -- барацьбе супроць 
усяго ўзброенага свету паразітаў і прыгнятальні- 
каў. За вашай працай вам няма калі адысціся і 
палюбавацца сабой, але я рада сказаць вам аб ва- 
шай велічы. 


Чудакоў 
Таварыш, даруйце, я вас перапыню. Але часу 
застаецца нашых шэсць гадзін, і мне патрэбны ва- 
шы апошнія ўказанні. Колькі будзе адпраўлена, 
год прызначэння, хуткасць? 

Фасфарычная жанчына 


Напрамак -- бязмежнасць, хуткасць -- секун- 
да -- год, месца -- 2080 год, колькі і хто -- невя- 
дома. Вядома толькі станцыя прызначэння. Тут -- 
каштоўнасць няясная. Будучыні мінулае -- да- 
лонь. Прымуць тых, хто захаваецца ў ста гадах. 
Пачынайце, таварыш. Хто з вамі? 


Фоскін 
Я! 
Двойкін 
Я! 
Тройкін 
Я! 


Фасфарычная жанчына 


А хто з матэматыкаў - для чарцяжоў і кі- 
раўніцтва? 


Фоскін 
Мы! 
Двойкін 
Мы! 
Тройкін 
Мы! 


Фасфарычная жанчына 
Як? Вы і рабочыя, вы і матэматыкі? 
Веласіпедкін 


Вельмі проста! Мы і рабочыя, мы і вузаўцы. 

Фасфарычная жанчына 


Для нас проста. Я не ведала, ці просты для вас 
пераход ад канвеера да кіраўніцтва, ад рашпіля 
да арыфмометра. 

Двойкін 

Не такія пераходы рабілі, таварыш. Мы бра- 
няносцы рабілі, потым запальнічкі, з запальніч- 
камі скончылі -- штыкі пачалі, штыкоў нарабі- 
лі -- на трактары перайшлі, ды яшчэ ўсялякую 
вучобу на вуз намотвалі. І ў нас многія не веры- 
лі, але мы гэтае нявер'е ў рабочы клас ліквідава- 
лі. Калі вы наш час вывучалі, у вае невялікая па- 
мылачка выйшла. Вы, здаецца, пра мінулы год 
думаеце? 

Фасфарычная жанчына 

Я бачу, з вашым рухома-кур'ерскім мозгам 
уключыцца б проста ў нашы рады і ў нашу ра- 
боту. 

Веласіпедкін 


Гэтага мы і баімося, таварыш. Машыну мы пу- 
сцім і, вядома, пойдзем, калі ячэйка пашле. Але, 
будзьце ласкавыя, лепей пакуль што не бярыце 
нас нікуды. У нас якраз цэх наш на бесперапынку 
пераходзіць - вельмі важна і цікава ведаць, ці 
выканаем мы пяцігодку за чатыры гады. 


Фасфарычная жанчына 


Абяцаю адно. Затрымаемся на станцыі 1934 
год для атрымання даведак. Але калі такіх, як 
вы, многа, дык і даведак не трэба. 


Чудакоў 
Хадзем, таварышы! 

Сцяна канцылярыі. Прабягаюць Чудакоў, Велас і- 

педкін, Двойкін, Тройкін, Фоскін, на хаду 

звяраючы планы. Па беданосікаў дробненька тупае 
за Чудаковым. Чудакоў адмахваецца. 


Пабеданосікаў 
(узрушана размахвае рукамі) 
Падумаеш, нейкі Чудакоў карыстаецца тым, 
што вынайшаў нейкі апарацічак часу і пазнаёміў- 
ся з гэтай бабай, адказ-жанчынай, раней. Я яшчэ 
не ўпэўнены наогул, што тут не проста бытавое 
разлажэнне і наогул сувязі фрыдляндскага па- 
радку “. Пол і характар! Так! Так! (Да Аптымі- 
стэнкі.) Падначалены таварыш Аптымістэнка, вы 
ж павінны зразумець, што пытанне тычыцца най- 
важнейшай рэчы -- аб паездцы маёй, адказнага 
работніка, на чале цэлай установы ў стогадовую 
службовую камандзіроўку. 
Аптымістэнка 
Ды не ўзгоднена ваша падарожжа! 


Пабеданосікаў 
Гэта як жа не ўзгоднена? Я ўжо з раніцы са- 
бе і ліцеры, і мандаты выпісаў. 
Аптымістэнка 
Ну, бачыце, а з НЕШЗ не ўвязана. 
Пабеданосікаў 


Пры чым жа тут НЕШЗ? Гэта ж галавацяпст- 
ва! Гэта ж не цягнік. Тут у адну секунду сорак 
чалавек альбо восем коней “ імчаць наперад на 
цэлы год. 


Аптымістэнка 
Адмовіць! Нежыццёва! Хто жэ ж згодзіцца 

ездзіць у камандзіроўку, калі яму за сто год су- 
тачныя трэба, а яму секундачныя выпісваць бу- 
дуць? 
Кабінет Пабеданосікава. 
Фасфарычная жанчына 
Таварышы... 
Поля 


Прашу слова! Даруйце за назойлівасць, я без 
усякай надзеі, якая можа быць надзея! Смехата! 
Я проста прашу даведкі, што такое сацыялізм. 
Мне пра сацыялізм таварыш Пабеданосікаў бага- 
та расказваў, але ўсё гэта неяк не смешна. 


Фасфарычная жанчына 
Вам нядоўга асталося чакаць. Вы паедзеце ра- 
зам з мужам, з дзецьмі. 
Поля 


З дзецьмі? Смехата, у мяне няма дзяцей. Муж 
гаворыць, што ў наш баявы час лепш не звязвацца 
з такім несвядомым ці то элементам, ці то алі- 
ментам... 


Фасфарычная жанчына 


Добра. Вас не звязваюць дзеці, але ж вас звя- 
звае многае іншае, калі вы жывяце з мужам. 


Поля 


Жыву? Пацеха! Я не жыву з мужам. Ён жы- 
ве з іншымі, роўнымі яму розумам, развіццём. Не 
смешна! 


Фасфарычная жанчына 
Чаму ж вы называеце яго мужам? 

Поля 


Каб усе бачылі, што ён супроць распушчанас- 
ці. Смехата! 


Фасфарычная жанчына 
Разумею. Значыцца, ён проста клапоціцца пра 
вас, каб у вас усё было? 
Поля 
Так... ён клапоціцца, каб у мяне нічога не бы- 


ло. Ён кажа, што абрастанне мяне новым плаццем 
кампраметуе яго ў вачах таварышаў. Смехата! 


Фасфарычная жанчына 
Не смешна! 
Сцяна канцылярыі. Праходзіць Поля. 
Пабеданосікаў 
Поля? Ты як тут? Даносіла? Скардзілася? 


Поля 
Скардзілася? Смехата! 
Пабеданосікаў 


Ты ёй, галоўнае, расказала, як мы ішлі ра- 
зам, плячо ў плячо, насустрач сонцу камунізма? 
Як мы змагаліся са старым бытам? Жанчыны 
любяць сентыментальнасць. Ёй гэта спадабала- 
ся? Так? 


Поля 
Разам? Смехата! 
Пабеданосікаў 
Ты глядзі, Поля! Ты не павінна запляміць май- 

го гонару як члена партыі з выдатным стажам. 
Ты павінна памятаць пра партыйную этыку і не 
выносіць смецця з хаты. Дарэчы, ты пайшла б у 
хату, прабач, у кватэрку, і прыбрала б, вынесла 
смецце і сабрала б рэчы. Я еду. Я супроць сумя- 
шчальніцтва і пакуль што еду адзін, а цябе выпі- 
шу, калі наогул буду выпісваць сваякоў. Ідзі да- 
моў, Поля, а то... 
Поля 
Што «а то»? Не смешна. 
Кабінет Пабеданосікава. 
Фасфарычная жанчына 


Выбар на вашу ўстанову выпаў выпадкова, як 
і вынаходкі здаюцца выпадковымі. Бадай што, 
лепшыя ўзоры людзей у той установе, у якой пра- 
цуюць Тройкіны і Двойкіны. Але ў вас на кожнай 
пядзі будоўля, добрыя экземпляры людзей можна 
вывезці і адсюль. 


Ундэртон 
Скажыце, а мне можна з вамі? 
Фасфарычная жанчына 
Вы адсюль? 
Ундэртон 
Пакуль што ніадкуль. 
Фасфарычная жанчына 
Як так? 
Ундэртон 
Скарацілі. 
122 

Фасфарычная жанчына 
Што гэта азначае? 
Ундэртон 
Губы, кажуць, фарбавала. 
Фасфарычная жанчына 
Каму? 
Ундэртон 
Сабе. 


Фасфарычная жанчына 
Больш нічога не рабілі? 
Ундэртон 
Перастуквала. Стэнаграфавала. 
Фасфарычная жанчына 
Добра? 
Ундэртон 
Добра. 
Фасфарычная жанчына 
Чаму ж ніадкуль? 
Ундэртон 
Скарацілі. 


Фасфарычная жанчына 
Чаму? 


Ундэртон 
Губы фарбавала. 

Фасфарычная жанчына 
Каму? 
Ундэртон 
Ды сабе ж! 


Фасфарычная жанчына 
Дык якая ж ім справа? 
Ундэртон 
Скарацілі. 
Фасфарычная жанчына 
Чаму? 
Ундэртон 
Губы, кажуць, фарбавала! 


Фасфарычная жанчына 
Дык навошта ж вы фарбавалі? 


Ундэртон 


Не пафарбаваць, тады і зусім не прымуць. 


Фасесфарычная жанчына 


Не разумею. Калі б вы яшчэ каму-небудзь ін- 


шаму, скажам, тым, хто прыходзіць па даведкі, 
на рабоце фарбавалі б, ну, тады маглі б сказаць -- 
перашкаджае, просьбіты крыўдзяцца. А так... 


Ундэртон 


Таварыш, вы мне даруйце за губы. Што мне 


рабіць? У падполлі я не была, а нос у мяне ў вяс- 
нушках, мяне толькі і заўважаць, што я губамі 
кідаюся. Калі ў вас і без гэтага на людзей гля- 

дзяць, вы скажыце, толькі пакажыце ваша жыц- 
цё -- хоць краёчкам! Вядома, там у вае усе важ- 
ныя... з заслугамі, там Пабеданосікавы розныя. 
Я ім на вочы трапляцца не буду, але ўсё-такі пу- 
сціце... Калі не падыду, я назад вярнуся... вышле- 
це неадкладна. А ў дарозе я магу што-нішто па- 
рабіць, уражанні будзеце дыктаваць або справа- 
здачу аб выдаткаванні -- я настукаю. 


Ночкін 


А я падлічу. Я лепей у вас у МУКВ заяўлю, а 
то пакуль тут суды разбяруцца... 


Сцяна прыёмнай. 


Пабеданосікаў 


-, 


Запішыце, занясіце ў пратакол! У такім вы- 
падку я павінен заявіць, што здымаю з сябе ўся- 
кую адказнасць, і калі ў выніку незнаёмства з 
папярэдняй перапіскай, а таксама няўдалага пад- 
бору асабістага складу выбухне катастрофа... 


Аптымістэнка 


Ну, ета вы пакіньце! Не пагражайце буйной 
дзяржаўнай установе, нам нервавацца і хвалявац- 
ца нэўдобна. А калі адбудзецца катастрофа, мы 
тады і давядзём да ведама міліцыі на прадмет 
складання пратакола. 


Праходзіць Ночкін, 
хаваючыся за У ндэртон. 


Пабеданосікаў 


(спыняючы Ночкіна і свідруючы вачамі Ундэртон) 

Як? Яшчэ ва ўстанове?! Яшчэ на волі?!! Тава- 
рыш Аптымістэнка! Чаму не прыняты меры? Але, 
між іншым, раз вы яшчэ на волі, вы не можаце 

ўхіліцца ад тэрміновай работы. Трэба, згодна з ма- 
імі камандзіроўкамі, выпісаць пад'ёмныя і сутач- 
ныя, зыходзячы з нармальнага ўяўлення аб часе 
і сярэдняга заробку за сто гадоў, ну, і там каман- 
дзіровачныя і падсправаздачныя... У выпадку 
папеуцця машыны, можа, дзе-небудзь давядзец- 
ца прастаяць, на якім-небудзь глухім паўгоддзі, 
гадоў дваццаць, трыццаць, трэба ўсё гэта прад- 
угледзець і прыняць пад увагу. Нельга так неар- 
ганізавана каціцца... 


Ночкін 


А ты арганізавана каціся кілбасой!!! 
(Знікае.) 


Іван Іванавіч 
Кілбасой? Вы бывалі на пасяджэннях? Я бы- 
ваў на пасяджэннях. Усюды бутэрброды з сырам, 
з вяндлінай, з кілбасой -- надзвычай цікава! 
Пабеданосікаў 
(адзін, развальваецца ў крэсле) 


Ну, добра, я пакіну пост! Пры такіх адносінах 
я скажу, што іду ў адстаўку. Няхай потым выву- 
чаюць мяне па ўспамінах сучаснікаў і партрэтах. 
Я іду, але вам жа, таварышы, горш! 


Выходзіць Фасфарычная жанчына. 


Аптымістэнка 


Прыём скончан! Прыйдзіце заўтра, у парадку 
жывой чаргі. 


Фасфарычная жанчына 
Які прыём? Якое заўтра? Якая чарга? 

Аптымістэнка 
(паказвае на шыльду «Без дакладу не ўваходзіць») 
Згодна з асноўнымі законамі. 


Фасфарычная жанчына 
А, вы гэтую недарэчнасць зняць забылі?! 


Пабеданосікаў 


(падхопліваецца і ідзе побач з Фасфарычнай жан- 
чынай) 

Дзень добры, дзень добры, таварыш. Даруйце, 
што я спазніўся, але гэтыя справы... Я ўсё-такі да 
вас заехаў на хвілінку. Я адмаўляўся. Але ніхто і 
слухаць не хоча. Едзь, кажуць, старшынствуй. Ну, 
раз калектыў просіць -- давялося згадзіцца. Ад- 
нак майце на ўвазе, таварыш, я работнік цэнтраль- 
нага значэння, няхай іншыя калгасяцца т, Вы 
гэта ўлічыце наперад і ўзгадніце. Таварыш Ап- 
тымістэнка можа даць маланкай за наш кошт. Вы, 
безумоўна, самі разумееце, што мне давядзецца 
даць пасаду адпаведна майму стажу і грамадска- 
му становішчу як буйнейшаму работніку ў сваёй 
галіне. 


Фасфарычная жанчына 


Таварыш, я нікога нікуды не прызначаю, я 
з'явілася да вас толькі для пераканальнасці. Не 
сумняваюся, што з вамі абыдуцца так, як вы за- 
слугоўваеце. 


Пабеданосікаў 


Інкагніто? Разумею! Але паміж намі, як на- 
дзеленымі ўзаемным даверам, не можа быць та- 
ямніц. І я, як старэйшы таварыш, павінен вам 
заўважыць, што вас акружаюць людзі не зусім 
стопрацэнтныя. Веласіпедкін курыць. Чудакоў - 

п'е, напэўна, п'е адпаведна фантазіі. Павінен ска- 
заць і пра жонку, не маю права ўтаіць ад аргані- 
зацыі -- мяшчанка і прыхільніца новых сувязей 
і новых спадніц, што сукупна называецца старым 
бытам. 
Фасфарычная жанчына 
Ну, якая вам справа. Працуюць затое... 
Пабеданосікаў 

Ну, што ж, што затое... Я таксама за тое, але я 

затое не п'ю, не куру, не даю «на чай», не загінаю 


налева, не спазняюся, не... (нахіляецца да вуха) не 
ўпадаю ў празмернасці, не пакладаю рук... 


Фасфарычная жанчына 
Гэта вы кажаце пра ўсё, чаго вы «не, не, не»... 
Ну, а ёсць што-небудзь, што вы «так, так, так»? 
Пабеданосікаў 


Так, так, так? Ну, так! Дырэктывы праводжу, 
рэзалюцыі падшываю, сувязь наладжваю, партуз- 
носы плачу, партмаксімум атрымліваю, подпісы 
стаўлю, пячаць прыкладаю... Ну, проста куток са- 
цыялізма. У вас там, напэўна, цыркуляцыя папе- 
рак наладжана, канвеер, а? 


Фасфарычная жанчына 


Не ведаю, пра што вы кажаце, але, вядома, па- 
пера для газет падаецца ў машыну дакладна. 


Уваходзяць Понт Кіч і Мезальянсава. 
Понт Кіч 
Кхе, кхе! 


Мезальянсава 
Пліз, сэр. 

Понт Кіч 
Асееў, бегемот, дай у доўг, лік збіт, і кошт зні- 
зіўся май пуд часейшэн... 
Мезальянсава 


Містэр Понт Кіч хоча сказаць, што ён можа па 
сходнай дзяржаўнай цане скупіць, з прычыны 
поўнай непатрэбнасці, усе гадзіннікі, і тады ён 
паверыць у камунізм. ў 


Фасфарычная жанчына 


Ясна і без перакладу. Спачатку прызнайце - 
выгады потым! Таварышы! Прыходзьце своечасо- 
ва -- роўна а дванаццатай гадзіне -- на станцыю 
9080 год адыходзіць першы цягнік часу. 


УІ ДЗЕЯ 


БАЗА ара ань вв нанава 


Падвал Чудакова. З двух бакоў нябачнай машыны порка- 
юцца Чудакоў і Фоскін, Веласіпедкін і Двой- 
кін. Фасфарычная жанчына звярае з планам ня- 
бачную машыну. Тройкін вартуе дзверы. 
Фасфарычная жанчына 


Таварыш Фоскін! Шчыты, што паслабляюць 
вецер, стаўце ардынарныя. Пяцігодка прывучыла 
да тэмпу і хуткасці. Пераход амаль не будзе заў- 
важаны. 


Фоскін 
Шкло змяню. Паўміліметра. Небіткое. 
Фасфарычная жанчына 


Таварыш Двойкін! Праверце рысоры. Глядзіце, 

каб не трэсла на ўхабах святаў. Бесперапынка рас- 
песціла плаўным ходам. 


Двойкін 

Пройдзем плаўна, абы толькі не валяліся гарэ- 

лачныя бутэлькі на дарозе. 
Фасфарычная жанчына 

Таварыш Веласіпедкін! Сачыце за манометрам 

дысцыпліны. Хто адхіліцца -- зрэжа і знясе. 
Веласіпедкін 
Дармо! Падцягнем струною! 


Фасфарычная жанчына 
Таварыш Чудакоў, гатова? 


Чудакоў 
Адзначым лінію стаяння, і можна пускаць па- 
сажыраў. 


Белая стужка-рулон разматваецца паміж коламі нябачнай 
машыны. 


Веласіпедкін 
Тройкін, пускай! 
З чатырох бакоў з плакатамі пад «Марш часу» ўліваюцца 
пасажыры. 
Марш часу 

Лунай над светлай эрай, 
Мой спеў, 

як голас мас! 
Час, 

на- 
пе- 
рад! 

На- 
пе- 
рад, 
час! 
Хутчэй, краіна, 
мерай 
Вышыні 
новых трас! 
Час, 
на- 
пе- 
рад! 
На- 
пе- 
рад, 
час! 
У будучынь - 
кар'ерам 
Імчаць - 
гадам наказ! 
Час, 
на- 
пе- 
рад! 
На- 
пе- 
рад, 
час! 
У пяцігодцы - 
верым -- 
Наш год - 


былінны сказ! 
Час, 


на- 
пе- 
рад! 

На- 
пе- 
рад, 
час! 
Пускай, мой край, 
аберуч 
Імклівы 
ходу пас! 
Час, 
на- 
пе- 
рад! 
На- 
пе- 
рад, 
час! 
З дарогі, 
быту шэрасць! 
Камуна, 
бі пралаз! 
Час, 
на- 
пе- 
рад! 
На- 
пе- 
рад, 
час! 
Лунай 
над светлай эрай, 
Мой спеў, 
як голас мас! 
Час, 
на- 
пе- 
рад! 

На- 
пе- 
рад, 
час! 


Аптымістэнка 
(аддзяляецца ад натоўпу, да Чудакова) 


Таварыш, я вас павінен канфідэнцыяльна спы- 
таць -- буфет будзе? Так і ведаў! А чаму не аб- 
вешчана загадам? Забылі? Ну, нічога, пітва хо- 
піць, з ядой пераб'ёмся. Заходзьце ў наша купэ. 
Якое месцейка, а? 


Чудакоў 
Станоўцеся побач. Плячо ў плячо. Аб стомле- 


насці не хвалюйцеся. Адзін паварот вось гэтага ко- 
ла -- іпраз секунду... 


Пабеданосікаў 
(уваходзіць у суправаджэнні Мезальянсавай) 


Званка яшчэ не было? Можна даваць. Адразу 
другі. (Двойкіну.) Таварыш, ты партыйны? Так? 
Не ў службу, а ў дружбу -- памажы там з рэча- 
мі. Дакументы важныя, 0-0-0!!! Нельга давяраць 
розным беспартыйным насільшчыкам, што носяць 
толькі за грошы, а табе, як вылучэнцу, калі лас- 
ка,-- нясі! Давяраю!.. Хто тут галоўначзаг пасад- 
кі? Дзе маё купэ? Маё месца, безумоўна, ніжняе... 


Фасфарычная жанчына 


Машына часу яшчэ не зусім абсталяваная. 
Вам, як піянерам гэтага віду транспарту, давя- 
дзецца стаяць з усімі. 


Пабеданосікаў 
Пры чым тут піянеры? Піянерскі злёт сконча- 

ны”, і папрашу ніколі больш не дакучаць мне з 
піянерамі. Гэтая кампанія праведзена! Я проста 
не паеду! Чорт ведае што такое! Трэба, нарэшце, 
навучыцца шанаваць старога гвардзейца, а то я 
выйду з гвардыі. Урэшце, я патрабую кампенса- 
цыі за нявыкарыстаны адпачынак! Адным сло- 
вам, дзе рэчы? 

ьс 
Двойкін штурхае ваганетку з перавязанымі стосамі папер, 
капялюшнымі скрынкамі, партфелямі, паляўнічымі стрэль- 
бамі і шафай-куфрам Мезальянсавай. З чатырох вуглоў ва- 


ганеткі чатыры сетэры. За ваганеткай Бельвя донскі 
з чамаданам, скрынкай, пэндзлямі, партрэтам “. 


Фасфарычная жанчына 
Таварыш, гэта што за агромністы універмаг? 
Аптымістэнка 
Ды не жэ ж. Гэта малюпасенькае абрастанне. 


Фасфарычная жанчына 
Ну, навошта вам? Хоць частку пакіньце! 


Аптымістэнка 
Вядома, таварыш. Поштай дашляце. 
Пабеданосікаў 


Папрашу без заўваг! Развесьце сабе насценную 
газету і заўважайце там. Я павінен прадставіць 
цыркуляры, ліцеры, копіі, тэзісы, перакопіі, па- 
праўкі, выпіскі, даведкі, карткі, рэзалюцыі, 
справаздачы, пратаколы і іншыя апраўдальныя 
дакументы пры хаця б рэчавых сабаках. Я мог за- 
прасіць дадатковы вагон-біс, але я не запрошваю 
згодна са сціпласцю ў асабістым жыцці. Не губляй- 
це палітыкі далёкага прыцэлу “. Вам гэта таксама 
вельмі і вельмі спатрэбіцца. Атрымаўшы штаты, я 

перавяду канцылярыю ў агульнасусветны маштаб. 
Пашырыўшы штаты, я перавяду маштаб у міжпла- 
нетны. Спадзяюся, вы не хочаце абесканцыля- 
рыць і дэзарганізаваць планету? 


Аптымістэнка 
(Фасфарычнай жанчыне) 


Не пярэчце, грамадзянка. Шкада ж планеты. 
Фасфарычная жанчына 
Тады збірайцеся хутчэй! 
Пабеданосікаў 


Я папрашу вае не ўмешвацца не ў сваю кампе- 
тэнцыю. Гэта занадта! Папрашу не забываць - 
гэта мае людзі, і пакуль я не вызвалены, я тут 
разнайгалоўнейшы. Мне гэта абрыдла! Я буду 
скардзіцца ўсім на ўсе дзеянні літаральна ўсіх, 
як толькі вазьмуся за руль. Адступіцеся, тавары- 
шы. Стаўце рэчы сюды. Дзе партфель светла-жоў- 
тага маладога цяляці з манаграмай? Аптымістэн- 
ка, збегайце! Не хвалюйцеся, пачакаюць! Я спы- 
няю цягнік” па дзяржаўнай неабходнасці, а не 
дзеля нейкага глупства. 

Аптымістэнка кідаецца, насустрач Поля з партфелем. 
Поля 


Калі ласка, не сыкай! Я прыбірала дома, як ты 
загадаў,-- зараз вярнуся, дапрыбіраюся. Бачу -- 
забыў. Думаю - важнае! Смехата! Прыбегла -- 
калі ласка! (Перадае партфель.) 

Пабеданосікаў 
Прымаю партфель і прымаю да ведама. Трэба 


ўспамінаць раней! Наступным разам я буду раз- 
глядаць гэта як прарыў і паслабленне шлюбнай 

дысцыпліны. Праважатыя, выйдзіце. Бывай, По- 
ля! Калі я ўладкуюся, я табе буду прысылаць 
трэць чаго-небудзь згодна з практыкай суда і аж 
да змены застарэлага заканадаўства. 
Понт Кіч 
(уваходзячы і спыняючыся) 


Кхе, кхе! 


Мезальянсава 
Пліз, сэр! 
Понт Кіч 
Злодзей нахабна драў з ліп язмін дай нам 
плюньце білетэр... 
Мезальянсава 


Містэр Кіч хоча сказаць і гаворыць, што ён без 
білета, таму што не ведаў, які патрэбен -- партый- 
ны ці чыгуначны, але што ён згодны ўрастаць у 
любы сацыялізм, толькі каб гэта яму было пры- 
быткова... 


Аптымістэнка 
Пліз, пліз, сэр. Дарогай дамовімся. 


Іван Іванавіч 


Прывітанне! Наша вам і вашым і нашым да- 
сягненням. Яшчэ адно апошняе намаганне --і ўсё 
будзе ліквідавана. Вы бачылі сацыялізм? Я зараз 
убачу сацыялізм -- надзвычай цікава! 


Пабеданосікаў 


І так, таварышы... Чаму і на чым мы спыні- 
ліся? 

Ундэртон 
Мы спыніліся на «І так, таварышы...». 


Пабеданосікаў 


Так! Прашу слова! Бяру слова! І так, тавары- 
шы, мы перажываем той час, калі ў маім апараце 
вынайдзены апарат часу. Гэты апарат вызвалена- 
га часу вынайдзены іменна ў маім апараце, таму 
што ў мяне ў апараце было колькі каму хацелася 
вольнага часу. Сучасны бягучы момант характа- 
рызуецца тым, што ён момант стаячы. А паколькі 
ў стаячым моманце невядома, дзе заключаецца 
пачатак і дзе наступае канец, то я спачатку скажу 
заключнае слова, а потым уступнае. Апарат вы- 
датны, апарату рад- радіяі мой апарат“. Мы 
рады таму, што, калі мы едзем раз у год у адпа” 
чынак і не пусцім наперад год, мы можам быць у 
адпачынку кожны год два гады. І наадварот, ця- 
пер мы палучаем пэнсію адзін дзень у месяц, але 
раз мы можам прапусціць увесь месяц У адзін 
дзень, то мы можам палучаць пэнсію кожны дзень 
увесь месяц. І так, таварышы... 


Таласы 
--. Далоў! 
-- Хопіць! 
-- Давай без малебнаў! 
-- Чудакоў, выключы яму час! 
Чудакоў падкручвае Пабеданосікава. Пабеданосікаў пра- 
цягвае жэстыкуляцыю, але ўжо зусім не чутны. 
Аптымістэнка 


У сваю чаргу бяру слова ад імя ўсіх і скажу 
вам проста ў твар, нягледзячы на асобы, што нам 
усё роўна, якая асоба стаіць на чале ўстановы, 
таму што мы паважаем толькі тую асобу, якая 

пастаўлена і стаіць. Але скажу безасабова, што 
кожнай асобе прыемна, што гэта зноў ваша пры- 
емная асоба. Таму ад імя ўсіх падношу вам гэты 
гадзіннік, таму што гэты цікаючы гадзіннік будзе 
да твару іменна вам, як асобе, што стаіць на чале. 


Галасы 
--. Далоў! 
-- Пасаліце яму язык! 
-- Вакруці яму кран, Чудакоў! 
Чудакоў выключае Аптымістэнку. Аптымістэнка таксама 
махае рукамі, але і яго не чуваць. 
Фасфарычная жанчына 


Таварышы! Па першаму сігналу мы ляцім на- 
перад, прарваўшы састарэлы час. Будучае прыме 
ўсіх, у каго знойдзецца хоць бы адна рыса, што 
родніць з калектывам камуны,-- радасць праца- 
ваць, прага ахвяраваць, нястомнасць вынаходзіць, 
прыемнасць выказваць гордасць чалавечнасцю. 
Удзесяцярым і прадоўжым пяцігадовыя крокі. 
Трымайцеся масай, мацней, бліжэй адзін да ад- 
наго. Імклівы час змяце і зрэжа баласт, абцяжа- 
раны хламам, баласт спустошаных нявер'ем. 


Пабеданосікаў 
Адступі, Поля! 
Ночкін 
(убягае, уцякаючы ад міліцыянера) 


Мне б толькі дабегчы да сацыялізма, а там раз- 
бяруцца. 
Міліцыянер 
(даганяе, свішча) 


Трымай!!! (Улятаюць у машыну.) 

Фасфарычная жанчына 


Раз, два, тры! 


Бенгальскі выбух. «Марш часу». Цемра. На ецэне Пабеда- 

носікаў, Аптымістэнка, Бельвядонскі, Ме- 

зальянсава, Понт Кіч, Іван Іванавіч, скіну- 
тыя і раскіданыя д'ябальскім колам часу. 


Аптымістэнка 
Злазь, прыехалі! 
Пабеданосікаў 


Поля, Полечка! Абмацай мяне, агледзь з усіх 
бакоў. Здаецца, мяне пераехала часам. Паліна!.. 
Павезлі?! Затрымаць, дагнаць і перагнаць! Якая 
гадзіна? (Глядзіць на падараваны яму гадзіннік.) 


Аптымістэнка 


Аддавайце, аддавайце гадзіннік, грамадзянін! 
Бытавы хабар, як такавы, нам не да твару, бо я 
ж адзін ад імя ўсіх месячную пэнсію ў гэты га- 
дзіннік уклаў. Мы знойдзем сабе іншую асобу, каб 
падносіць гадзіннікі і паважаць. 


Іван Іванавіч 
Лесе сякуць -- трэскі ляцяць. Маленькія... вя- 
лікія недахопы механізма. Трэба пайсці прыцяг 
нуць савецкую грамадскасць. Надзвычай цікава! 
Пабеданосікаў 
Мастак, лаві момант, адлюструй жывога чала- 
века ў смяртэльнай знявазе! 
Бельвядонскі 


Не-е-е-е! Ракурс у вас нейкі стаў няўдалы. На 
мадэль трэба глядзець, як качка на балкон. У мя- 
не толькі знізу ўгору выходзіць зусім па-мастацку. 

Пабеданосікаў 
(Мезальянсавай) 


Ну, што ж, ну што ж, няхай паспрабуюць, па- 
плаваюць «без вождя и без ветрил»! Знікаю ў 
асабістае жыццё, пісаць успаміны. Хадзем, я з та- 
бою, твой Носік! 


Мезальянсава 


Я ўжо з носікам, і нават з носам, і нават з 
вельмі вялікім. Ні сацыялізма не змаглі ўладзіць, 
ні жанчыну. Ах вы, імпа... зантная фігурачка, не- 
чага сказаць! Гуд бай, адзьё, аўфідэрзэйн, бы- 
вайце!!! Пліз, май Кічык, май Пончык! 

(Выходзіць з Понтам Кічам) 


Пабеданосікаў 


І яна, і вы, і аўтар - што вы гэтым хацелі 
сказаць: што я і накшталт мяне не патрэбны для 
камунізма?!? 


Канец 


КАМЕНТАРЫІ 


а асла ьс нан йначай 


«КЛОП» 


Стар. 6 

“ Нобіле Умберта -- начальнік італьянскай паветранай 
экспедыцыі на Паўночны полюс У 1998 годзе. Нобіле і ка- 
манда яго дырыжабля «Італія», які пацярпеў катастрофу, 
былі выратаваны савецкім ледаколам «Красін». Лёсу гэтай 
экспедыцыі Маякоўскі прысвяціў вершы «Крыж і шампан- 
скае» і «Дзіўна... але дакладна». 


Стар. 7 
з Коці-- парыжскі фабрыкант духоў. Разносчыца ро- 
біць няправільны націск на першым складзе яго прозвішча. 


Стар. 7 

я Магчыма, што для гэтай рэплікі Маякоўскі выка- 
рыстаў пачатак нарыса Аф. Мількіна «Масква кніжная»: 
«Толькі за пятачок. Два тыдні смеху. Што робіць жонка, 
калі мужа няма дома. 120 вясёлых анекдотаў Мікалая 
Клюева!» -- Так рэкламуюць свой тавар бадзяжныя кніж- 
ныя гандляры» (газ. «Чытач і пісьменнік». М., 1928, 28 82, 
11 жніўня). Клюеў М. А.-- рускі паэт. 


Стар. 8 
ж Дароці і Ліліян -- Дароці Гіш (р. 1898) і Ліліян Гіш 
(р. 1896) -- амерыканскія кінаактрысы, сёстры. 


Стар. 10 

“ «Пакуль у вас няма прафсаюзнага білета, не раз- 
дражняйце яго».-- У дваццатых гадах уладальнікі існаваў- 
шых у той час прыватных гандлёвых і дробных прамысло- 
вых прадпрыемстваў і іх утрыманцы былі часткова абме- 
жаваны ў грамадзянскіх правах. Члены ж прафсаюзаў, 
г. зн. людзі, якія належалі да ліку працоўных, натуральна, 
карысталіся ўсімі грамадзянскімі правамі. 

Стар. 11 
ў Рабушынскі П. П. (р. 1871) -- адзін з буйнейшых капі- 


талістаў царскай Расіі. 

Стар. 11 

Ф «..я вам спяю эпіталёму Гіменея».-- Эпіталама 
(грэч.) -- вясельная песня з пажаданнем шчасця маладым. 
Адзін з улюбёных нумароў канцэртнага рэпертуара -- 
«Эпіталама Гіменею» з оперы А. Г. Рубінштэйна «Нерон». 


Стар. 12 

Ф Венізелас Элефтэрый (1864-1986) -- грэчаскі бур- 
жуазны палітычны дзеяч; неаднаразова быў прэм'ер-міні- 
страм. 

Стар. 13 

ў Крыху змененыя радкі з верша Івана Малчанава 
«Спатканне». На гэты верш Маякоўскі адказаў вершам 
«Пісьмо да каханай Малчанава, пакінутай ім...». 


Стар. 13 

Ў «Мы разышліся, нібы ў моры караблі» -- радок з 
раманса «Караблі» (сл. і муз. Б. А. Празароўскага, Ленін- 
град, 1925, выданне аўтара). 

Стар. 15 

Ф Макданальд Джэме Рамсей -- кіраўнік англійскай 
партыі лейбарыстаў; некалькі разоў быў прэм'ер-міністрам. 


Стар. 17 
7 Гары Піль- нямецкі кінаакцёр, выканаўца галоў- 


ных роляў у шэрагу авантурных і салонных фільмаў; улю- 
бёнец мяшчанскай публікі. 

ў Апухцін А. Н. (1841- 1893) -- рускі паэт. 

“ Надсан С. Я. (1862--1887) -- рускі паэт. 

Стар. 19 

т Лібкнехт Карл (1871-1919) - адзін з правадыроў 
германскага пралетарыяту і заснавальнікаў Камуністычнай 
партыі Германіі; па-зладзейску забіты контррэвалюцыя- 
нерамі. 

Стар. 21 


т Шымскае «па» - танцавальны рух (крок), харак- 
тэрны для танца «Шымі». 


Стар. 21 
ё Чэмберлен Осцін (1868-1937) -- кіраўнік англій- 
скай кансерватыўнай партыі, міністр замежных спраў у 

1994--1929 гады; адзін з арганізатараў антысавецкай кам- 
паніі ў 1927 годзе. 

ж Пуанкарэ Раймон (1860--1934) - французекі рэак- 
цыйны палітычны дзеяч, прэзідэнт Францыі (1913--1920), 
адзін з натхняльнікаў першай сусветнай вайны, а потым 
інтэрвенцыі супроць Савецкай Расіі. 


Стар. 22 

я Мулен-Руж - кабарэ ў Парыжы. 

зё Пантэон -- месца пахавання выдатных дзеячаў; раз- 
мова ідзе, напэўна, аб Пантэоне ў Парыжы. 


ж «Хто ваяваў, той мае права ля ціхай рэчкі адпа- 
чыць» -- перафразіраваныя радкі з верша Івана Малчана- 
ва «Спатканне». 


Стар. 23 
ё Радкі з верша Ул. Маякоўскага «Пісьмо да каханай 


Малчанава, пакінутай ім...?. 


е «На Луначарскай вуліцы стары я помню дом» - 
перафраз першай страфы песні на словы верша Я. П. Палон- 
скага «Пустэльніца»: 

В одной знакомой улице 

Я помню старый дом 

С высокой, темной лестницей, 

С завешенным окном. 


Стар. 24 
г Я Ласальчанка -- прозвішча іранічна ўтворана ад проз- 
вішча нямецкага дробнабуржуазнага сацыяліста Фердзі- 
нанда Ласаля (1825-1864). 
Стар. 25 


с ж Шакеспеара -- скажонае вымаўленне прозвішча Шэк- 
спіра (ад яе англійскага -- Зракезреаге). 


Стар. 27 
ё Трубадур -- сярэдневяковы вандроўны паэт і спявак 
(у Паўднёвай Францыі). 


Стар. 28 
ж «З'язджаліся к загсу трамваі...» -- перафраз радкоў 
а «Стояли у церкви кареты, там пышная свадьба 
ла». 


Ф Шыньён гаффрэ -- від прычоскі. 
ў Этуаль (франц.) - зорка. 

Стар. 29 

7 «Любоў Макарава да Веры Халоднай. Вальс».-- 
Саша Макараў -- аўтар шматлікіх рамансаў; Вера Халод- 
ная -- вядомая кінаактрыса. У запісной кніжцы Маякоў- 
скага 1924 г., 2ё 29, ёсць запіс: «Ноты. Туга Макарава па 
Веры Халоднай». 

“ Шарман (франц. брагтапі) -- дзівосна, чароўна. 

Ф Пеціт істуар (франц. Реійе рівбоіге) -- маленькая гі- 
сторыя. 


Стар. 30 

Ф Цэдура -- скажонае -- цэ-дур (С-диг), тое ж, што і 
до-мажор,-- музычны тэрмін, абазначэнне адной з таналь- 
насцей. 


Стар. 81 
Ф Вязла іх з вяселля карэта, пад крыжам чырвоным 
вязла -- гл. заўв. на стар. 28. 


Стар. 82 
ў Жараў А. А. (1904--1984) -- савецкі паэт. 


Стар. 89 

т Богашукальніцтва -- рэакцыйнае рэлігійна-філасоф- 
скае вучэнне, якое ўзнікла ў перыяд рэакцыі пасля рэва- 
люцыі 1905--1907 гадоў. 

Ф Булгакаў М. А. (1891--1940)--аўтар п'есы «Дні 
Турбіных», якая выклікала ў Маякоўскага адмоўную ацэн- 
ку. 

ж Самаабкладанне -- добраахвотнае абкладанне ўзно- 
самі на задавальненне мясцовых гаспадарчых і культур- 
ных патрэб, устаноўленае самім насельніцтвам. 


Стар. 40 
5 Анабіёзны- ад слова анабіёз: стан арганізма, які 
працягвае жыць, але не выяўляе знешніх прыкмет жыцця. 


Стар. 40 
“ Мастадонт - жывёла з групы хобатавых, якая вы- 
мерла. 


Стар. 42 

Ф Страдыварыус і Уткін - Страдыварыус (Страдывары) 
Антоніо (1644--17387) -- італьянскі скрыпічны майстар. 
Уткін І. П. (1903--1944) -- савецкі паэт; яго верш «Гітара» 
меў папулярнасць у часткі моладзі тых год. Выступаючы 
на сходзе Федэрацыі аб'яднанняў савецкіх пісьменнікаў у 
Доме Герцэна 922 снежня 1998 года, Маякоўскі гаварыў: 


ма 


«Было два славутых імені: Страдыварыуе і Уткінарыуе. 
Адзін вырабляў скрыпкі, а другі вырабляў гітары. Чаму 
выраб скрыпак і гітар я павінен лічыць для сваёй мастац- 
кай пралетарскай свядомасці характэрным?» 


Стар. 43 

я МОПР (Міжнародная арганізацыя дапамогі бараць- 
бітам рэвалюцыі), Асаавіяхім -- таварыства садзейнічання 
абароне і авіяцыйна-хімічнаму будаўніцтву, «Далоў не- 
пісьменнасць» -- масавае добраахвотнае таварыства. 

Ф «Дзе вы цяпер, хто вам цалуе пальцы» -- радкі з 
песенькі «Ліловы негр», якую склаў і выконваў артыст 
А. Н. Вярцінскі. 


Стар. 44 

я Аўтадор -- масавае таварыства садзейнічання раз- 
віццю аўтамабільнага транспарту, трактарнай і дарожнай 
справы. 

ў «Не пакідай, пабудзь са мною...» -- пачатковыя сло- 
вы раманса. 


Стар. 47 

ж Трохгорная чума -- жартоўнае вызначэнне ап'янен- 
ня півам; утворана ад назвы -- Трохгорны піваварны за- 
вод (у Маскве). 

я Чарльстон -- модны танец тых год. 


Стар. 48 

Ф Герле (англ. еігіз) - дзяўчаты; у дадзеным выпадку 
эстрадныя танцоўшчыцы, рухі якіх абсалютна аднолька- 
выя і нібы механізаваныя. 


Стар. 52 

ж Хувер (Гувер) Герберт Кларк -- амерыканскі рэак- 
цыйны палітычны дзеяч, быў абраны прэзідэнтам ЗША ў 
1998 годзе, займаў пост прэзідэнта з 1929 па 1933 год. 

я Мусаліні Беніта (1883-1945) - фашысцкі дыктатар 
Італіі ў 1922-1943 гадах. 


Стар. 56 

я Доктар Таболкін Я. А.-- маскоўскі ветэрынарны 
ўрач; лячыў сабаку Маякоўскага. 

Стар. 59 

я Мімікрыйны -- пераймальны. 


ж“ «Гомо сапіене» (лат. Ното варіепе) -- мыслячы ча- 
лавек, натуральна-навуковае вызначэнне чалавека. 


145 


Стар. 60 
т Бебель Аўгуст (1840-1913) -- адзін з заснавальні- 


каў германскай сацыял-дэмакратыі і Другога Інтэрнацыя- 
нала. 
Ж «...пад Інтэрнацыянал у балетах чухалі нага аб на- 
гу...» -- магчыма, намёк на адзін з танцаў амерыканскай 
танцоўшчыцы Айседоры Дункан, які яна выконвала ў час 
свайго прабывання ў Савецкай Расіі пад музыку «Інтэрна- 
цыянала». 


«ЛАЗНЯ» 


Стар. 64 
“Ф У дзейных асобах.-- Лёгкі кавалерыст.-- «Лёгкай 


кавалерыяй» называліся добраахвотныя групы камсамоль- 
цаў, якія дапамагалі органам дзяржаўнага кантроля выяў- 
ляць недахопы ў дзейнасці ўстаноў і прадпрыемстваў. 


Стар. 65 
ж «Унасякомілі, значыцца, Швейцарыю?» -- Як вядо- 


ма, Швейцарыя славіцца сваёй гадзіннікавай прамысло- 
васцю. 

Стар. 66 

ж Уэлс Герберт (1866- 1946) -- англійскі пісьменнік, 
аўтар шэрагу навукова-фантастычных раманаў, у тым лі- 
ку рамана «Машына часу». 

Я Эйнштэйн Альберт (1879-1955) -- фізік-тэарэтык, 
стваральнік тэорыі адноснасці. 

ж Ёгі -- паслядоўнікі аднаго з індыйскіх філасофска- 
рэлігійных вучэнняў. 

Стар. 67 

Ў Коган П. С. (1872-1932) -- савецкі гісторык літара- 
туры і крытык, прэзідэнт Дзяржаўнай акадэміі мастацкіх 
навук; Маякоўскі часта палемізаваў з ім. 

Ў Метафізічная субстанцыя -- ідэалістычнае паняцце 
аб сутнасці з'яў, спасцігаемай звышінтуітыўным шляхам. 

Фё Ноўмен -- у ідэалістычнай філасофіі -- сутнасць рэ- 
чы, якая не пазнаецца з вопыту. 

Стар. 69 

Ў Бруханаў Н. П. у той час быў народным камісарам 
фінансаў. 

Стар. 70 

ў Ду ю спік інгліш? (англ. Ро уоц вреак епаісь?) -- ці 
гаворыце вы па-англійску? 

ж Шпрехен зі дэйч? (ням. бргесреп зіе 4ешвер?) -- ці 
гаворыце вы па-нямецку? 

ж Парле ву франсэ? (франц. Рагіе2 -- уои8 Ёгапсаіе?) - 
ці гаворыце вы па-французску? 

ж Традзюксіён (франц. Ттадфасііоп) -- пераклад. 


Стар. 70-71 

ж Нашы дасягненні... Аляксей Максімавіч».-- Намёк на 
створаны А. М. Торкім часопіс «Нашы дасягненні». 

з Эдысон "Томае Алва (1847--1931) -- амерыканскі 
вынаходнік, У прыватнасці аўтар некаторых вынаходстваў 
у галіне кінатэхнікі. 

ж Эчэленца (італ. Ессе!епга) -- ваша правасхадзіцель- 
ства. 


Стар. 72 

я «Антыдзюрынг», дакладна: «Анты-Дзюрынг» -- на- 
зва твора Ф. Энгельса, які рэзка крытыкаваў погляды ня- 
мецкага рэакцыйнага філосафа Е. Дзюрынга (1833-1921). 
Іван Іванавіч дэманструе сваю адсталасць, лічачы «Анты- 
дзюрынга» чалавекам. 

ж Сіці -- дзелавыя кварталы Лондана. 

ё Сконапель (франц. Се ва'оп арреПе) -- гэта значыць. 

ж РСІ -- рабоча-сялянская інспекцыя, орган дзяржаў- 
нага кантроля. 

я Небаскроб «Известий» -- шасціпавярховы будынак на 
плошчы Пушкіна ў Маскве, дзе змяшчалася і змяшчаецца 
зараз рэдакцыя газеты «Известия». 

з Нахрыхтэн (ням. Масргісііел) -- навіны. 

“Анатоль  Васільіч - Луначарскі Анатоль Васіль- 
евіч (1875- 1933), народны камісар па асвеце ў 1917-- 
1929 гадах. 

Ф Пліз, сэр (англ. Ріеазе, біт) -- калі ласка, васпане. 


Стар. 73 

ж Макданальд -- гл. заўвагу да п'есы «Клоп». 

ж Чэрчыль Уінстан (1874--1965) - англійскі рэакцый- 
ны палітычны дзеяч, займаў міністэрскія пасты. 

Стар. 74 

. ж Ол райт! Гуд бай! (англ. АЙ гіерй! боод Буе!) - Вель- 

мі добра! Да пабачэння! 

Стар. 76 

Ж ...невядома, што ў яго - «бэ» ці «мэ» ў дужках ста- 


яла -- г. зн. невядома, быў Пабеданосікаў бальшавіком -- 
членам РСДРП(б) -- ці меньшавіком. 

Стар. 81 

т Фардзізм -- сістэма арганізацыі вытворчасці, якая 
прымянялася на прадпрыемствах амерыканскага капіталі- 
ста Генры Форда. 


Стар. 83 

ж Чыстка - маецца на ўвазе партыйная чыстка і чы- 
стка савецкага апарата, якая праводзілася ў 1929 годзе. 

т Вяртушка.- У той чае была толькі адна аўтаматыч- 
ная тэлефонная станцыя,- яна абслугоўвала вышэйшыя 
ўрадавыя ўстановы і адказных работнікаў, што ўзначаль- 
валі асобныя ведамствы. Аўтаматычны тэлефонны апарат 
называлі вяртушкай. 


Стар. 85 
Я НЕШЗ- народны камісарыят шляхоў зносін. 


Стар. 87 

“ Луі Каторз Чатырнаццаты.-- Размова ідзе пра Людо- 
віка ХІЎУ, караля Францыі ў 1648--1715 гадах. Каторз 
(франц. ацабогге) -- чатырнаццаты. Такім чынам Бельвя- 
донскі вымаўляе слова «чатырнаццаты» два разы запар. 

Ў Луі Жакоп.-- Жакоб-- прозвішча вядомых фран- 
цузскіх майстроў мастацкай мэблі (ХУШ--ХІХ вв.), але 
нікога з іх не звалі Луі. Бельвядонскі называе кожны стыль 
мэблі іменем Луі. 

т Луі Мове Гу -- Мове гу (франц. тацуаіз ойі) -- дрэн- 
ны густ. 


Стар. 88--89 

т Турма і ссылка.-- Часопіе Усесаюзнага таварыства 
былых паліткатаржнікаў і ссыльна-пасяленцаў называўся 
«Катарга і ссылка». 

т Мікель Анджэла Буанароці (1475-1564) -- італьян- 
скі мастак і скульптар. 


Стар. 91 

Ф Франц Мерынг (1846--1919)--адзін з заснаваль- 
нікаў Германскай камуністычнай партыі, відны публіцыст 
і гісторык. 

Ў «Карл Маркс у асабістым жыцці» -- такой працы ў 
Мерынга няма. 

ж Людвіг Фейербах (1804--1872) -- нямецкі філосаф- 
матэрыяліст; аднакласнікам Маркса Фейербах не быў, 


Стар. 92--98 
Ў МУКВ- Маскоўскае ўпраўленне крымінальнага вы- 
шуку. 

Стар. 93 У 

ж Зялёны Мыс - курорт каля Батумі. 

ж Матыў тарэадора - маецца на ўвазе папулярная 
арыя тарэадора з оперы Ж. Бізэ «Кармэн». 


Стар. 94--95 

я «І пад кожным ёй лістком...» -- перафраз радкоў з 
байкі І. А. Крылова «Страказа і муравей». 

е «О, баядэра, перад тваім хараством!» -- словы арыі 
з аперэты І. Кальмана «Баядэра». 


Стар. 96--97 

е Фёдар Фёдаравіч 2. намёк на Ф. Ф. Раскольнікава, 
які займаў у 1929 годзе пасты спярша старшыні Галоў- 
рэперктома, а потым старшыні Галоўмастацтва. 

ё Губліт -- губернскае ўпраўленне па справах літара- 
туры і выдавецтваў. 


Стар. 99 

ё «Назад да класікаў!» - укладваючы гэтыя словы Ў 
вусны Пабеданосікава, Маякоўскі намякае на спробы нека- 
торых дзеячаў мастацтва адмежавацца ад савецкай сучас- 
насці, схаваўшыся за класікаў. 

“ «Пасля розных пасяджэнняў...» -- перафразіроўка 
наступных вершаў з паэмы М. Ю. Лермантава «Дэман»: 

Час разлуки, чае свиданья, 

Им не радость, не печаль; 

Им в грядуіцем нет желанья, 

И прошедшего не жаль. 

ж «Жывых людзей...» -- Намёк на «лозунг» «жывога 
чалавека», які быў высунуты крытыкам В. В. Ярмілавым і 
прапагандаваўся РАПП (Расійскай асацыяцыяй пралетар- 
скіх пісьменнікаў) у канцы дваццатых гадоў. «Лозунг» 
гэты скіроўваў літаратуру ўбок ад палітычнай накірава- 
насці. 

Стар. 100 

ж Жанаддзел -- аддзел па рабоце сярод жанчын пры 
партыйным органе. 

ё Бо-монд (франц. Веам топае) -- вышэйшы свет. 

я «Чырвоны мак» -- балет Р. М. Гліера, пастаўлены ў 
Вялікім тэатры ў 1927 годзе. 

; ё Эльфы, цвэльфы -- у міфалогіі лёгкія, паветраныя 
істоты; распаўсюджаныя персанажы балетаў. 

т Цвэльфы - такога слова ў рускай мове няма; Іван 
Іванавіч заблытаўся ў іншаземных словах: па-нямецку 
«эльф» -- адзінаццаць, цвёльф -- дванаццаць. 

ё Партмаксімум - стаўка заработнай платы, вышэй 
якой не магла аплочвацца праца члена партыі. 


Стар. 105 
“ Рабочая паласа -- месцы ў тэатрах, якія аддаваліся 
ў распараджэнне рабочых арганізацый. 


Стар. 107 

Ф Мікалай Аляксандравіч -- намёк на Н. А. Сямашка 
(1874--1949) -- першы народны камісар аховы здароўя 
(1918- 1930). 


Стар. 108 

т «Вішнёвая квадратура» -- злучэнне назваў п'есе з рэ- 
пертуара Маскоўскага Мастацкага тэатра -- «Вішнёвы 
сад» А. П. Чэхава і «Квадратура круга» В. П. Катаева (па- 
станоўка 1928 года). 

ж «Дзядзька Турбіных» -- злучэнне назваў п'ес з рэ- 
пертуара Маскоўскага Мастацкага тэатра -- «Дзядзька Ва- 
ня» А. П. Чэхава і «Дні Турбіных» М. А. Булгакава (паста- 
ноўка 1926 года). 


Стар. 109 
7 Плыві, мая гандола!» -- Словы ў пачатку раманса 
Браўна. 


Стар. 119 

Ф Сувязі фрыдляндскага парадку.-- Намёк на нашу- 
меўшую ў тыя гады кнігу Л. Фрыдлянда «За зачыненымі 
дзвярыма. Запіскі ўрача-венеролага» (выйшла Ў 
1927 годзе). 

ж Сорак чалавек альбо восем коней...-- Такі надпіс на 
таварных чыгуначных вагонах указваў на ўмяшчальнасць 
вагона. 


Стар. 127 

ж Няхай іншыя калгасяцца.-- Намёк на пасылку га- 
радскіх работнікаў на сталую працу ў вёску для арганіза- 
цыі і ўмацавання калгасаў. 


Стар. 133--134 

т Піянерскі злёт скончаны.-- Усесаюзны піянерскі 
злёт праходзіў у жніўні 1929 года. 

Ж Для гэтай рэмаркі Маякоўскі, безумоўна, выкарыстаў 
наступную заметку «Праўды»: «На станцыю Фрунзе пры- 
ехаў Троцкі ў суправаджэнні сям'і ў спецыяльным мяккім 
вагоне. Публіка была ўражана шматлікасцю багажа Троц- 
кага (звыш сямідзесяці месцаў) і наяўнасцю панскіх вы- 

годаў, з якімі ехаў высланы з Масквы Троцкі. Асабліва 
звяртала на сябе ўвагу тая акалічнасць, што Троцкі пры- 
вёз з сабой паляўнічага сабаку і вялікі набор паляўнічага 
начыння.-- Што за пан прыехаў? -- пыталі на станцыі». 
(«Праўда», 1928, Ф 37, 12 лютага). 


Стар. 134-- 135 

яё Палітыка далёкага прыцэлу -- выраз Троцкага. 

ж «Я спыняю цягнік...» -- Намёк на эпізод, які адбыў- 
ся ў 1929 годзе, калі А. В. Луначарскі пры ад'ездзе з Ле- 
нінграда па асабістых меркаваннях затрымаў адпраўку ця- 
гніка (гл. Пастанову ЦЕ ВКП(б) з прычыны незаконнай 
затрымкі тав. А. В. Луначарскім кур'ерскага цягніка, 
«Праўда», 1929, Ме 141, 22 чэрвеня). 


Стар. 187 

ў Апарат выдатны, апарату рад -- рад і я і мой апа- 
рат.-- Пісьменнік В. П. Катаеў паведаміў: «Пасля прачы- 
тання «Лазні» Маякоўскі сказаў мне: «Ведаеце, адкуль 
пайшла гэтая ігра слоў? З дзяцінства. Бацька купіў мне 
фатаграфічны апарат. У доме была сенсацыя. Я сказаў: 
«Мама рада, папа рад, што купілі апарат!» Гэта быў мой 
першы экспромт. (Пададзена ў літаграфаваным выданні: 
Жывы Маякоўскі. Размовы Маякоўскага. Выпуск 9-гі. Запі- 
саў і сабраў А. Кручоных, М., 1930, стар. 13). Параўнай 
таксама ў вершы «Маленькая цаца з пушыстым хвастом». 

Дети рады, 

папа рад - 

Окупился аппарат. 

Стар. 140 

Ж «...без вождя и без ветрил».-- Перафраз радкоў з па- 
эмы М. Ю. Лермантава «Дэман». 

На воздушном океане, 

Без руля и без ветрил, 

Тихо плавают в тумане 

Хоры стройные светил. 


Стар. 140 


ў Гуд бай, адзьё, аўфідэрзэйн (англ., франц., нямецк.-- 
боод Буе, адіец, ац? Уіеаетзебеп) -- да пабачэння. 

